
ଲୋକ଼ ସାହିତ୍ୟ @ ୨ 


ମୋ ବଡ଼ ଢେଜେ ଚକ୍ରଧଗ ପଟ୍ଟନାୟକଙ୍କୁ ମୁଁ 
। ଦେଖୁନାହିଁ । ତାଙ୍କର ଧର୍ମପନୀ ସତ୍ୟଭାମା ବେବୀଙ୍କୁ 
_ ବାପା ତାକୁଥୁଲେ ବଦ୍ନିମା, ଅନ୍ୟ ଅନେକ ସେଇ 
7 ` ନୀରେ ହିଁ ତାଙ୍କୁ ଜାଣିଥୁଲେ, ଡାକୁଥୁଲେ | ମୁଁ ତାକୁ 
। ଡାକୁଥୁଲି-ମା, ସିଏ ମୋ ଗୋସେଇଁ ମା, ମୋର 
ଶୈଶବ ଓ କୈଶୋର ତାରି ସ୍ନତିରେ ସରସ ଓ 
. ସମୃଦ୍ଧ । ପିଲାଦିନ ସାରା ବହୁ ଗପ, ଢଗ, ସୁବଚନ, 
ନା ଦିଆ ମୁଁ ତାଆରି ତୁଣ୍ଢରୁ ଶୁଣିଛି । ମୁଁ ପରେ 
ଯେଉ ଗୁଡ଼ିକୁ ଲୋକସାହିତ୍ୟ ବୋଲି ଜାଣିଲି, 
ସେଗୁଡ଼ିକ ପ୍ରଥମେ ତାରି ମୁହଁରୁ ଆସି ମୋର ମନକୁ 
ପୁଲକିତ ଓ ସରସ କରି ସ୍ନତିରେ ସଞ୍ଚାରିତ 
ହୋଇଥିଲା । ସେ ତ ଅନେକ ଦିନୁ ମତେ ଛାଡ଼ିଯାଇଛି । କିନ୍ତୁ ତାରି 
କୋଳରେ ମୁଁ ଛିଡ଼ା ହୋଇଥୁବାର ଫଟୋଟିଏଂ ଅଛି । ଲୋକସାହିତ୍ୟ 
କଥା ଭାବିଲା ବେଳେ, ଲେଖିଲା ବେଳେ, ମୋର ସେଇ ଶୈଶବ ଓ 
କୈଶୋରର ଦିନଗୁଡଢ଼ିକ ମନେପଡ଼େ । ମନେପଢ଼ିଯାଏ ତାର ଚେହେଗା 
ସହିତ କହିବାର ଶୈଳୀ ଆଉ ସ୍ଵର । ତାଠାରୁ ପାଇଥୁବା ଦୁଲ୍ଲଭ 

ବାତ୍ସଲ୍ୟରେ ମୋର ଆଦ୍ୟକୀବନ ପୁଷ୍ଟ । 
ଆଜି ତାଆରି ସ୍ମତିରେ ଏଇ ବହି ଖଣ୍ଡକ ଉତ୍ସଗ କରୁଛି । 

ସେ ମୋତେ ଅତି ସ୍ନେହରେ ଡାକୁଥିଲା- 








ଥରୁ 


୬୨ କକ ॥ ୬ ସା  ॥ ନା ୟା ୩ । ୟା ଛି 


ଲୋକବିଦ୍ଯ।, ଲୋକସ।ହିତ୍ଯ ଓ ଲୋକସାହିତ୍ୟ ସଂଗ୍ରହ 


ଲୋକବିଦ୍ୟା (୮୦୮୯୦୮) ଓ ତା'ର ଗୋଟିଏ, ଅଙ୍ଗ ଲୋକସାହିତ୍ୟ (୮୦1 
।॥।୦୮୦୮।୮୦) ରୁ ଗୋଟିଏ ଜାତିର ପରିଚୟ ମିଳେ । ଓଡ଼ିଆ ଲୋକବିଦ୍ୟାର 
ଗୁରୁତ୍ଵପୂର୍ଣ ଅଙ୍ଗ ଓଡ଼ିଆ ଲୋକସାହିତ୍ୟ । ଏହା ଲୋକମୁଖର ସାହିତ୍ୟ । ମୁହଁରୁ 
ମୁହଁକୁ କାନରୁ କାନକୁ ଏହା ସଞ୍ଚାରିତ ହୁଏ । ଯେପରି ଆମ ମନ୍ଦିରମାନଙ୍କରେ 
ଏହାର ଶିଳ୍ପୀମାନଙ୍କର ତାମଧାମର ଚିହ୍ନବର୍ଣ୍ଣ ମିଳେ ନାହିଁ, ସେହିପରି ବହୁ ପ୍ରବାଦ, 
ପ୍ରବଚନ, ଲୋକକଥା, ଶଗଡ଼ିଆ ଓ ହଳିଆ ଗୀତ,ରଜଦୋଳି,ପୁଚି ଆଦି ଖେଳଗୀତ, 
ବାଦଗୀତମାନଙ୍କରେ ଏହାର ସ୍ରଷ୍ଟାମାନଙ୍କର ନାମ ନ ଥାଏ | ““ ଟଙ୍କା, ଯାଏ ସଳଖ 
ଆସେ ବଙ୍କା '?, “ନିତ ମୂଲିଆ ମୂଲେ ଯାଏ, ମୂଲେ ନଗଲେ ଉପାସେ ଶୁଏ” ଭଳି 
ଅନୁଭବସିଦ୍ଧ ପଦଟି ମାନ ପ୍ରଥମେ କାହା ମୁହଁରୁ ବାହାରିଲା, କି କଲୁରେଇ ବେଣ୍ଟ 
ବା ପଦ୍ମ ଘୁଞ୍ଚିପୁଞ୍ଚି ଯାଉଛି କଥାଟିମାନ କାହାର କଳ୍ପନାପ୍ରସୂତ, ତାହା କହିହେବ 
ନାହିଁ । କିନ୍ତୁ ଲୋକମୁଖରେ ପ୍ରଚଳିତ କେତେକ ଗଦ୍ୟ, ଏପରିକି କବିତାଂଶ ଲୋକ 
ପ୍ରଚଳିତ ବା ଲୋକପ୍ରିୟ ସାହିତ୍ୟ ହେଲେ ବି ଏହାର ଲେଖକ ଜଣାଶୁଣା ଯଥା- 
'ପ୍ରାଣୀର ଭଲମନ୍ଦ ବାଣୀ, ମରଣ କାଳେ ତାହା ଜାଣି ', ' ଆପଣା ହସ୍ତେ ଜିହାଛେଦି, 
କେ ଅଛି ତାର ପ୍ରତିବାଦୀ” ଭଳି ପଦଗୁଡ଼ିକ ଜଗନ୍ନାଥ ଦାସଙ୍କ ଭାଗବତର ଅଂଶ । 
ଗୋପାଳଚନ୍ଦ୍ର ପ୍ରହରାଜ, ଚକ୍ରଧର ମହାପାତ୍ର, ଡକ୍ଟର କୁଞ୍ଜବିହାରୀ ଦାଶଙ୍କ 
ଢଗଢମାଳି, ଗାଉଁଲି ଗୀତ ବା ଲୋକଗୀତ ସଂକଳନମାନଙ୍କରେ ଜଗନାଥ ଦାସଙ୍କ 
ଭାଗବତର କେତେକ ଲୋକ ମୁଖରେ ପ୍ରଚଳିତ ପଦ ସ୍ଥାନ ପାଇଛି । ଦନେଇ 
ଦାସଙ୍କ ପହଳିକୁ ଲୋକସାହିତ୍ୟର ଅନ୍ତଭ୍ତୁକ୍ତ ବୋଲି ଏହି ସଂକଳନମାନଙ୍କରେ 
ଗ୍ରହଣ କରାଯାଇଛି । ମାତ୍ର ଏହି ପହଳି ବା କୃଟପ୍ରଶ୍ନ ଓ ବାଣୀଗୁଡ଼ିକର ଲେଖକ, 
ଦନେଇ । ତେଣୁ ଲୋକସାହିତ୍ୟକୁ ଲୋକ ସାଧାରଣଙ୍କ “କୋଠ ସରମ୍ମପନ୍ତ ଓ ଏହା 
ସମୂହର ସୃଷ୍ଟି, ଏହାର ଲେଖକ ଅଜ୍ଞାତ(/^4୮୦୮,/୮୮୦5) ବୋଲି କହିବା ବେଳେ 
ଉପରୋକ୍ତ ଦୃଷ୍ଟାନ୍ତ ପ୍ରତି ଦୃଷ୍ଟି ଦେବା ଦରକାର । ଏହି ପରିପ୍ରେକ୍ଷୀରେ ଲୋକ 

ଲୋକ ସାହିତ୍ୟ ® ୫ 


ସାହିତ୍ୟକୁ ଲୋକମୁଖରୁ ସୃଷ୍ଟି ଓ ଲୋକ ସାଧାରଣଙ୍କ ପସନ୍ଦର ପସରା ବୋଲି 
ବୁଝିନେବାକୁ ହୁଏ । ପୁଣି ଲୋକସାହିତ୍ୟର ବିଚାରବେଳେ ଏଥୁପ୍ରତି ସଚେତନ 
ମଧ୍ଯ ରହିବାକୁ ହୁଏ । 

ଓଡ଼ିଆ ଲୋକସାହିତ୍ୟ ସଂଗ୍ରହ କ୍ଷେତ୍ରରେ ଅପନ୍ନା ପଣ୍ଡାଙ୍କ ଢଗଢମାଳି 
ତତ୍ସ୍ଵବୋଧ୍ନୀ, ଗୋପାଳଚନ୍ଦ୍ର ପ୍ରହରାଜଙ୍କ ଉକ୍ରଳ କାହାଣୀ, ଓଡ଼ିଆ ଲୌକିକ ପଦ 
ବା ଢଗଢମାଳି ବଚନ ୧ମ ଓ ୨ୟ ଭାଗ ଉଲ୍ଲେଖଯୋଗ୍ୟ ସଂକଳନ । ଚକ୍ରଧର 
ମହାପାତ୍ର ଉତ୍କଳର ଗାଉଁଲି ଗୀତ ଓ କଥା ସଂଗ୍ରହ ଦିଗରେ ପ୍ରଥମେ ବିଧୂବଦ୍ଧ 
ଉଦ୍ୟମ କରି, ସେଥୁପ୍ରତି ଶିକ୍ଷିତ ଓଡ଼ିଆଙ୍କ ଦୃଷ୍ଟି ଆକର୍ଷଣ କରିଥୁଲେ ବୋଲି ନିଜ 
ସଂଗ୍ରହର ମୁଖବନ୍ଧରେ ଲେଖୁଛନ୍ତି । କିନ୍ତୁ ଏହି କ୍ଷେତ୍ରରେ ଡକ୍ଟର କୁଞ୍ଜବିହାରୀ 
ଦାଶଙ୍କର ଜୀବନବ୍ୟାପୀ ସଂଗ୍ରହ ଓ ଗବେଷଣା ଅନନ୍ୟ ସାଧାରଣ । ସେ ତାଙ୍କର 
ବିପୁଳ ସଂଗ୍ରହକୁ ପଲ୍ଲୀଗୀତ ସଂକଳନ ( ୧ମ, ୨ୟ, ୩ୟ ଭାଗ ) ଲୋକବାଣୀ 
ସଂଚୟନ (୧ମ,୨ୟ,୩ୟ ଭାଗ ), ଲୋକଗଳ ସଂଚୟନ ନାମରେ ସମ୍ପାଦନ, 
ସଙ୍କଳନ କରି ପ୍ରକାଶ କରିଛନ୍ତି । ତାଙ୍କର ଓଡ଼ିଆ ଲୋକଗୀତ ଓ କାହାଣୀ ( ୧୯୫୪) 
ଓଡ଼ିଆ ଲୋକସାହିତ୍ୟ ଉପରେ ପ୍ରଥମ ଗବେଷଣା ସନ୍ଦଭ୍ଭ । ପରେ ସେ ଡକ୍ଟର 
ଲକ୍ଷ୍ମଣ କୁମାର ମହାପାତ୍ରଙ୍କ ସହିତ ମିଶି ଇଂରାଜୀରେ (୦୮,/ଞ ୮୦॥୯୦୮୫) ପୁସ୍ତକ 
ଲେଖୁଛନ୍ତି । ଏହା ନାସନାଲ୍‌ ବୁକ୍‌ ଟ୍ରଷ୍ଟ୍‌ ପକ୍ଷରୁ ପ୍ରକାଶିତ ହୋଇଛି । ଲୋକସାହିତ୍ୟ 
ଓ ପଶ୍ଚିମ ଓଡ଼ିଶାର ଲୋକସଂସ୍କୃତି ଉପରେ ଡକ୍ଟର ମହେନ୍ଦ୍ର କୁମାର ମିଶ୍ରଙ୍କର 
କେତେକ ଉପାଦେପୟ ପ୍ରବନ୍ଧ ଓ ପୁସ୍ତକ ପ୍ରକାଶିତ ହୋଇଛି । ଏହାଛଡ଼ା ଲୋକସାହିତ୍ୟ 
ଉପରେ ଆଉ କେତେକ ଗୁରୁତ୍ଵପୂର୍ଣ୍ଣ ଆଲୋଚନା ଓ ପୁସ୍ତକ ମଧ୍ଯ ପ୍ରକାଶ ଲାଭ 
କରିଛି । ଇତି ମଧ୍ଯରେ ଲୋକବିଦ୍ୟା ଓ ଲୋକସାହିତ୍ୟ ବିଶ୍ଲେଷଣ କ୍ଷେତ୍ରରେ ବହୁ 
ପଦ୍ଧତି ଅନୁସୃତ ହେଲାଣି । ଏହା ଗୋଟିଏ ଗୁରୁତ୍ସପୂଣ୍ଠର ଅଧ୍ୟୟନ କ୍ଷେତ୍ର ଭାବରେ 
ଗବେଷକମାନଙ୍କର ଦୃଷ୍ଟି ଆକର୍ଷଣ କରୁଛି । ଓଡ଼ିଆ ସାହିତ୍ୟର ଆଲୋଚନା 
ପ୍ରସଙ୍ଗରେ ଓଡ଼ିଆ ଲୋକସାହିତ୍ୟର ବିଚାର ଯେତିକି ପ୍ରାସଙ୍ଗିକ, ଓଡ଼ିଆ ଚଳଣି, 
ପରମ୍ପରା ଓ ଲୋକଜୀବନ ସହିତ ସମ୍ପୃକ୍ତି ଦୃଷ୍ଟିରୁ ଏହା ତତୋଦଧ୍କ ଚିତ୍ତାକର୍ଷକ । 
ଏଠାରେ ଓଡ଼ିଆ ଲୋକସାହିତ୍ୟ ଉପରେ ସଂକ୍ଷେପରେ ସାମଗ୍ରିକ ଆଲୋଚନା 
କରାଯାଉଛି । 


ଅରବିନ୍ଦ ପଟ୍ଟନୀୟକ 

ଲୋକ ସାହିତ୍ୟ @ ୬ 


ଲୋକ ସାହିତ୍ୟ 


କହ୍ନେୟାଲାଲ ମାର୍ଣକ୍‌ଲାଲ ମୁନସୀ ଗୁଜୁରାଟ ଓ ତାର ସାହିତ୍ୟ 
ଉପରେ ଖଣ୍ଡିଏ ବହି ଲେଖୁ, ଗାନ୍ଧିଜୀଙ୍କୁ ଏହା ଉପରେ ଭୂମିକାଟିଏ ଲେଖୁବାକୁ 
ଅନୁରୋଧ କରିଥୁଲେ । ଗାନ୍ଧିଜୀ ବହିଟିର ପାଣ୍ଡୁଲିପି ପଢ଼ି, ଦେବେନ୍ଦ୍ର ସତ୍ୟାର୍ଥୀଙ୍କର 
ଉଦ୍ୟମ ପ୍ରତି ମୁନ ସୀଚ୍ଚୀଙ୍କ ଦୃଷ୍ଟି ଆକର୍ଷଣ କରିଥୁଲେ । ସତ୍ୟାର୍ଥୀ ଭାରତୀୟ 
ଭାଷାମାନଙ୍କରେ ଚଳୁଥୁବା ଲୋକଗୀତଗୁଡ଼ିକ ସଂଗ୍ରହ କରି ତା'ଉପରେ ଆଲୋଚନା 
କରିଥୁଲେ । ଗାନ୍ଧିଜୀ ଏଗୁଡ଼ିକ ଉପରେ ଆଖ୍‌ ବୁଲେଇଥୁଲେ । ତାଙ୍କ ମତରେ ଏହି 
ଲୋକଗୀତଗୁଡ଼ିକ ପ୍ରକୃତରେ ଲୋକସାହିତ୍ୟ । ଲୋକେ ସେମାନଙ୍କର ସହଜ 
ସ୍ଵାଭାବିକ ଭାଷାରେ ସେମାନଙ୍କର ଭାବ ଫୁଟାଇଛନ୍ତି । ତେଣୁ ସାହିତ୍ୟର ଇତିହାସ 
ଅନୁସନ୍ଧାନ କରିବାକୁ ହେଲେ ଆରମ୍ଭରୁ ଏହି ସାହିତ୍ଯଗୁଡ଼ିକ ବିଚାରକୁ ନେବା 
ଦରକାର । ଗାନ୍ଧିଜୀ ମୁନ୍‌ସୀଙ୍କୁ ଏହି ଯେଉଁ ପରାମର୍ଶ ଦେଇଥୁଲେ, ତାହା ଯେକୌଣସି 
ସାହିତ୍ୟର ଇତିହାସ ଲେଖକ୍‌ ତଥା ଆଲୋଚକମାନଙ୍କ ପାଇଁ ପ୍ରଣିଧାନଯୋଗ୍ୟ । 
ପ୍ରକୃତରେ କହିବାକୁ ଗଲେ ଲୋକସାହିତ୍ୟଗୁଡ଼ିକ ଗା ଗହଳର ମାମୁଲି 
ମଣିଷଙ୍କର ସୃଷ୍ଟି ଓ ପସନ୍ଦର ପସରା । ଅବଶ୍ୟ, ଲୋକସାହିତ୍ୟ ଓ ଏହାର ଦୁଇଟି 
ବିଭାଗ - ଲୋକକଥା ଓ ଲୋକଗୀତର ନାମକରଣ ପରବରା ସମୟରେ ସଂଗ୍ରାହକ 
ଓ ଗବେଷକମାନେ କରିଛନ୍ତି । କିନ୍ତୁ ଏଗୁଡ଼ିକ ଗା ଗହଳର ସାଧାରଣ ନରନାରୀଙ୍କ 
ହୃଦୟର ଓ ସ୍ମତିର ସମ୍ପରି । 
ପଦ, ପଦାର୍ଦ ବିଶିଷ୍ଟ ଢଗ, ପହଳି ବା କୂଟ ପ୍ରଶ୍ନଠାରୁ ବହୁ ପଦ ଥୁବା 
ଗୀତ ଓ ଗାଥା ଲୋକଗୀତର ଅନ୍ତତଭୁକ୍ତ । କୁମାର ପୂର୍ଣ୍ଣମୀ, ରଚ୍ଚ ଆଦି ପର୍ବପର୍ବାଣିରେ 
ଝିଅମାନେ ପୁଚି ଖେଳିବାବେଳେ, ଦୋଳି ଖେଳିବାବେଳେ ମନ ଆନନ୍ଦରେ ମନରୁ 
ସୃଷ୍ଟି କରି ଗୀତ ଗାଆନ୍ତି । ସେହିପରି ହଳିଆ, ଶଗଡ଼ିଆ, ମଇଁଷିଆଳ, 
ଗାଭଆଳମାନେ ମଧ୍ଯ ଯେଉଁ ଗୀତ ଗାଇଥାନ୍ତି, ସେଗୁଡ଼ିକର ସ୍ରଷ୍ଟା ସେଇମାନଙ୍କ 
ମନ । ଘରେ ବୁଢ଼ୀମାନେ ନାତିନାତୁଣିଙ୍କୁ ସମ୍ଭାଳିବା ଲାଗି, ସେମାନଙ୍କୁ ଶୁଣାଇବା 

ଲୋକ ସାହିତ୍ୟ ୭୭ 


ପାଇଁ ଯେଉଁ ଗପମାନ କହନ୍ତି, ସେଗୁଡ଼ିକ ନିଜନିଜ ପିଲାଦିନେ ଯିଏ ଯାହାର 
ଗୋସେଇଁ ମାମାନଙ୍କଠାରୁ ଶୁଣିଥୁବା କାହାଣୀ । ଗୀ ଗହଳରେ ଲୋକବିଶ୍ବାସକୁ 
ଆଧାର କରି ସୃଷ୍ଟି ହୋଇଥୁବା ଅନେକ ଲୌକିକ ଦେବଦେବୀ ପୂଜାଠାରୁ ଓଷାବ୍ରତ 
କାହାଣୀ ପ୍ରଥମ ଅବସ୍ଥାରେ ଲୋକମୁଖରେ ହିଁ ପ୍ରଚଳିତ ଥୁଲା । ସେଥୁମଧ୍ଯରୁ କେତେ 
ଓଷା ବ୍ରତ କଥା ପରବର୍ତୀ କାଳରେ ପୋଥୁକୁ ଆସିଛି । କେତେକ ଓଷାବ୍ରତ 
କଥାକୁ ନେଇ କବିମାନେ ପଦ୍ୟରେ କାହାଣୀ ସହିତ ତାହାର ପୂଜା, ବିଧୂବିଧାନମାନ 
ବଣ୍ତନା କରି ଲେଖୁଛନ୍ତି । କିନ୍ତୁ ଏହି ଓଷା ବ୍ରତ କଥାଗୁଡ଼ିକ ଲୋକ ବିଶ୍ଵାସ ଉପରେ 
ଆଧାରିତ “` ପବିତ୍ର କାହାଣୀ ବା ଅତିକଥା `` (//,#)) । ଲୋକଗୀତ ହେଉ ବା 
ଲୋକକଥା ହେଉ ଏଗୁଡ଼ିକ ମୁହଁରୁ ମୁହଁକୁ, ସ୍ନତିରୁ ସ୍ମତିକୁ ପୁରୁଷ ପୁରୁଷ ଧରି 
ସଞ୍ଚାରିତ, ପ୍ରସାରିତ ହୋଇ ଆସୁଛି । ଏଣୁ ଏହାକୁ ମୌଝଖୂକ ସାହିତ୍ୟ ବୋଲି ମଧ୍ଯ 
କୁହାଯାଏ । ଓଡ଼ିଶାର ସାଂସ୍କୃତିକ ସାମାଜିକ ଜୀବନରୁ ରସ ସଂଗ୍ରହ କରି ସେହି 
ପୃଷ୍ଠଭୂମିରେ ଏହି ସାହିତ୍ୟ ପୁଷ୍ଟ ଓ ପ୍ରଚଳିତ ହେଉଛି । ତେଣୁ ଏହାର ଭୌଗୋଳିକ 
ପୃଷ୍ଠଭୂମି ପ୍ରତି ମଧ୍ଯ ଦୃଷ୍ଟିପାତ କରିବାକୁ ହୁଏ । 

ଅଷ୍ଟାଦଶ ଶତାବ୍ଦୀ ଶେଷ ଆଡ଼କୁ ଭାରତରେ ଆଧୁନିକ ଶିକ୍ଷା ପଦ୍ଧତିର 
ପ୍ରଚଳନ ଆରମ୍ଭ ହୋଇଥୁଲା । ଓଡ଼ିଶାକୁ ଏହି ପଦ୍ଧତି ଆହୁରି ବିଳମ୍ବରେ ଆସିଥୁଲା । 
ସେପଯ୍ୟନ୍ତ ପାରମ୍ପରିକ ରୀତିରେ ପାଠଶାଳା ଓ ସଂସ୍ଖୃତ ଟୋଲ ଚତୁଷ୍କାଠି ମାନଙ୍କରେ 
ଶିକ୍ଷାଦାନର ବ୍ୟବସ୍ଥା ଥୁଲା । ସାଧାରଣତଃ ବ୍ରହ୍ମଣମାନେ ଏହି ଚତୁଷ୍ଣାଠି ବା ସଂସ୍କୃତ 
ଟୋଲମାନଙ୍କରେ ସଂସ୍କୃତସାହିତ୍ୟ ଚର୍ଚ୍ଚା ଓ ଏହି ଭାଷା ମାଧ୍ଯମରେ ଆୟୁବେଦ 
ପ୍ରଭୂତି ଶିକ୍ଷା ଗ୍ରହଣ କରୁଥୁଲେ । ଅନ୍ୟମାନେ ପାଠଶାଳା ବା ଚାଟଶାଳୀମାନଙ୍କରେ 
ଲୋଖାପଢ଼ା ଓ ହିସାବକିତାବ ଶିଖୁଥୁଲେ । ସାଧାରଣତଃ ମାଟିବଂଶ ଅବଧାନ ଏହି 
ଚାହାଳିମାନଙ୍କରେ ଶିକ୍ଷାଦାନ କରୁଥୁଲେ । ପ୍ରତି ଗୀରେ ଚାହାଳି ଥୁଲେ ମଧ୍ଯ ସମସ୍ତେ 
ଏଠାରେ ପଢ଼ିବାର ସୁବିଧା ସୁଯୋଗ ପାଇ ପାରୁ ନଥୁଲେ | ତେଣୁ ଗ୍ରାମର ସାଧାରଣ 
ଲୋକଙ୍କ ମଧ୍ଯରେ ନିରକ୍ଷରଙ୍କ ସଂଖ୍ୟା ଥୁଲା ଅଧୁକ । କିନ୍ତୁ ଏହି ନିରକ୍ଷରମାନେ 
ଅଶିକ୍ଷିତ ନଥୁଲେ । ଏହା ସେମାନଙ୍କ ମଧ୍ଯରେ ପ୍ରଚଳିତ ଲୋକସାହିତ୍ଯ, ଲୋକ 
କଳା, ଲୋକନୁତ୍ୟ ପ୍ରଭୂତି ଲୋକସଂସ୍କତିର ବିଭିନ୍ନ ବିଭବର ଅନୁଶୀଳନରୁ ଉପଲବ୍‌ଧ 
ହୁଏ । 

ସାଧାରଣ ମାମୁଲି ମଣିଷଙ୍କ ଭିତରୁ ଅନେକ କବିସୁଲଭ ଦୃଷ୍ଟି ଓ ପ୍ରତିଭା 
ଥୁବା ଳେ କେ ମୁହେଁ ମୁହେଁ ସାହିତ୍ୟ ସୃଷ୍ଟି କରିଥାନ୍ତି । ଏହା ସେମାନଙ୍କର ଦୈନନ୍ଦିନ 
ଜୀବନର ଅନୁଭୂତି, ଅଭିଜ୍ଞତା ଓ ପରିବେଶରୁ ଆହରଣ କରିଥୁବା ଜ୍ଞାନକୁ ସମ୍ବଳ 

ଲୋକ ସାହିତ୍ୟ @ ୮ 


କରି ସହଚ୍ଚ ସରସ ଭାଷାରେ ଫୁଟିଥାଏ । ଏହି ସାହିତ୍ୟକୁ ପଲ୍ଲୀଜୀବନର 
ପରିବେଶରେ କନ୍ଧନା କରି ବିଚାର କଲେ ଏହାର ମାଧୁରୀ ଉପଲବ୍‌ଧ୍ଵ୍‌ କରିହେବ । 


ଲୋକଜୀବନ ଓ ଲୋକଗୀତ 
ହଳିଆଟିଏ ଗୀର ସାଧାରଣ ମାମୁଲି 
ମଣିଷ ଭିତରୁ ଜଣେ । ଲଙ୍ଗଳ କଣ୍ଠରେ ହାତ 
ପକାଇଲେ ପେଟ ପୋଷେ । ଅଭାବ ଅସୁବିଧାକୁ 
/ ପିଠିରେ ପକାଇ ମନ ସନ୍ତୋଷରେ ଖଟେ । 
”* -2-3)` ଚାହାଳିରେ ପାଠ ପଢ଼ି ନାହିଁ | ତାର ସ୍ବ] ତା ଘରର 
ଲକ୍ଷ୍ମୀ, ତା ପାଇଁ କମଳା । ସେ ବିଲରେ ହଳ 
କରୁଥୁବା ବେଳେ ସ୍ତ୍ରୀ ତାର ତା ପାଇଁ ଖାଦ୍ୟ ଧରି ପହଞ୍ଚେ । ତାକୁ ଦେଖୁଵଲେ 
ହଳିଆଟିର ଅନ୍ତରରୁ ଉନ୍ଥୁଳି ଆସେ ମନ ଫ୍ରୁଲଣା ପଦ :- 
“ ଲଙ୍ଗଳ ଫାନ୍ଦିଦେଇ କଣ୍ଠିରେ ଦେଲି ହାତ 
ପଛକୁ ଅନାଇଲି ଆସୁ ତ ଅଛି ଭାତ । 
ଭାତ ତ ଆସୁଛିରେ ତୋରାଣି କିଛି ନାହିଁ 
ହଡ଼ାକୁ ପେଲି ପେଲି ଦେହେ ମୋ ଞ୍ଞାନ ନାହିଁ । 
ଭାତ ତ ଧରି କମଳା ହିଡ଼ ମୁଣ୍ଡେ ଠିଆ 
ଗୀତ ତ ଚାରିପଦରେ ବୋଲିବୁ ହଳିଆ 
ପାଠତ ପଢ଼ି ନାହିଁଲୋ ନାହାକ ଚାହାଳିରେ 
ଗୀତ ମୁଁ ବୋଲି ନାହିଁ ଲୋ କମଳା 
ପାଞ୍ଚ ହଳିଆରେ ।' ' 
ଗୀ ଗହଳରେ ଘରଗୁଡ଼ିଳ ସାଧାରଣତଃ ଚାଳ ଛପର । ବରଷକେ ଥରେ 
ଛପର ହୁଏ । ଏହି କଥାକୁ ଲକ୍ଷ୍ୟ କରି କୁହାଯାଏ - 
ବରଷକେ ଥରେ ଖାଏ, ମୁହଁ ମାଡ଼ି ପଡ଼ିଥାଏ 
ଚାଉଳ କଳ ପ୍ରଚଳନ ପୂର୍ବରୁ ଧାନରୁ ଚାଉଳ କାଢ଼ିବା ପାଇ, ଚୁଡ଼ା 
କୁଟିବା ପାଇଁ ଢ଼ିକିର ପ୍ରଚଳନ ଥୁଲା । ପାଟି ଭିତରେ ଦାନ୍ତ ଓ ଜିଭ ସହିତ ଢିଙ୍କିରେ 
ଧାନ କୁଟିବା ପଦ୍ଧତିକୁ ଲକ୍ଷ୍ୟକରି ନାଁ ଦିଆଟିଏ କଳ୍ପନା କରାଯାଇଛି - 
ବତିଶି ଢିଙକି ପଡ଼ିଅଛି ଘର ଚାରିକଣେ 
ଶୁଖେଇ ଦେଉଛି ତାକୁ ବୁଲି ବୁଲି ଜଣେ । 

ଗୀରେ ସାଧାରଣ ମଣିଷଟିଏ ବାଉଁଶର ବଂଶୀ ଦେଖୁଛି । ବାଉଁଶର ଧନୁଶର 
ଦେଖୁଛି । ପୁଣି ଦେଖୂଛି ବାଉଁଶ ବୁଦା । ପୁରାଣର ଦୁଇ ଅବତାର ରାମ କୃଷ୍ଣଙ୍କର 
ଲୀଳା ଓ ମହିମା କଥା ବି ଶୁଣିଛି । ସେ ଏହିସବୁକୁ ଯୋଡ଼ି ସାଙ୍ଗ ସରିସାଙ୍କ ବୁଦ୍ଧି 
କଳିବା ପାଇଁ ଯେଉଁ ପଦ ବାଛଛିଛି ତାକୁ କୁହାଯାଏ ନା ଦିଆ ପଦ ବା ,ପହଳି । 
ଏଗୁଡ଼ିକ ଜଣକ କଳ୍ପନା ଶକ୍ତି ପରଖଝୁ ଆମୋଦ ପ୍ରମୋଦ ପାଇଁ ପଚରାଯାଏ । 
ଏପରି ପଦଟିଏ ହେଲା- 

“ ଜନମ କାଳରୁ ମୁଣ୍ଡରେ ଟୋପି 

କୃଷ୍ଣ ଅବତାରେ ମୋହିଲେ ଗୋପୀ 

ରାମ ଅବତାରେ ରାବଣ ମାରି 

ଏଇ ନାଟି କହ ବିଚାରି ”” 

ପନିକିରେ ବୋଇତି କଖାରୁଟିକୁ ଚିରି ଦେଲାବେଳେ, ତାହା ମୁଣ୍ଡରେ 
କୃଟ ପ୍ରଶ୍ନଟିଏ ଖେଳିଯାଇଛି- 

“ ହଳଦି ଗୁରୁ ଗୁରୁ ରାମ ରାଉତ 
ପେଟ ଚିରିଦେଲେ ପିଲା ବହୁତ ।”” 

ସେ ମଧ୍ଯ ଏହାକୁ ବ୍ୟବହାର କରିଛି ସାଙ୍ଗ ସାଥୀଙ୍କ ସହିତ ଆମୋଦ 
ପ୍ରମୋଦ ବେଳେ ନୀ ଦିଆ ପଦ ଭାବରେ । 

ଢଗ ହେଉ, ପ୍ରବାଦ ପ୍ରବଚନ ହେଉ ବା ନୀ ଦିଆ ହେଉ, ଏଗୁଡ଼ିକ 
କାମ ବେଳେ ମନରୁ ସୃଷ୍ଟି ହୋଇଯାଏ । ମନକୁ ଛ୍ୁଇଁଦିଏ । ଉପରେ ନଡ଼ା ଛପର 
ଚାଳ ଘର କଥା କୁହାଯାଇଛି । ଚାଳମାନଙ୍କରେ ପୁରୁଣା ନଡ଼ା ଖରାବରଷାରେ 
ସଢ଼ି କଳା ପଡ଼ିଯାଇଥାଏ । ଚାଳ ଉପରେ ଚଢ଼ିଥୁବା ଉପର ସୁଅଆଁସିଆଁ ସେଗୁଡ଼ିକ 
ଉଲାରି ଦେଉଥୁବା ବେଳେ, ତଳ ସୁଆସିଆଁ ନୂଆ ନଡ଼ା ବିଡ଼ାମାନ ସେମାନଙ୍କ 
ପାଖକୁ ପକାଇଥାନ୍ତି । ସେମାନଙ୍କ ଭିତରୁ କିଏ ଜଣେ କଳାନଡ଼ା ଓ ନୂଆନଡ଼ା 
ଭିତରେ ତୁଳନା କରି କହିଦେଲା- 

' ଉଠ ଲୋ କାଳୀ, ଗୋରୀ ଶୋଇବ !'? 
କଥା ପଦଟି ସମସ୍ତଙ୍କ ମନକୁ ସରସ କରିଦେଲା । 
ସମସ୍ତେ ଉପଭୋଗ କଲେ । ଚାଳ ଉପରେ ଚଢଡ଼ିଥୁବା 
ଉପର ସୁଅଆଁସିଆଁଙ୍କ ଭିତରୁ ଜଣେ ଘରର ମଥାନ 
ଶେଣୀରୁ ଲମ୍ବିଥୁବା ରୁ ଅମାନଙ୍କୁ ଲକ୍ଷ୍ୟ କରି କହିଲା 

“ଏକା କାଳି ଗାର ଶୋଇଛି 
ଶହେ ବାଛୁରୀଙ୍କୁ ପେଉଛି !'' 
ଏହିପରି ପଦମାନଙ୍କ ଭିତରୁ କେଉଁ କେଉଁ ପଦ ମନକୁ ସରସ କରେ ତ 
କେଉଁ ପଦ ବୁଦ୍ଧି ଖେଳାଇବାକୁ ଉତ୍ସାହିତ କରେ । କିନ୍ତୁ ପଦଟିମାନ ଥରେ ଜଣକ 
ପାଟିରୁ ବାହାରିଗଲେ ସମସ୍ତେ ତାକୁ ଆଦରରେ ଆପଣାର କରିନି ଅନ୍ତି । ସମସ୍ତଙ୍କ 
ମନ ଭିତରେ ପରଶା ହୋଇଯାଏ ସପନର ମଧୁରତା । ଛୋଟ ପିଲାଏ ବି ନାଁ 
ଦିଆକୁ ଉପଭୋଗ କରନ୍ତି । କେଉଁ ପିଲାଟି ପଚାରେ- 
“ଓଳି ତଳେ ସରୁ ଗୋଡ଼ି ଝଡ଼ି ଝଡ଼ି ପଡ଼ଇ, 
ଷାଠିଏ ଟଙ୍କା ମୂଲ କଲେ ନାହିଁ ନାହିଁ କରଇ ।' 
ଗୋଟିଏ ସମ୍ବଲପୁରି ନା ଦିଆ ଅଛି- ‹ ‹ଠେକି ଭିତରେ ଲୋଲୋ ଛୁଆ |'' 
ଅଥୀତ଼ନ-ଠେକି ଭିତରେ ନେଉଳ ଛୁଆ । ଏହା ପାଟି ଭିତରେ ଜିଭକୁ 
ଲକ୍ଷ୍ୟ କରି କଥୂତ ହୋଇଛି । ସାଙ୍ଗସୁଖ ମେଳରେ ଏହିପରି ନୀ ଦିଆମାନ ପରସ୍ପର 
ଭିତରେ ପଚରାଉଚରା ହୁଏ । ଜଣେ ପଚାରି ଦେଲେ ଶୁଣିବା ଲୋକ ନିଚ୍ଚ ଅନୁମାନ 
ଦଉଡ଼ାନ୍ତି ଉତ୍ତର ଖୋଜିବା ପାଇଁ । କିଏ ଉତ୍ତର ପାଇବାକୁ ଭାବି ହେଉଥାଏ, କିଏ 
ଉତ୍ତରଟି ପାଇସାରି ଉତ୍ତର କହିଦେବା ଆଗରୁ ଭୁଲ ହେବ କି ଠିକ୍‌ ହେବ ବୋଲି 
ଭାବି ହେଉଥାଏ । ଏତିକିବେଳେ ହୁଏତ ପ୍ରଶ୍ନ ପଚାରିଥୁବା ଲୋକ ନିଜ ଆଡୁ 
ଉତ୍ତରଟି କହିଦିଏ । ଏହି ନୀ ଦିଆଁ ପଦଟି ତାର ଉତ୍ତର ସହିତ ରହିଯାଏ ସମସ୍ତଙ୍କ 
ସ୍ମତିରେ । 


ବ୍ୟଙ୍ଗ ପରିହାସ 
ବନ୍ଧୁ ଘରକୁ ଜଣେ ଆସିଲେ ମନ ଉଲ୍ଲସିତ ହୁଏ । କଥାରେ ଅଛି - 
ବନ୍ଧୁ ପରିଗୁଣ କେମନ୍ତେ ଜାଣିବ, 
ଦେଖ୍‌ଲେ ଯେବେ ହସେ । 
ଦୂରରୁ ବନ୍ଧୁକୁ ଦେଖ୍‌ଲେ ବନ୍ଧୁ ଖୁସି ହୋଇଯାଏ, ଘରକୁ ପାଛୋଟି 
ନେଇଯାଏ । ଆଦର ଯନ କରେ । ପୁଣି କେଉଠି ଘରକୁ ଆସୁଥିବା ବନ୍ଧୁକୁ କେହି 
କେହି କୃପଣ ଲୋକ କେବଳ ମଧୁରବଚନ କହି ବିଦାୟ ଦେଇଥାନ୍ତି । ଏହି ପ୍ରକାର 
ବନ୍ଧୁତାକୁ ( ବ୍ୟଙ୍ଗ କରି) ଲୋକ ଗୀତ ପଦିଏ ସୃଷ୍ଟି ହୋଇଛି- 
“ ଅଇଲଡ ବନ୍ଧୁ ଭଲ କଲ, ଦାଣ୍ଡରେ ହୋଇଲ ଠିଆ, 
ପାଣି ମୁନ୍ଦେ ଦିଅନ୍ତି ବନ୍ଧୁ ଦଦରା ମାଠିଆ । 

ପିଢ଼ା ଖଣ୍ଡିଏ ଦିଅନ୍ତି, ବନ୍ଧୁ ବଢ଼େଇ ଘରେ ବାହା, 
ପଇଡ଼ଟିଏ ଦିଅନ୍ତି ବନ୍ଧୁ ବାଉରୀ ଖାଇଛି ମାଡ଼ 
ଯେଉଁ ବାଟେ ବାଟେ ଆସିଛ ବନ୍ଧୁ 
ସେଇ ବାଟେ ବାଟେ ଚାଲ ।!' ' 
ପୁଅର ଏକୋଇଶିଆ ହବ । ସେଥୁପାଇଁ କାହାକୁ କାହାକୁ ଡକାଯିବ, 
ସ୍ଵାମୀ ସ୍ତ୍ରୀ ସେଇ ତାଲିକା କଲାବେଳେ ସ୍ତ୍ରୀ କହୁଛି- 
“ ପୁଅର ଅଜା ପୁଅ ହେଲା ବେଳେ ବାଣ୍ଟିଛି ଖଜା, 
ସେ ନ ଆସିବେ କି ? 
ପୁଅର ଆର ପୁଅ ହେଲାବେଳେ କାଟିଛି ନାହି, 
ସେ ନ ଆସିବେ କି ? 
ପୁଅର ମାମୁଁ ପଞ୍ଚୁଆତି ମୁଢ଼ି ଆଣିଛି ସବୁ, 
ସେ ନ ଆସିବେ କି ? 
ମୋ ଭଉଣୀ ତରଣ ହାଣ୍ଡିକ ବାଣ୍ଟିଛି ପୁଣି 
ସେ ନ ଆସିବେ କି ? 
ତୁମ ଭଉଣୀ ଘେନି ବୁଲୁଥୁବ କଳି ଗଉଣୀ, 
ସେ ରାଣ୍ଡୀ କାହିଁକି ଆସିବ ? 
ଶୁଭ ଘରେ ମୋର ଖଳ ମିଶେଇବ ।” 
ନଣନ୍ଦ ପ୍ରତି ଭାଉଜର ଦୃଷ୍ଟିକୋଣକୁ ଯେଭଳି ଭାବରେ ବ୍ୟଙ୍ଗ କରାଯାଇଛି, 
ସେଥୁରୁ ସମାଜରେ ଗୋଟିଏ ସ୍ତରରେ ନଣନ୍ଦ ଭାଉଜଙ୍କ ସମ୍ପର୍କ ପ୍ରତି ଇଙ୍ଗିତ ରହିଛି 
ବୋଲି ଆପାତ ଦୃଷ୍ଟିରୁ ବିଚାର କରାଯାଇପାରେ । କିନ୍ଥ ଏ ୟ୍ରକାର ମନ୍ତବ୍ୟ ବାପଘର 
ପ୍ରତି ଅଧକ ଗୁରୁତ୍ଛାରୋପରୁ ସଂଯତ ରହଦ୍ଧା ଲାଗି ସଙ୍କେତ ମଧ୍ଯ ହୋଇଥାଇପାରେ । 
ସବୁ ପ୍ରକାର ବ୍ୟଙ୍ଗର ଅନ୍ୟରୂପ, ସାମାନ୍ୟ କଥାକୁ ବଡ଼ ଆକାରରେ ଦେଖାଇବା । 
ଆଟୋପ ଆଡ଼ମ୍ବର ଦେଖାଇବା କ୍ଷେତ୍ରରେ କୁହାଯାଇଛି- 
ପିମ୍ପୁତି ବାପୁଡ଼ା ବିଭା ହୋଇଗଲେ ଗଗନେ ଉଡ଼ିଲା ଧୂଳି 
ବିଲର କଙ୍କଡ଼ା ମୂଦଙ୍ଗ ପିଟିଲେ, ବେଙ୍ଗ ଦେଲେ ହୁଳହୁଳି | 
ଢଗମାନଙ୍କରେ ରସିକତା ଉପହାସ ରହସ୍ୟ ପେପରି ଥାଏ, ଅନୁଭବ 
ଉପଦେଶ ମଧ୍ଯ ସେହି ପରିମାଣରେ ଥାଏ । ଅଳ୍ପ ବୟସର ଝିଅକୁ ବୟସ୍କ ପୁରୂଷ 
ସହିତ ବିବାହ ଦେବାରେ ଦରକନ୍ୟା ଯୋଡ଼ିଙ୍କୁ ଦେଝୂ ବରର ବୟସକୁ କଟାକ୍ଷ 
କରି ଢଗ ସୃଷ୍ଟି ହୋଇଛି- 

“ନଡ଼ିଆ ଗଛର ଚଅର ଡ଼େରି ଦେଇଛି 
ବୁଢ଼ାବର ବୋଲି ବାଛିବୁ ନାହିଁ 
ଡେଙ୍ଗାରେ ବଢ଼ି ଯାଇଛି ।'” 
ପୁରୁଷର ଅପାତ୍ର ପ୍ରୀତିକୁ ଲକ୍ଷ୍ୟ କରି କୁହାଯାଇଛି - 
“ନ ରସି ଭ୍ରମର ରସିଲା ଯାଇଯୁଇ ଫ୍ରୁଲ 
ପାଣିକୁ ପକାଇ ପୋକ ସୁଂଘା ଫ୍ଲେ ବସିଲା !' ' 
ସେହିପରି ବହୁତ ଖାଉଥୁବା ଲୋକକୁ ଅଳପ ଖାଦ୍ୟ ପରଷି ଥୁଲେ, ଉପଲକ୍ଷ୍ଯ 
ଦେଇ କୁହାଯାଏ- 
“ପର୍ବତ ଗିଳା ମାରଙ୍କଡ଼କୁ 
କେନ୍ଦୁ ମଞ୍ଜଟାଏ ।' ' 
ବୟସ୍କ୍‌ ଲୋକମାନଙ୍କ ସଜବାଜକୁ ପରିହାସ କରି ଢଗ ଅଛି- 
“ପାଚିଲା ବାଳରେ ମହଣ, ବୁଢ଼ୀ ମୁହଁକୁ ଚାହିଁ କ” ଣ !' 
ଚ୍ଚଣେ ଗୋଟିଏ କଷ୍ଟକର କାମକୁ ଫାଙ୍କି ଦେଇ ନିଚ୍ଚକୁ ସୁହାଉଥୁବା 
ସହଜ୍ଚ କାମଟିଏ ଆଦରି ନେଲାବେଳେ ତା ପ୍ରତି ପରିହାସ ବ୍ଯଞ୍ଜକ ଢଗଟିଏ 
ହେଲା- 
“ ବଗଲୋ ବଗ ! ଧାନ କୁଟିବୁ 
ନା ମୋ ଗୋଡମାନ ତ ବଙ୍କା 
ବଗଲୋ ଲୋ ବଗ ! ମାଛ ଖାଇବୁ 
ତହିଁକି ଗୋସେଇଁ ଆଗ || ' ! 
ବନ୍ଧୁ ବାନ୍ଧବମାନଙ୍କ ମଧ୍ଯରେ ବା ଭିତରେ ଥଟ୍ଟା ବନ୍ଧୁ ବା ପରିହାସ ବନ୍ଧୁ 
ଅଛନ୍ତି । ବିଭିନ୍ନ ବୟସର ନାତି, ନାତୁଣୀ, ଶଳା, ଶାଳୀ, ଦିଅର, ଭାଉଜ, ଭିଣୋଇ, 
ଜେଜେ, ଗୋସେଇଁ ମା, ଅଜା, ଆଭ ଇତଚ୍ୟାଦିଙ୍କ ମଧରେ ହାସ ପରିହାସ ବ୍ଯଞ୍ଜକ 
ଆଳାପ, ହାସ୍ୟରସର ବିମଳାନନ୍ଦ ହୁଏ । ଅବଶ୍ଯ ଏହି ହାସ ପରିହାସ, ରଙ୍ଗ 
ରହସ୍ୟ ଭିତରେ କେବେ ଅଶ୍ଳଜୀଳତାର ପ୍ରତ୍ୟକ୍ଷ ବା ପରୋକ୍ଷ ଇଙ୍ଗିତ ଲକ୍ଷ୍ୟ କରାଯାଏ । 
ଶଳା ଭାଉଜ, ନଣନ୍ଦେଇ ମଧ୍ ପରିହାସ ବନ୍ଧୁ । ଗୋଟେ ଢଗରେ ଅଛି- 
ରଞ୍ଜା ରଞ୍ଜେଇଲି କାକୁଡ଼ି ପାଇଁ 
ବଳେ ମାଡ଼ିଗଲା ପୋଇ । 
ଶେଯ ଶେଯାଇଲି କାନ୍ତଙ୍କ ପାଇଁ 
ଶୋଇଗଲେ ନଣନ୍ଦେଇ । 

ଏହି ହାସ ପରିହାସ ବ୍ୟଞ୍ଜକ କଥା କହିବା ପାଇଁ ଯେପରି ତୀକ୍ଷ୍ଣ ବୁଝି, 
ପ୍ରତ୍ୟୁପୂନ୍ନମତି ଦରକାର, ସେହିପରି ଏହାକୁ ଉପଭୋଗ କରିବା ଲାଗି ସରସ 
ସହନଶୀଳ ମନ ମଧ୍ଯ ଆବଶ୍ୟକ । ଯାହାକୁ ପରିହାସ କରାଯାଉଥାଏ, ସେ ତାକୁ 
ଉପଭୋଗ କରି ପ୍ରତ୍ୟୁତ୍ତର ନ ଦେଲେ ରସ ଭଙ୍ଗ ହୁଏ । ପୁଣି ଯଦି ଜଣେ ସହି ନ 
ପାରି ରାଗିଯାଏ, ତେବେ ପରିହାସର ସୁଖ କିପରି ଉପଭୋଗ କରିହେବ ? 
ସେଥୁପାଇଁ କୁହାଯାଇଛି- 
ଟାପରା ସୁଖ ଶାଳୀ, କହିଲେ ଯେବେ ସହେ | ' 


ଅନୁଭବ ପଦ 
ଚାଷବାସ ବିଷୟରେ ଯେଉଁ ଢଗ ବା ପ୍ରବାଦ ବାକ୍ଯମାନ ପ୍ରଚଳିତ, 

ତାକୁ କୁହାଯାଏ କୃଷି ବଚନ । 

“ନଥାଡ଼ିବୁ ଚଉଦ ଧରିବୁ ଚାରି 

କମଣ କରିବୁ ଚାଷ କିଆରି 

ବୁଣ ଖରୁଡ଼ି ପକା ଖତ 

ହିଡ଼ ଖଣ୍ଡିରେ ନ ଦେବୁ ହାତ 

ଦୀର୍ଘରେ ହାତେ ପ୍ରତିରେ ହାତେ 

ହିଡ଼ ବାନ୍ଧିବୁ ଘାସ ସହିତେ 

ପର୍ବତ ଶିଖରେ ବୁଣିବୁ ଧାନ, 

ଯେବେ ନ ହେବ ତହିଁରେ ଧାନ, 

ତେବେ କାଟିବୁ ଡ଼ାକର କାନ, 

ଚଷା ଭାଇ ମାନରେ, 

ଯହିଁ ପାଣି ତହିଁ ଧାନରେ ।' 
ଧାନ ଫସଲ ପାଚିବା ପାଇଁ କେତେ ବର୍ଷା ଆବଶ୍ୟକ, ସେ ବିଷୟରେ କୃଷି ବଚନ 
ଅଛି : 

ଆଠ ଦୁମୁକାଣି ଷୋଳ ଅସରା 

ବତିଶି ଝିପିଝିପି ଚଉଷଠି କୁଣ୍ଡା ଝରା 

ତେବେ ଯାଇ ଚାଷୀର ପେଟ ହୁଏ ପୂରା । 
'ଡାକ ବଚନ” “ଖନା ବଚନ) ନାରେ ଏହିପରି କୃଷି ଏବଂ ପାଣିପାଗ ସମ୍ପର୍କରେ 
ଅନେକ ପ୍ରବାଦ ବାକ୍ୟ ଆମ ଲୋକ ପରମ୍ପରାରେ ଚଳିଆସୁଛି । ପୁଣି ସ୍ଵାସ୍ଥ୍ୟ ଓ 

ଖାଦ୍ୟପେୟ ସମ୍ପର୍କରେ ମଧ୍ଯ ଅନେକ ଢଗ ବା ପ୍ରବାଦ ବଶିଜ୍ଜାଳନ ଭୃତଦଲଶ୍ୟ 


୧- 
9 - 


୩- 


୪- 


ଭୋକ ଦେଖ୍‌ ଖା, ଭୋକ ରଖ୍‌ ଖା, ଚଉଷଠି ରୋଗ ପାଖ ନ ଯା । 
ଅନ୍ତେ ତିକ୍ତ ଦନ୍ତେ ଲୁଣ, ପେଟ ପୂରିବ ତିନି #୍ୋଜିନନଃଖି୨ ୦ ଗବଦଂ ` 
ମୁଣ୍ଡରେ ପଗଡ଼ି ପାଦରେ ତେଲ 

ବଇଦ ସାଙ୍ଗରେ କରିବ ଗେଲ । 

ସକାଳ ସଞ୍ଜେ ଯେ ଯାଏ ନିଦ୍ରା 

ତା ଘରେ ସଦା ବଇଦ ବନ୍ଧା । 

ଅଗଡ଼ ମଗଡ଼ ଖାଏ ଯିଏ, 

ଶଗଡ଼ ପରି ବଢ଼େ ସିଏ । 


କୃଷି, ପାଣିପାଗ ଓ ସ୍ଵାସ୍ଥ୍ୟ ବିଷୟକ ପ୍ରବାଦ ପ୍ରବଚନ ସହିତ ବହୁବିଧ ଅନୁଭବ 
ପଦମାନ ଭଲ ମନ୍ଦ ବୁଝାଇବା ଢଙ୍ଗରେ ଢଗରେ ବଣ୍ତନା କରାଯାଇଛି- 


ସକାଳ ଗାଧୁଆ ଭଲ, ଦେହରେ ଯେବେ ଯାଏ 
ପଖାଳ ଖୁଆ ଭଲ, ଭଜା ଭଜି ଯେବେ ଥାଏ । 
ସଉଦା ସୁଖ କାଳି, ନ ମାଗୁଣୁ ଯଦି ଦିଏ 

ଟାପରା ସୁଖ ଶାଳୀ, କହିଲେ ଯେବେ ସହେ | 


ନିଜର ହାତ ଚାଷ ପାଇଁ ଜମି ନ ଥୁବା ଚାଷୀଟି ମୂଲ ଲାଗେ । ନିତି ନ ଖଟିଲେ 
ପେଟ ତା'ର ଅପୋଷା ରହେ । ଏଇ ପ୍ରସଙ୍ଗରେ ପ୍ରବାଦଟିଏ ଚଳେ - 


ନିତି ମୂଲିଆ ମୂଲେ ଯାଏ 
ମୂଲେ ନ ଗଲେ ଉପାସେ ଶୁଏ । 
ଏହିପରି ଅନେକ ଅନୁଭବର କଥା ନାନା ଉଦାହରଣ ଭିତରେ ଉପମା 


ଖଞ୍ଜା ହୋଇ ଗୋଟିଏ ଗୋଟିଏ ବାକ୍ୟ ଅବା ପଦରେ ଫୁଟି ଉଠିଛି । ଯଥା- 


୧. 
. ନିତି କାନ କୁହାକୁ ମୋହିନୀ ମନ୍ତ୍ର ପାଏ ନାହିଁ । 

. ଲୁହା କଅଁଳ ଦେଖ୍‌ଲେ ବିଲେଇ କାମୁଡ଼େ | 

. କହିବା ଲୋକ ବଡ଼ ନୁହେଁ ସହିବା ଲୋକ ବଡ଼ | 

. ନଡ଼ା ଏକ କାଣ୍ଡି ହୋଇଗଲେ ଇନ୍ଦ୍ର ଦେବତା ପାରେ ନାହିଁ । 
. ଯାହାର କାମ ତାକୁ ସାଜେ | 

. ଚେତିଲା ନାରୀ ଘର କରେ | 

. ଟଙ୍କା, ଯାଏ ସଳଖ ଆସେ ବଙ୍କା । 


”¬ଏ ଏଣଓ୬ ଏ $ ୦୯ -ସପଓ ୭ 


ବଣଦେବତାକୁ ଦେହୁରି ବୁଝାଏ । 

୯. ସହସ୍ର ହୁଞ୍ଜୀରେ ସାବଳ ହୁଏ ନାହିଁ, କି ସହସ୍ର ମୂଲିଆରେ ଗୀ ହୁଏ ନାହିଁ | 
୧୦. ଉଧାର ମାଣକ ପାଞ୍ଚ ପା” | 
୧୧. ଉଠିଲା ମାଛର ମୁଣ୍ଡରେ ବାଡ଼ି । 
୧୨. ଉଠିଲା ଗଛ ପତରରୁ ଜାଣି | 
୧୩. ଢୋଲ ଖାଏ ମାଡ଼, ହାଡ଼ି ଖାଏ କଉଡ଼ି | 
୧୪. ଆମ୍ବ ଗଛରେ ପାଣି ଦେଉ ଦେଉ ଶିମ, ଗଛ ମଲା |। 
୧୫. ଡଗ ଗଡ ଚାଲିକି, ସରି ନୁହେଁ ଘୋଡ଼ା ପାଲିଙ୍କି | 
୧୬. ଟେକା ହାତରୁ ଖସିଲେ ଅଣଆୟର | 
୧୭. ଠା' ଜାଣି ହସି, ଠା' ଜାଣି ବସି,ଠା' ଜାଣି ଖସି,ଠା' ଜାଣି ରସି । 
୧୮. ସାତଟା କାଣ୍ଡୋଇଙ୍କୁ ପାରିହେବ, ଗୋଟାଏ ମୁହଁ ହଲେଇଵାକୁ ପାରିହେବ 
ନାହିଁ । 
୧୯. ବଣ ନାଶ କରେ ବାଉଁଶ 
ବାଟ ନାଶ କରେ ଟୁପୁରୁ ପାଣି 
ଘର ନାଶେ ପରପୁରୁଷ । 
କେଉଁଠି ଅବା ଭୋକିଲା ମଣିଷଟିଏ ଭୋକରେ ପେଟ ତାତି ଉଠୁଥିଲା ବେଳେ, 
ନିଆଁ ବରଷୁଥିବା ପ୍ରଚଣ୍ଡ ଗ୍ରୀଷ୍ମ ରତୁର ଦୁଇ ପହର ସହିତ ଉଦରର କ୍ଵାଳାକୁ 
ତୁଳନା କରି କହେ- ତଳ ତାତିକୁ ଉପର ତାତି, ଉଦର ତାତି ବଳିଲା | ଜଣେ କଷ୍ଟ 
ଭୋଗିଲାବେଳେ ଆଉ ଜଣେ ଅଧୁକ କଷ୍ଟ ଦେଲାଭଳି କଥା କହିଲେ ବା କାମ 
କଲେ ଢଗରେ କୁହାଯାଏ - 
ହଡ଼ାର ବେଦନା କାଉ ନ ଜାଣେ 
ଠକ ଠକ କରି ଠେଙ୍ଟିଂକୁ ହାଣେ । 
ସାମାଜିକ ଜୀବନରେ କିଛି କିଛି ଅନୁଭବରୁ ସାଧାରଣ ନିୟମଟିଏ 
ବାହାରି ଆସେ । “ଉଧାର ମାଣକ ପାଞ୍ଚପା' ଏପରି ଗୋଟିଏ କଥା, ଯେଉଁଥୁରେ 
କାହାରିଠାରୁ ଧାରିଥୁଲେ ମୂଳ ସୁଧ ମିଶାଇ ପରିଶୋଧ କରିବାକୁ ପଡ଼ିବାର ସତର୍କତା 
ସୂଚିତ ହୋଇଛି । କାହାରିଠାରୁ ଉପକାର ପାଇଥିଲେ ବା ସାହାଯ୍ୟ କରିଥୁଲେ 
ତାର ପ୍ରତ୍ଯୟୁପକାର କ୍ଷେତ୍ରରେ ମଧ୍ଯ ଏହି ନୀତିଟି ଆଚରିବା କଥା । ସେହିପରି 
କାହାର କ୍ଷତି ଘଟାଇବା କ୍ଷେତ୍ରରେ ମଧ୍ଯ ପଦଟିଏ ଅଛି- “ଟେକାଟିଏକୁ ପଥରଟିଏ' | 
କାହାର କିଛି କ୍ଷତି କରିଥୁଲେ ତାର ପରିଣାମ ସ୍ଵରୂପ ଅଧ୍ବକତର କ୍ଷତି ସହିବାକୁ 
ହୋଇଥାଏ । 

ଲୋକ ସାହିତ୍ୟ ® ୧୬ 


ଦନାଇ ପହଳି ନାମରେ ଅନେକ ବଚନ ବା ପଦ ଲୋକ ସ୍ମତିରେ କାନରୁ 

କାନକୁ ମୁହଁରୁ ମୁହଁକୁ ପରମ୍ପରା କ୍ରମେ ଚଳି ଆସୁଛି । ଏଥରେ ଅନେକ ଅନୁଭବ 
କଥା, ସତକ ବାଣୀ, ଉପଦେଶ ଆଦି ରହିଛି | କିଏ ବଡ଼ ଲୋକ, ଏହି ବିଷୟରେ 
ଦନେଇଙ୍କ ପଦରେ ଅଛି- 

ଶ୍ରୀବନ୍ତ ହୋଇଣ ଯେବଣ ନର 

ଶାନ୍ତଶୀଳ ହୋଇ କରେ ଉତ୍ତର 

ଶୁଣଇ ପଢ଼ଇ ଜାଣେ ବିବେକ 

କହେ ଦନାଇ ସେହୁ ବଡ଼ଲୋକ । 

କେଉଁ ଲୋକମାନେ ହଟହଟାର କାରଣ ହୁଅନ୍ତି, ସେ ବିଷୟରେ ଦନେଇ 

ଦାସ କହନ୍ତି- 

ପାଇକ ହୋଇ ଚରଣ ଫାଟୁଆ 

ବଳଦ ହୋଇ ବିନ୍ଧଣା ମଠୁଆ 

ପୁରୁଷ ହୋଇ ମାଇପି ଚାଟୁଆ 

ଗାୟକ ହୋଇ ତା” କଣ୍ଠ ମୋଟୁଆ 

କହେ ଦନେଇ ଏ ହଟହଟିଆ । 

ସାମାଜିକ ଅଭାବ ଅସୁବିଧା ମଧ୍ଯ ଏହି ଲୋକ ବା ଲୋକବାଣୀ 
ମାନଙ୍କରେ ଉଛୁଳି ଆସିଥାଏ । 

ଚୋରକୁ ଅଡୁଆ ଚାନ୍ଦିନି ରାତି 

ଦାରୀକି ଅଡ଼ୁଆ ପୁଅ, 

ମାଳିକୁ ଅଡ଼ୁଆ ଛେଳି ବଳଦ 

ଦୁଃଖୀକୁ ଅଡ଼ୁଆ ଝିଅ | 


ପୁଅ ଝଅ ପ୍ରସଙ୍ଗ 


ପ୍ରବାଦ ଅଛି- 

କାନକୁ ନ ଅଣ୍ଟେ ଗୀତ 

ମାଆକୁ ନ ଅଣ୍ଟେ ପୁତ । 
ପୁଅ ଯେତେ ହେଲେ ବି ମା ପୁଣି ପୁଅ ଲୋଡ଼େ । ବାପ ଭାବେ - “` ବଳା ପାରିଲେ 
କଳା ତୁଟେ ।”' 

ଲୋକ ସାହିତ୍ୟ୭ ୧୭ 


ପୁଅ ପାରିଗଲେ ବାପର ଦୁଃଖ ମେଣ୍ଟେ ।ତେବେ ଝିଅ, ବଶେଷକର 
ଦୁଃଖୀ ଗରିବ ଘରେ ଝିଅ ଜନ୍ମକୁ କଷ୍ଟ ବୋଲି କାହିଁକି କୁହାଯାଇଛି ? ସମ୍ଭବତଃ 
ଯୌତୁ କ ପରମ୍ପର। ଅ।ମ ସମ।ଜରେ 
8=<> ଚଳୁଥୁବାରୁ “ଦୁଃଖୀକୁ ଅଡୁଅ। ଝିଅ” ବୌଲି 
ତ୍‌ କୁହାଯାଇଛି । କିନ୍ତୁ ଝିଅମାନଙ୍କର ବିବାହ 
୮ ଧ୍'/୬ ଗୀତ, କାନ୍ଦଣା ଗୀତ, ଓଷ। ମନସା, 
ଖେଳଗୀତ ଆଦିରେ ବାପଘରେ ଝିଅର 
ଆଦର ଲକ୍ଷ୍ୟ କରାଯାଏ । ଝିଅ ଯେତେବେଳେ ବାପଘରୁ ବିଦା ହୁଏ, ସେତେବେଳେ 
ଯେଉଁ ଶୋକାତୁର ପରିବେଶ ସୃଷ୍ଟି ହୁଏ, ସେ ସମ୍ପର୍କରେ ପୂବେଇ ଗୀତରେ ଅଛି- 
ଧାନର ଧାନ ପତର 
ଝିଅ ଯେତେବେଳେ ଘରୁ ବାହାର 
କାନ୍ଦନ୍ତି ଗଛ ପତର 
ପୂବେଇଲୋ। । 
ଝିଅ ବିଦାବେଳେ ଗୋଟିଏ କାନ୍ଦଣା ଗୀତରେ ଅଛି- 
ବନ ପକ୍ଷୀ ଭଳି ବଢାଇଥୁଲୁ ଲେ। 
ମୋ ବୋଉ 
ବେଳ କାଳ ଦେଖ୍‌ ଉଡ଼ାଇ ଦେଲୁ ଲେ। 
ମୋ ବୋଉ | 
ପକ୍ଷୀ ଉଡିଗଲେ ପଞ୍ଜୁରୀ ତୁଛା ଲେ। 
ମୋ ବୋଉ 
ମୋତେ ଛାଡ଼ି ଦେଲେ ତେ କୋଠା ତୁଛା ଲେ। 
ମୋ ବୋଉ | 
ନ ଖାଇଲେ ଖା ବୋଲି କିଏ ବୋଲିବ ଲେ। 
ମୋ ବୋଉ । 
ଶୋଇଥୁଲେ କିଏ ଉଠେଇ ଦେବ ଲେ। 
ମୋ ବୋଉ | 
ପିଠିକି ଚ୍ଚାଣିବ ପେଟର ବଥା ଲେ। 
ମୋ ବୋଉ । 
ପରକି ଜାଣିବ ମୋ ମନ କଥା ଲେ। 
ମୋ ବୋଉ । 

ଲୋକ ସାହିତ୍ୟ@ ¢୮ 


ସେହିପରି ନୂଆ ବୋଉ ବା ଭାଉଜଙ୍କୁ ଧରି ଝିଅ କାନ୍ଦଣା ଗୀତରେ ଅଛି- 
ଚକୁଳି ପିଠାତ ଅଣ ଲେଉଟା 
ହେ ନୂଆ ବୋଉ । 
ଆଉ କି ଦେଖୁବି ଜନମ କୋଠା 
ହେ ନୂଆ ବୋଉ | 
ଆକାଶ କଇଁଆ ଚିଲିକା ମାଛ 
ହେ ନୂଆ ବୋଉ । 
କାହିଁକି ପାଞ୍ଚୁବି ଆପାଞ୍ଚେ ପାଞ୍ଚ 
ହେ ନୂଆ ବୋଉ । 
ଏଥୁରେ ବାପଘରୁ ବିଦାୟ ନେଇ ଶାଶୁଘରକୁ ଯାଉ ଥବା କନ୍ୟାର ବେଦନା 
ଯେଉଁ କାବ୍ୟିକ ଶୈଳୀରେ ଫୁଟିଛି, ତାର ଉପମା, ରୂପକ ମଧ ସେହିଭଳି ସରଳ 
ସାବଲୀଳ ଛନ୍ଦରେ ଫୁଟିଛି । କାନ୍ଦଣାରେ ବି କଳା ଫ୍ରୁଟିଛି ! ଏହା ଲକ୍ଷ୍ୟ କରିବା 
କଥା । ପ୍ରବାଦ ଅଛି- 
ଗୋଠକୁ ସୁନ୍ଦର ଗାର 
ଝିଅକୁ ସୁନ୍ଦର ଜୋଇଁ । 
ଉପଯୁକ୍ତ ବୟସରେ ଭଲ ବର, ଭଲ ଘର ଦେଖ୍‌, ଝିଅକୁ ବିବାହ ବନ୍ଧନରେ 
ଛନ୍ଦିଦେଇ, ସ୍ଵତନ୍ତ୍ର ଘର ସଂସାର କରିବାର ସୁଯୋଗ ଦେବା ପିତାମାନଙ୍କ କର୍ତବ୍ୟ । 
ପୁଅମାନେ ପୈତୃକ ସମ୍ପତ୍ତର ଉତ୍ତରାଧୂକାରୀ ହେଉଥିବାବେଳେ, ଫିଅମାନେ କେବଳ 
ବିବାହ ବେଳେ ସେଥୁରୂ କଛି ଅଂଶ ଯୌତୁକ ରୂପରେ ନେବାର ପରମ୍ପରା ଚଳି 
ଆସୁହି । ସେଥୁପାଇଁ ଲୋଜ ଗୀତରେ ଢନକ ଭାଳା ମଧ୍ଯ ସୀତାଙ୍କୁ ବିବାହ ବେଳେ 
ଦଶ ‹ । କ୍ଷମା ମାଗି କହିଛନ୍ତି - 
ହାତୀ ଦେଲି, ଛତୀ ଦେଲି, ଦେଲି ରାଜଜେମା 
ମିଥୁଳାରୁ ଅଧେ ଦେଲି, ଦୋଷ କର କ୍ଷମା । 
ଏହା ସମାଜରେ ଏତେ ଦୃଢ଼ମୂଳ ହୋଇଯାଇଛି ଯେ, ମଧୂସୁଦନ ରାଓ 
ତାଙ୍କର ପ୍ରାଥମିକ ପାଠ୍ୟପୁସ୍ତକ - “ ବର୍ଣ୍ଟବୋଧ'ରେ ଓ କାର ଯୋଗ ଶିଖାଇଲାବେଳେ 
-“ ଗୌରୀ ପିତୃଗୃହରୁ ଅନେକ ଯୌତୁକ ଆଣିଅଛି ”' ବୋଲି ଭଲ୍େଖ କରିଛନ୍ତି । 
ମାତ୍ର ଏହା ଦାବି ଭାବରେ ବର ଘର ତରଫରୁ ଉଠାଯିବା ଫଳରେ, ଦୁଇ ପରିବାରକୁ 
ଏହାର ପରିଣତି ଭୋଗ କରିବାକୁ ହୋଇଛି । ଝିଅ ପକ୍ଷର ଆର୍ଥ୍ରକ ସ୍ଵଚ୍ଛଳତା ନ 
ଥୁଲେ ଏହା ଏକ ଦାୟ ଭାବରେ ଦୁର୍ବହ ବୋଝ ହୋଇପଡୁଛି । 

ଲୋକ ସାହିତ୍ୟ ୧୯ 


ଦୁହିତା ଦୁଇ କୁଳକୁ ହିତା, ଦୁହିତା ଦୁଇ କୁଳକୁ ପିତା, ବୋଲି ଏହି 

ଅନୁଭବ ପଦଟି ଚଳି ଆସୁଛି । ସେଥୁପାଇଁ କେବଳ ସମାଜରେ ଯାନି ଯଉତୁକ 
କଥାର ପ୍ରଚଳନ ଥୁବାରୁ ଶାଶୁ ଶଶୁର, ଯା ନଣନ୍ଦ ଏପରିକି ସ୍ବାମୀମାନଙ୍କ ମନରେ 
ସୁଦ୍ଧା କନ୍ୟା ସହିତ କିଛି ଧନ ସମ୍ପରି ପାଇବାର ଲୋଭ ଅ('ଳ୍ଥ ବହୁତେ ରହିଥାଏ । 
ବେଳେ ବେଳେ ଏହି ଲୋଭ ଶାଶୁ ଘରେ ଝିଅର ଜୀବନକୁ ଦୁବିସହ କରେ । ଏହା 
ଲୋକସାହିତ୍ୟର ଝିଅବୋହୂମାନଙ୍କର କାନ୍ଦଣା ଗୀତରେ ପ୍ରତିଫଳିତ ହୋଇଛି । 
ଝିଅ ଶାଶୁ ଘରେ ଯନ୍ତ୍ରଣାର ଆଶଙ୍କା କରି କାନ୍ଦଣା ଗୀତରେ ମନ କଥା କହିଛି । 
ପୁଣି ଶାଶୁ ଘରୁ ମଧ୍ଯ ଭାଇ, ବାପା, ମା ଙ୍କୁ ସମ୍ବୋଧନ କରି ଅନେକ ଗୀତରେ 
ନିଜର ଦୁଃଖ ଜଣାଇଛି । କିନ୍ତୁ} ଅପରପକ୍ଷରେ ଜଣେ ଜଣେ ସ୍ବାମୀଙ୍କ ସ୍ନେହ 
ଆଦର ପାଇ ବା ଅନ୍ୟଭାବରେ କହିଲେ ମୁହଁ ପାଇ ନିଜର କର୍ଭୁତ୍ସ ବିସ୍ତାର କରିବାର 
ବର୍ଣ୍ଣନା ମଧ୍ଯ ଲୋକସାହିତ୍ୟରେ ଅଛି । ଯଥା- 

ଡୋଲିରୁ ପଡ଼ିଲି ଡେଇଁ 

ମୋ ଧନ ଯଦି ମୋର ହୋଇବ 

ମୁଁ କାହାକୁ ମାନିବି ନାହିଁ । 

ଲୋକ ସାହିତ୍ୟ ଯେଉଁ ସମୟରେ ବିଶେଷ ଭାବରେ ସୃଷ୍ଟି ହୋଇଥୁଲା 

ବା ଚଳିଥୁଲା, ସେତେବେଳେ ସମାଜରେ କୋଠ ପରିବାର ଥିଲା । ସେହିଭଳି 
ପରିବାରରେ ଝିଅଟିଏ ଶାଶୁ ଘରକୁ ଆସିଲେ ମନ ଖୁସିରେ ସ୍ଵଚ୍ଛନ୍ଦରେ ଚଳିବା କି 
ଗୁଣୁ ଗୁଣୁ ହୋଇ ଗୀତ ଗାଇବାର ସ୍ଵାଧୀନତା ହରାଇଥାଏ । 

ଢଗ ଚାରିପଦ ଥୁଲା କି ନ ଥୁଲା, 

ଗୀତ ଚାରିପଦ ଥୁଲା । 
ଯେଉଁଦିନ ଡେଇଁଲି ବାପଘର ଗୀ 
ସବୁତ ପାସୋର ଗଲା । 


ଘର ଘରଣୀ 

“ ଘରକୁ ସୁନ୍ଦର ଦିଶେ ଘରଣୀ ଥୁଲେ ””' କଥାଟି ଝିଅ ଜନ୍ମର ସାର୍ଥ କତା 
କଥା ସୂଚାଉଛି । ପୂର୍ବେବ ଯେତେବେଳେ ଆମର ଲୋକସାହିତ୍ୟର ସୃଷ୍ଟି ଓ ପ୍ରଚଳନ 
ଆଜି ଅପେକ୍ଷା ଅଧୂକ ଥୁଲା, ସେତେବେଳେ ଆମ ପାରିବାରିକ ଜୀବନ କହିଲେ 
କୋଠ ପରିବାରକୁ ବୁଝାଉଥୁଲା । କୋଠ ପରିବାର ଭିତରେ ନାରୀ ସ୍୍‌ାଭାବିକ 
ଭାବରେ ନିଜ୍ଚ ସ୍ବାମୀର ଆୟୁ କାମନା କରେ । 

ଯା ଯେଉଁଳାରେ ଘର, 
କି ଥାଇ କରିବେ ଶାଶୁ ଶଶୁର, 
ବଞ୍ଚୁଥାନ୍ତୁ ମୋ ବର । 


ବାପଘରୁ ବିଦା ହୋଇ ଆସିଲବେଳେ ଶାଶୁଘର ସଂପର୍କରେ ଯାହା ଆଶଙ୍କା 
କରିଥୁଲେ ସୁଦ୍ଧା ସେଠାରେ ମନ ଆରେଇ ଯାଏ । 


ଭାଇ ହେଲେ ରାଜା, ଭଉଣୀ ନୁହେଁ ରାଣୀ 
ଅତି ଶରଧାରେ କହତ୍ି, ରାଜାଙ୍କ ଭଉଣୀ 


ଏହି ବାସ୍ତବତାକୁ ଅନୁଭବ କରି ଝିଅ ଯାହା ଭାବେ, ତାହା ଲୌକିକ 
ପଦରେ ପ୍ରକାଶ ପାଇଛି- 


ବାପ ଭାଇ ଥୁଲେ କିସ କରିବେ ଲୋ 
ଖଣ୍ଡେ ବୋଝେ ସିନା ଦେବେ, 
ପୋଷିଲା ସାଆନ୍ତ ମଉଡ଼ମଣି ଲୋ 
କାଳେ କାଳେ ଟେକି ଥୁବେ । 


ପୁଣି ଆରେଇଯାଏ କୋଠ ପରିବାର । ସେଇ ଯା, ଦିଅର, ଦେଢ଼ଶୁରଙ୍କ 
ଘର । ସେଠି ଭାଇମାନେ ଏକ ମନ, ଏକ ପ୍ରାଣ ହୋଇ ପରିବାରର, ବଂଶର 
ମର୍ଯ୍ୟାଦାକୁ ବଢ଼େଇଛନ୍ତି । ତେଣୁ ବଡ଼ବୋହୂ ଗାଇଛି- 


ଘର ଉପରେ ଘର ଜାଇଫଙ୍ରୁଲ 
ଘର ଉପରେ ଘର 

ତିନିଖମ୍ବ ପରି ତିନି ଦିଅର ମୋ 
ଚନ୍ଦର ଉଦିଆ ବର । 


ପୁଣି କେଉଁଠି ସାନ ବୋହୂ ମନ କାମନା କରି ଜଣାଇଛି- 


ଶଶୁର ହୋଇବେ ଗୀ ରାଜନ ଲୋ, 
ଶାଶୁ ହୋଇଥୁବେ ରାଣୀ 
ଛଅ ଦେଢ଼ଶୁର ଛଅ ସାଆନ୍ତ ଲୋ 
ଛଅ ଯା ସାଆନ୍ତାଣୀ । 
ମୋ ଗିରସ୍ତ ହେବେ କନକ ରାଜନ 
ମୁଁ ହେବି ପାଟରାଣୀ 
ପୁଅ ହୋଇଥୁବ ରାଜ କୁମାର ଲୋ, 
ପୋଥୁ ଧରି ଗୀତ ଗାଇବ 

ଦ୍ଵାରେ ଲଗାଇବି ସୁନା ଟଭା ଗଛ 
ନଗି ଧରି ଫୂଲ ତୋଳିବ । 
ଏହା ରାଜା, ମନ୍ତ୍ରୀ। ସାଧବ, କଟୁଆଳ ଯୁଗର ମୌଝ୍‌କ ସାହିତ୍ୟ । 
ସେତେବେଳେ ହୁଏତ ଗୀଗୁଡ଼ିକ ଥୁଲା ସ୍ଵୟଂସମ୍ପନ୍ନ । ଶାଶୁ, ଶଶୁର, ଯା, ଦେଢ଼ଶୁର, 
ସ୍ଵାମୀ ଓ ନିଜ ପାଇଁ ଉଚ୍ଚପଦ କାମନା ସହିତ ପୁଅକୁ ପାଠ ପଢ଼ାଇ ହାତ- ପାହାନ୍ତାରେ 
ସୁନା ଫଳ ପହଞ୍ଚାଇବାର କାମନା ଏଇ ପଦରେ ପ୍ରକାଶ ପାଇଛି । 
ସ୍ଵାମୀ ସ୍ତ୍ରୀଙ୍କ ମଧ୍ଯରେ ଭଲ ବୁଝାମଣା ରହିବା ଓ ସ୍ଫୀ ବାପଘର ମୁହା ନ 
ହୋଇ ନିଜ ସ୍ଵାମୀ ଘରକୁ ଘରମଣି, ଜୀବନର କେନ୍ଦ୍ରବିନ୍ଦୁ ଭାବି ରହିବା ଫଳରେ 
ଘର ଘରପରି ହୁଏ ଏବଂ ବୈବାହିକ ଜୀବନ ସୁଖମୟ ହୁଏ । ଦୂର ପବତ ଯେପରି 
ଶୋଭାପାଏ, ଗୀ ଯେପରି ନଡ଼ିଆ, ତାଳ ଗଛ ଭିତରେ ଦୂରରୁ ସୁନ୍ଦର ଦିଶେ, 
ସମୁଦ୍ର କୂଳ ଯେପରି ତା'ର ଲହଡ଼ି ମାଳ ପାଇଁ ଶୋଭାପାଏ, ସେହିପରି ଘରଣୀ 
ସଜାଡ଼ି ସମ୍ପାଦି ରଖୃୂଥବା ଘର ଶୋଭାପାଏ । ଶଗଡ଼ିଆ ଗୀତର ଗୋଟିଏ ପଦରେ 
ଏହି ଭାବ ଓ ଅନୁଭବ ପ୍ରକାଶ ପାଇଛି । ଏହି ଶଗଡ଼ିଆ ଗୀତଗୁଡ଼ିକର ଛନ୍ଦ ଓ ସ୍ଵର 
ମଧୁର ଏବଂ ପ୍ରାଣସ୍ପର୍ଶୀ । 
ଏ ଦୂରକୁ ସୁନ୍ଦର ତ ପରବତ ମାଳ 
ଗାକୁ ସୁନ୍ଦର ତ ନଡ଼ିଆ ଗୁଆ ତାଳ 
ବନ୍ଧୁକୁ ସୁନ୍ଦର ତ ଦିଶଇ ଦୂରବାଟ 
ସିନ୍ଧୁକୁ ସୁନ୍ଦର ତ ଲହଡ଼ି ଭଙ୍ଗା ଘାଟ । 
ସଭାକୁ ସୁନ୍ଦର ତ ପଧାନ ସାନ ଭାଇ 
ଗୋଠକୁ ସୁନ୍ଦର ତ ଦୁହାଳିଆ ଗାଭ । 
ଘରକୁ ସୁନ୍ଦର ତ ଯେବେ ଲୋ ଘରଣୀ 
ନ ଯିବୁ ବାପଘର ଲୋ । 
ଅଭାବ ଅସୁବିଧାରେ ଘରେ ମଣିଷ କି କଷ୍ଟରେ ଥାଏ, କାହା କଷ୍ଟ କିଏ 
ଜାଣେ ? କିନ୍ତୁ ଏହି ପ୍ରସଙ୍ଗରେ ଲୋକସାହିତ୍ୟରେ ଚଳେଇ କହିଲା ଭଳି ପଦ 
ଅଛି- 
ଘରେ ନ ଥାଏ କିଛି 
ପାଳ ଗଦାକୁ ଚାହିଁ ବୋଲୁଥାଏ 
ଧାନ ଟାଏ ଟାଏ ଅଛି । 
ଅଭାବ ଅସୁବିଧାରୁ ନିସ୍ତାର ପାଇବା ପାଇଁ ଘରର ଘରଣୀ ଲକ୍ଷ୍ମୀ ପୂଜା 

କରେ । ଲକ୍ଷ୍ମୀ ଠାକୁରାଣୀଙ୍କୁ ବରମାଗେ- 
ଆସନ୍ତା ଆସିବ ଯାଆନ୍ତା ଯିବ 
ମୋ ଦୁଆରୁ କେହି ନ ଫେରିବ । 
ବାରମାସଯାକ ପରକୁ ଦେବି 
ମୁଁ କାହାରିକୁ ଆଶା ନ କରିବି । 
ଏଥୁରେ ଧନ କାମନା ସହିତ ଧନର ସଦୁପଯୋଗ ପାଇଁ ମଧ୍ଯ ସଚେତନା 
ଲକ୍ଷ୍ୟ କରାଯାଏ । ଖାଲି ଧନୀ ହୋଇଗଲେ ଯଥେଷ୍ଟ ନୁହେଁ । ଏହି ପ୍ରସଙ୍ଗରେ 
ଲୋକଗୀତରେ ଅଛି- 
ଫୁଲ ପରିଗୁଣ କେମନ୍ତେ ଢାଣିବ 
ଦୂରରୁ ଯେବେ ବାସେ 
ଧନୀ ପରି ଗୁଣ କେମନ୍ତେ ଜାଣିବ, 
ଲକ୍ଷେ ଜୀବ ଯେବେ ପୋଷୋ । 


ଲୋକଗୀତ ଓ ମୂଲ୍ୟବୋଧ 
ଦାଣ୍ଡ ସୁନ୍ଦରଂ “ଦୁନିଆକୁ ସୁନ୍ଦର ଆଦି କଥାମାନ ଲୋକଚଳଣି .ଓ 
ଲୋକତୁଣ୍ଡରେ ଶୁଣାଯାଏ । ଆତ୍ମା ଓ ମନର ଏହି ସୌନ୍ଦର୍ଯ୍ୟ ଲୋକଗୀତରେ କିପରି 
ଫୁଟିଛି ତାହା ଲକ୍ଷ୍ୟ କରିବାର କଥା । ଗୀ ଦାଣ୍ଡରେ ଯୋଗୀ, ବୈଷ୍ଣବମାନେ 
କେନ୍ଦେରା, ଖଞ୍ଜଣି, ଗୋପୀ ଯନ୍ତ୍ର ଆଦି ବଢାଇ ଗୀତ ଗାଇ ଗାଇ ଯାନ୍ତି । ସେପରି 
ଯୋଗୀ ଗୀତରେ ଅଛି- 
ଘରକୁ ସୁନ୍ଦର ଦିଶେ ଘରଣୀ ଥୁବଲେ 
ଘରଣୀ ଥଲେ କି ହେବ ପର ଆମ୍ମା ନ ଚିହ୍ନିଲେ 
କି ହେବ ଘରଣୀ ଥିଲେ ............... 
ଘରକୁ ସୁନ୍ଦର ଦିଶେ ପିଣ୍ଡା ପାରିଲେ 
ପିଣ୍ଡା ପାରିଲେ କି ହେବ ପର ଆତ୍ମା ନ ବସିଲେ 
କି ହେବ ପିଣା ପାରିଲେ......... 
` କୁଳକୁ ସୁନ୍ଦର ଦିଶେ ବାଳକ ଥୁଲେ 
ବାଳକ ଥଲେ କି ହେବ, ପାଠ ବିଦ୍ଯା ନ ଶିଖ୍‌ଲେ 
କି ହେବ ବାଇକ ଥିଲେ ............ 
ଗୀ ଗହଳରେ ଘରଗୁଡ଼ିକ ହତା ଘେର ଭିତରେ ତୋଳା ହୋଇଥୁବା ଏକୁଟିଆ 

ଲୋକ ସାହିତ୍ୟ ୨୩ 


ବା ଗୋଟି ଗୋଟିକିଆ ବଙ୍ଗଲୋ ଢଙ୍ଗର ଘରଠାରୁ ନିଆରା । ଲୋକବଚନରେ 
ଅଛି- 

ଦେଖା ଦେଖୁ ଚାଷ, ଲଗାଲଗି ବାସ 

ସଖୂ ଗୋ ଭଲଏ | 
ସେଥୁପାଇଁ ଗୀରେ ଘରଗୁଡ଼ିକ ଦାଣ୍ଡର ଦୁଇପଟେ ଲଗାଲଗି ହୋଇ ଧାଡ଼ି 

ଧାଡ଼ି ହୋଇ ତୋଳା ହୋଇଥାଏ । ପ୍ରତି ଘରର ଦାଣ୍ଡ ପାଖକୁ ଲାଗି ପିଣ୍ଡା ବା 
ବାରଣ୍ଡାମାନ ଥାଏ । ଏହା ଅଇଲା ଗଲା ଅତିଥୁ ଅଭ୍ୟାଗତଙ୍କର ଆଶ୍ରୟ ଓ ଚର୍ଚ୍ଚାର 

ସ୍ଥାନ । ଏହି ଆତିଥେୟତା “ପିଣ୍ଡା ପାରିଲେ କି 
` ହେବ ପର ଆମ୍ବା ନ ବସିଲେ“ ପଦରେ 
। 1 - .\. ପ୍ରତିଫଳିତ ହୋଇଛି | ସେଇପରି ଗୂହସ୍ାଶ୍ରମରେ 
ଜ୍ଞଵ । ୮୮୮୩୭୬୮ ଗୁହିଣୀର ଭାଟ, ଭିକାରୀ, ଦୁଃଖୁରକିଙ୍କ ପେଟ 

୮୫୦୦ ଚିହ୍ନିବା ହେଉଛି ଧର୍ମ । ଏହା ପରଆମ୍ଭା ଚିହ୍ନିବା 
କଥାରେ ପ୍ରକାଶ ପାଇଛି । ପୁଅକୁ ପାଠ ପଢ଼ାଇବା, କୌଳିକ ବିଦ୍ଯା ଶିଖାଇବା 
ଦରକାର । ଏହା ହିଁ ପୁତ୍ର ପ୍ରାପ୍ରିର ସାର୍ଥକତା । ସେଥୁପାଇଁ କୁହାଯାଇଛି- 

ବାଳକ ଥୁଲେ କି ହେବ 

ପାଠ ବିଦ୍ୟା ନ ଶିଖୂଲେ । 

ଏହିପରି ଆମ ଲୋକଗୀତରେ, ଲୋକଜୀବନର ସୁଖ-ଦୁଃଖ, ହସ- 

କାନ୍ଦ, ଭଲମନ୍ଦ ଜୀବନାଦର୍ଶ ଓ ମୂଲ୍ୟବୋଧ ପ୍ରତିଫଳିତ ହୋଇଛି । ଲୋକଗୀତ 
ଅନ୍ତଗତ ଢଗ, ଢମାଳି, ପହଳି ଲୋକବାଣୀ ଇତ୍ୟାଦି ସହିତ ନୀତିବଚନ, ଶାସ୍ତବଚନ 
ମଧ୍ଯ ଅଛି । ଗା ଗହଳରେ ସାଧାରଣ ଲୋକ ମଧ୍ଯ କଥା ପ୍ରସଙ୍ଗରେ ଭାଗବତର 
ବାଣୀ ପଦ ପଦକେ ବ୍ୟବହାର କରନ୍ତି । ବୋଧହୁଏ, ସେଥୁପାଇଁ ଲୋକସାହିତ୍ୟର 
ସଂଗ୍ରାହକମାନେ ଭାଗବତର କିଛି ପଦ, କିଛି ଅଂଶ, ଲୋକମାନଙ୍କର ନିଚ୍ଚସ୍ଵ ନ 
ହେଲେ ମଧ୍ଯ, ପୁନଶ୍ଚ ଲିଖ୍‌ତ ସାହିତ୍ୟର ଅନ୍ତର୍ଗତ ହେଲେ ସୁଦ୍ଧା, ସେମାନେ ବ୍ୟବହାର 
କରୁଥୁବାରୁ ଏଗୁଡ଼ିକୁ ଲୋକଗୀତ ପରି ସେମାନଙ୍କ ସଙ୍କଳନରେ ଅନ୍ତର୍ଭୂକ୍ତ କରିଥୁବାର 
ଲକ୍ଷ୍ୟ କରାଯାଏ । ଏହି ପ୍ରସଙ୍ଗରେ ଗୋପାଳଚନ୍ଦ୍ର ପ୍ରହରାଜ ତାଙ୍କ ସଙ୍କଳିତ ଓଡ଼ିଆ 
ଲୌକିକ ପଦ ବା ଢଗ ଢମାଳି ବଚନ ସଙ୍କଳନର ଅବତାରଣାରେ ଉଲ୍ଲେଖ 
କରିଛନ୍ତି- ' ‹ମୁଁ ବହୁ କାଳରୁ ଅନୁଭବ ଦ୍ବାରା ଉପଲବୁଧୂ କରିଅଛି ଯେ କଚେରୀରେ 
ମାମଲା ମକଦମା ପଡ଼ିବାବେଳେ ଆଣ୍ଠୁଆ ତେଢ଼ା ହାକିମଙ୍କୁ ବାଗେଇବା ନିମନ୍ତେ 
ଯେଉପରି (ମାଧା[୮9) ନଜିର ଦେଖାଇବା ଲୋଡ଼ାହୁଏ, ସାମାଜିକ ଓ ନିତ୍ୟନୈମଭିକ 

ଲୋକ ସାହିତ୍ୟ@ ୨୪ 


ଅନୁଷ୍ଠାନମାନଙ୍କରେ ଯେପରି ମନ୍ଵାଦି ସ୍ମ ତିର ନଜିର ଲୋଡ଼ା, ସେହିପରି ଦୈନନ୍ଦିନ 
ଜୀବନରେ ଅବୁଝା ମଣିଷକୁ, ଅବୁଝା ମନକୁ, ଅବୁଝା ସାଇପଡ଼ିଶାକୁ ଓ ଅବୁଝା 
ମାଇପି ଜାତିକୁ କାଇଲ୍‌ ମାକୁଲ୍‌ କରିବା ନିମନ୍ତେ ଢଗ, ଢମାଳୀ ପ୍ରବଚନ ଆଦି 
ଲୋଡ଼ା ହୁଏ । ଏମାନେ ବହୁ ପୁରୂଷାଜିତ ଅନୁଭବରୁ ସମାଜର ପ୍ରବୀଣ ଜ୍ଞାନୀ ଓ 
ବୁଢ଼ା ବୁଢ଼ୀମାନଙ୍କ ଦ୍ଵାରା କଢ଼ା ହୋଇଥୁବ। ସାର।°ଶ ।”” ଢଗ, ପ୍ରବାଦ, 
ପ୍ରବଚନଗୁଡ଼ିକ କେବେକେବେ ଛନ୍ଦୋବଦ୍ଧ ପଦ, କେବେ ଅବା ବାକ୍ଯ ରୂପରେ 
ମିଳିଥାଏ । ଏଗୁଡ଼ିକ ଜନଜୀବନର ବହୁ ଦିଗ, ବହୁ ଅନୁଭବ ଉପରେ ଆଧାରିତ । 
କୃଷକ ବଳଦ କିଣିବା ବା ବଳଦ ବାଛିବାପାଇଁ, ବିଭିନ୍ନ ଚାଷ ପାଇଁ ଯେଉଁ ଶସ୍ୟ 
ଲାଗି ଯେଉଁ ପ୍ରକାର ଯାହା ଆବଶ୍ଯକ ତା ନିଣ୍ତୟ କରିବାଲାଗି, କେଉଁ ଶସ୍ଯ 
କେଉଁ କେଉଁ ପ୍ରକାରର ପାଣିପାଗ ଓ ସାର ଆବଶ୍ୟକ କରେ, କେବେ କେବେ 
କ'ଣ ଲଗାଇବା ବା ଚାଷ କରାଇବା ପାଇଁ ଉପଯୋଗୀ ଇତ୍ୟାଦି ଠାରୁ ଆରମ୍ଭ 
କରି ଥଟଙ୍ଟାଳିଆ ବନ୍ଧୁ ସହିତ ପରିହାସ, କନିଷ୍ଠମାନଙ୍କୁ ଉପଦେଶ, ବନ୍ଧୁମାନଙ୍କୁ 
ସାହସ ଓ ପରାମର୍ଶ, ନିଜ ପାଇଁ ଆଦର୍ଶ ବା ସମୟ ଉପଯୋଗୀ କରଣୀୟ କର୍ମ 
ନିର୍୍କୟରେ ଆଲୋକ ଦେଖାଇବା ଭଳି ବହୁ ପ୍ରବାଦ ପ୍ରବଚନ ଓଡ଼ିଆ ଲୋକଗୀତ 
ଭଣ୍ଡାରରେ ସଞ୍ଚିତ ହୋଇ ରହିଥିବାର ଲକ୍ଷ୍ୟ କରାଯାଏ । 
ବହୁ ପୁରୁଖା ଲୋକ ଆଳାପ ଆଲୋଚନା ପ୍ରସଙ୍ଗରେ ଡଗ ବା ପ୍ରବାଦ 

ବାକ୍ୟ ବ୍ୟବହାର କରିବାର ଦେଖାଯାଏ । ଶୁଣାଯାଏ, ଉକ୍ରଳ ଗୌରବ ମଧୁସୂଦନ 
ଦାସ ପଦ ପଦକେ ଢଗ ବ୍ୟବହାର କରୁଥିଲେ । ତାଙ୍କର କେତୋଟି ପ୍ରିୟ ଢଗ 
ଥୁଲା- 

“ ସବୁ ଯାଉ ମହତ ଥାଉ 

ମହତ ଗଲେ ନମିଳଇ ଆଉ !' ' 

‹ଆଲୋ ସଖୂ ଆପଣା ମହତ ଆପେ ରଖ୍‌ |'' 

ଏଗୁଡ଼ିକରେ କି ଅପୂର୍ବ ମୂଲ୍ୟବୋଧ, ଜୀବନାଦର୍ଶ ପ୍ରତିଫଳିତ ହୋଇଛି ! 

ଏହାରି ଉପରେ ଛିଡ଼ା ହୋଇଥିଲା, ସେହି ମହାନ ଓଡ଼ିଆଙ୍କର ପୌରୁଷ ଓ ବ୍ୟକ୍ତିତ୍ଵ । 


ସାହିତ୍ୟ ଓ ଲୋକ ସାହିତ୍ୟ 

ଭାଷାର କଥନ ଭଙ୍ଗୀ, ଶବ୍ଦ ପ୍ରୟୋଗ, ଛନ୍ଦ ଆଦି ପ୍ରବାଦ ପ୍ରବଚନ ଓ 
ଲୋକଗୀତଗୁଡ଼ିକରେ ଲକ୍ଷ୍ୟ କରିବାର କଥା । ଓଡ଼ିଆ ଲେଖକମାନଙ୍କ ମଧ୍ଯରେ 
ଫକୀର ମୋହନ ସେନାପତି, ନନ୍ଦକିଶୋର ବଳ, ଗୋପାଳ ଚନ୍ଦ୍ର ପ୍ରହରାଜ, କବିଚନ୍ଦର 


ଲୋକ ସାହିତ୍ୟ ® ୨ ୫ 


ନାଇାରାଯକଣା ପଂଟନକାପକଂ ପ୍ର,କ୍ୱୀଖଇଂ ରଚନା ଶୈଳୀ, ଏହାଦ୍ସଧାରା ପ୍ରଭାବିତ ହୋଇଥୁବାର 
¿ଜ୨ଳା,ଦଃନଳେ ଲି କଂକାଯା ଏ | ଓଡ଼ିଆ ପଦ୍ୟ ସାହିତ୍ୟ ବିକାଶରେ ଢଗ, ଢମାଳି, 
ଲୋକରା।ତରାତବର ମକା ନଶ୍ାୟ ରହିଛି । ଶ୍ଯାମସୁନ୍ଦର ରାଜଗୁରୁ ଓଡ଼ିଆ ବନ୍ଦ 
ଣୁକ୍ୟକ୍ାନନା ପ୍ସଇଁଂର ଏହା ଦଶାଇଛନ୍ତି । ସେ ତ୍ର୍ଯକ୍ଷର ଛନ୍ଦ ଦୃଷ୍ଟାନ୍ତ ରୂପେ- 
©; ଝାକେ ପି'-ଦଣ୍ତେ ଜୀଇଁ”7” ପଦଟି ଉଲ୍ଖେ କରିଛନ୍ି । 
ସେହପର ଚତୁରୟ୍ୟର ଛନ୍ଦର ଦୃଷ୍ଟାନ୍ତ ଭାବରେ- 
ପେଟ ପୋଷ । ନାହିଁ ଦୋଶ | 
ପଞ୍ଚାଯର ଛନ୍ଦ, ଯାହାକି ପ୍ରାକୃତ ହଂସଦନ୍ଧ ପରି, ତା'ର ଦୃଷ୍ଟାନ୍ତ ସ୍ଵରୂପ 
ଦୁଇଟି ଢନ୍- 
''ବାହୁଣ ଭାତ, କପାଳେ ହାତ, 
ଛାଇକୁ ଛତା ପାଣିକୁ ଯୋତା ।' ' ଉଲ୍ଲେଖ କରିଛନ୍ତି । 
ପୁଣି ପ୍ରାକୃତ ମାଳତୀ ଛନ୍ଦପରି ଓଡ଼ିଆ ଛଂ ଅକ୍ଷର ଛନ୍ଦ 
' ଚିରା ଜାଣେ ପାପ 
ମାତା ଜାଣେ ବାପ !' ' ଢଗଟି ଦର୍ଶାଇଛନ୍ତି | କିଛୁ କୌଣସି ଓଡ଼ିଆ 
କବି ଏହି ଛନ୍ଦଗୁଡ଼ିକ ବ୍ୟବହାର କରିନଥୁବା ଦଶୀଇବା ସଙ୍ଗେ ସଙ୍ଗେ ପୂର୍ବକାଳେ 
ଚାଟଶାଳୀରେ ଚଳୁଥୁବା ଗୋଟିଏ ସପ୍ତାକ୍ଷର ବୃତ୍ତର ଦୃଷ୍ଟାନ୍ତ ଦେଇ ଲେଖ୍‌ଛନ୍ତି- 
ତ୍ର୍ୟକ୍ଷର ଛନ୍ଦଠାରୁ ସପ୍ତାକ୍ଷର ଛନ୍ଦ ପର୍ଯ୍ୟନ୍ତ କୌଣସି କବି କୌଣସି ଗ୍ରନ୍ଥରେ 
ବ୍ୟବହାର କରି ନାହାଚ୍ତି । ସପ୍ତାକ୍ଷର ବୃତ୍ତରେ ମାତ୍ର ହରିଦାସ ନାମା କୌଣସି କବି 
ଗୋଟିଏ ଚଉତିଶା ରଚନା କରିଅଛନ୍ତି । ଏହି ଚଉତିଶା ବାଳକମାନେ ବଣ୍ଡ ଶିକ୍ଷ। 
ସମୟରେ ଚାଟଶାଳିରେ ପଢ଼ନ୍ତି । ଉକ୍ତ ଚଉତିଶାର କିୟଦଂଶ ନିମ୍ନରେ ଉଦ୍ଧୃତ 
ହେଲା- 
କ,କ କାଳନ୍ଦିତୀରେ | ଖ,ଖ ଖେଳନି ଧୀରେ || 
ଛ,ଛ ଛଇଳ କାନୁ । ଜ,ଜ, ଜଗ ଳୀବନୁ ॥ 
ଡ଼,ଡ଼ ଡ଼ମିଆ ମେରୁ । ଢ଼, ଢ଼ ତାଙ୍କର ଭୂରୁ | 
ବ,ବ ବାଙ୍କ ଚାହାଣି | ଭ,ଭ ଭାଙ୍ଗଇ ଟାଣି || 
ର,ର ରସିକ ବନ୍ଧୁ । ଲ,ଲ ଲାବଣ୍ୟ ସିନ୍ଧୁ ॥ 
ବ,ବ, ବଂଶୀ ଧରିଆ । ଶ,ଶ, ଶ୍ଯାମ ଘନିଆ ॥ 
ଷ,ଷ ସାରଙ୍ଗ ପାଣି । ସ,ସ ସୁନ୍ଦର ମଣି | 
ହ,ହ ହରି ଦାସିଆ | କ୍ଷ,କ୍ଷ କ୍ଷମା କାରିଆ || 

ଅଧ ମଚ ଦୁଷ୍ଟାନ୍ତ ଭାବରେ ମଧ୍ଯ ସେ “ଧନ, ଜନ, ପରିବାର କେହି 
ନହେଁ ଆପଣାର ' ଭଗନି ଉପସାପନା କରିଛନ୍ତି । ପ୍ରାକୃତ ଭାଷାରେ ଥୁବା ଅଷ୍ଟାୟର 
ନଦାକ୍ଷମ ହଦ ଅନୁରୂପ ଓଡ଼ିଆ ଢଗ ଓ ଲୋକଗୀତରେ ଅନେକ ପଦ ଦେଖୁବାକୂ 
ମିଳେ । କିନ୍ତୁ, ଶ୍ୟାମସୁନ୍ଦର ରାଜଗୁରୁ ଲକ୍ଷ୍ୟ କରିଛନ୍ତି ଯେ, ଅଷ୍ଟାକ୍ଷର ପଦଠାରୁ 
ବିଭନ୍ନ ଅକ୍ଷର ବିଶିଷ୍ଠ ଛାନ୍ଦଗୁଡ଼ିକରେ ନାମକରଣ କରାଯାଇଛି । 
ଅନେକ ସମୟରେ ଓଡ଼ିଆ ବନ୍ଦ ସାହିତ୍ୟରେ ନ ଥୁବା ପଦ ମଧ୍ଯ ରାଜଗୁରୁ 
ମହୋଦୟ, ଓଡ଼ିଆ ଲୋକଗୀତରେ ଲକ୍ଷ୍ଯ କରିଛନ୍ତି । ସେ ଓଡ଼ିଆ ଢଗଟିଏ ଏବଂ 
ଓଡ଼ିଆ ଲୋକଗୀତର କାନ୍ଦଣା ପଦଟିଏ ଉପସ୍ଥାପନା କରି ଉଲ୍ଲେଖ କରିଛନ୍ତି - 
ଓଡ଼ିଆ ଭାଷାରେ ଉନବିଂଶତ୍ର୍ୟକ୍ଷର ଓ ଏକବିଂଶ ତ୍୍ୟ୍‌ୟର ଛନ୍ଦ ନାହିଁ ବୋଲି ଆମେ 
ଇତି ପୂର୍ବେ ଲେଖୁଥୁଲୁ । କିନ୍ତୁ, ଏହି ଛନ୍ଦ ଓଡ଼ିଆରେ ବ୍ଯବହୃତ ହୋଇଅଥୁବାର 
ଅନୁସନ୍ଧାନ ଦ୍ଵାରା ଅବଧାରିତ ହୋଇଅଛି । ଯଥା- 
ଚାଉଳ ପଛକେ ଅଧୁଆ ହେଉ 
ପେଜ ହେଉ ବନ୍ଦଳିଆ 
ଘଇତା ପଛକେ ଶଚ୍ତିଆ ହେଉ 
ଲୁଗା ହେଉ ତଉଁରିଆ । 
ଏହିପରି ୨୧ ଅକ୍ଷର ବିଶିଷ୍ଟ ପଦ- 
କ୍ଷୀରରେ ଧୋଇଲେ 
ଖଣ୍ଡରେ ମୋହିଲେ 
ନିମ୍ବକି ମଧୁର ହୋଇବ, 
ଯେତେ ପରକାରେ 
ବୁଝାଇ କହିଲେ 
ପରକି ଆପଣା ହୋଇବ । 
ସେ ପୁଣି, ଏହି ଦୁଇଟି ଛନ୍ଦ ବିଷୟରେ ଲେଖ୍‌ ଛନ୍ତି - “ଏ ଦୁଇ ଛନ୍ଦ 
ସଂସ୍କୃତ ବା ପ୍ରାକୃତିକ ଛନ୍ଦର ଅନୁକରଣ ନିର୍ଵାରଣ କରିବା କଷ୍ଟସାଧ୍ଯ ।' ସେ ଲକ୍ଷ୍ଯ 
କରିଛନ୍ତି- ଓଡ଼ିଆରେ ଆଉ କେତୋଟି ଛନ୍ଦ ପ୍ରଚଳିତ ଥୁବାର ଦେଖାଯାଏ । ଯଥା- 
କଉଡ଼ି ! ଶତ୍ରୁ ଦିଏ ଘଉଡ଼ି । 
ଛି ଲୋ ଛତୁ ! ପାଣି ବରଷିଲେ କେତେ ତୁ ମାତୁ । 
ତେଲି ଗୁଡ଼ିଆ ! ବାର ମାସରେ ବାର କୁଡ଼ିଆ । 
ପାଠକୁ ରସେ ! ନ ପଢ଼ି ନ ଶୁଣି ଚାଳରେ ଖୋଷେ । 

ଘର ଉପରେ ଘର ! 
ସୁନାଫୁଲ ପରି ଚିନିଦିଅର ଚନ୍ଦର ଉଦିଆ ବର । 

ତାଙ୍କ ମତରେ ଏ ସବୁ ସମାକ୍ଷର ବିଶିଷ୍ଠ ନ ହେଲେ ମଧ୍ୟ ସମ ଛନ୍ଦ 
ଶ୍ରେଣୀଭୂକ୍ତ । ଅନେକ ଓଡ଼ିଆ ଢଗରେ ଅକ୍ଷରମେଳ ଛଡ଼ା ଅକ୍ଷର ନିୟମ ଦେଖାଯାଏ 
ନାହିଁ । ପୁଣି କେତେଗୁଡ଼ିଏ ଢଗ ମଧ୍ଯ ସମାନାକ୍ଷର ବିଶିଷ୍ଠ । ଏହି ନିୟମ ସାରଳା 
ଦାସ ଓ ବଳରାମ ଦାସଙ୍କ ରଚନା ଶୈଳୀରେ ଲକ୍ଷ୍ୟ କରାଯାଏ। ଶ୍ୟାମସୁନ୍ଦର 
ରାଜଗୁରୁଙ୍କ ମତରେ ଓଡ଼ିଆ ଢଗ ଢମାଳି ସାରଳା ଦାସଙ୍କର ଏକମାତ୍ର ଆଦର୍ଶ 
ଥୁଲା । (ଦେଖନ୍ତୁ ପ୍ରବନ୍ଧାବଳୀ, ପ୍ରଥମ ସଂସ୍କରଣ ପୃଷ୍ଠା ୫୨) । ସେ ଏହି 
ପ୍ରସଙ୍ଗରେ ପୁଣି ଲେଖୁଛନ୍ତି - ‹ ଏଏ ଢଗ ସବୁ କେହି କୌଣସି ରାଗ ବା ରାଗିଣୀରେ 
ବୋଲନ୍ତି ନାହିଁ । ସାରଳା ଦାସଙ୍କ ଭାରତ ଓ ବଳରାମ ଦାସଙ୍କ ରାମାୟଣ ମଧ୍ୟ 
ପାରାୟଣ ସମୟରେ ପାଠକମାନେ ଶୁଣିଥୁବେ । କୌଣସି ରାଗ ବା ରାଗିଣୀରେ 
କେହି ଗାଆନ୍ତି ନାହିଁ । ଯେଉଁ ଧାରାରେ ଭାରତ, ରାମାୟଣ ଗାନ କରାଯାଏ, 
ତାହାକୁ ବୋଲା ବା ପଢ଼ା କୁହନ୍ତି । ସାରଳା ଦାସ କିପରି ତାଙ୍କର ମହାଭାରତ 
ଲେଖୂଥୁଲେ, ସେ ବିଷୟରେ ଅନେକ କିଂବଦନ୍ତୀ ପ୍ରଚଳିତ । ସାରଳା ଦାସ କୃଷିଜୀବୀ 
ଥୁଲେ । ହଳ କରୁଥୁଲେ । ହଳ କଲାବେଳେ ଢଗ ଢମାଳିରେ ମନକୁ ଯାହା 
ଆସୁଥୁଲା ବୋଲୁଥୁଲେ । ଶାରଳା ଠାକୁରାଣୀ ଏପରି ସମୟରେ ତାଙ୍କୁ ଦର୍ଶନ 
ଦେଇଥିଲେ ଏବଂ ଏହି ଶୈଳୀରେ ମହାଭାରତ ପୁରାଣ ଲେଖ୍୍‌ଯିବା ଲାଗି ପ୍ରେରଣା 
ଦେଇଥୂୁଲେ । ଏହି କିମ୍ବଦନ୍ତୀ ସତ୍ୟ ହେଉ କିମ୍ବା ମିଥ୍ୟା ହେଉ, ସାରଳା ଦାସଙ୍କ 
ମହାଭାରତ, ଚଣ୍ଡି ପୁରାଣ, ବିଲଙ୍କା ରାମାୟଣ ପ୍ରଭୂତିର ଶୈଳୀକୁ ଅନୁଶୀଳନ 
କଲେ ସାରଳା ଦାସ ଯେ, ଢଗ ଢମାଳିରୁ ପ୍ରେରଣା ନେଇ ତାଙ୍କର ବିରାଟ ସାରସ୍ବତ 
କୃତିକୁ ଛିଡ଼ା କରାଇଥୁଲେ ଏହା ଅନୁଭବ କରାଯାଏ ।”” ଶ୍ୟାମସୁନ୍ଦର ରାଜଗୁରୁ 
ତାଙ୍କର ସାରଳା ଦାସ ପ୍ରବନ୍ଧରେ କେତେକ ଢଗ ଢମାଳି ଓ ସାରଳା ଦାସଙ୍କ 
ମହାଭାରତରେ ଥୁବା କେତେକ ପଦ ତୁଳନା କରି, ସାରଳା ଦାସଙ୍କ ପ୍ରେରଣାର 
ଉତ୍ସ ଦଶୀଇଛନ୍ତି । ଲୋକସାହିତ୍ୟ ସହିତ ସାହିତ୍ୟର ଏହି ସଂପର୍କ ଲକ୍ଷ୍ୟ କଲେ, 

ଓଡ଼ିଆ ସାହିତ୍ୟର ବିକାଶ କ୍ରମ ଆଲୋଚନା ଯଥାଯଥ ହେବ । 


ଶିଶୁ ମନୋରଞ୍ଜନ 
ପରିବାରର ଛୋଟ ଛୋଟ ପିଲାମୀନେ ବଡ଼ମାନଙ୍କଠାରୁ ଯେଉଁ ବାତ୍ସଲ୍ୟ 
ମମତା ପାଆନ୍ତି ତାହା ସେମାନଙ୍କ ଜୀବନରେ ମନର ସରସତା ଓ ବ୍ୟକ୍ତିତ୍ଵର 

ବିକାଶରେ ପାଥେୟ ପରି ହୋଇଥାଏ । ଓଡ଼ିଆ ଲୋକଗୀତ ଭିତରେ ଅନେକ ଶିଶୁ 
ମନୋରଞ୍ଜନ କଲା ଭଳି ଗୀତ ରହିଛି । “ଥାନ ଟିକିଏ ଦେଇ ନାଆଁରୁ' ଏଭଳି 
ଗୋଟିଏ ଶିଶୁ ମନୋରଞ୍ଜକ ଗୀତ । ଏଇ ଗୀତରେ ଅଛି, ଚଢ଼େଇଟିଏ ଆସିଲା | 
ସେ ଚମ୍ପେଇ ବୋଉ, ସକେଇ ବୋଉ ଆଦି ବିଭିନ୍ନ ଛୋଟ ପିଲାମାନଙ୍କର 
ମା'ମାନଙ୍କ ପାଖକୁ ଗଲା | ରହିବା ପାଇ ଟିକିଏ ଯାଗା ମାଗିଲା | ମା ମାନେ ମନା 
କଲେ । କହିଲେ, ନାଇଁ ନାଇଁ ମୋ ପୁଅ ଭାରି ଦୁଷ୍ଠ । ସେ ତୋତେ ରଖେଇ 
ଦେବନି । କହୁଣୀ ମାରିବ । ଏହି କଥାଟି ଲୋକଗୀତରେ ଫୁଟିଛି - 

ଚମ୍ପେଇ ବୋଉ ଲୋ ଚମ୍ପେଇ ବୋଉ 

ଥାନ ଟିକିଏ ଦେଇ ନାଆରୁ 

ମୋ ଚମ୍ପେଇ ବଡ଼ ଦୁଷ୍ଟ 

କହୁଣୀ ମାରେ ରୂଟୁ, ରୂଟ, ଦୂରପଳା, ଦୂରପଳା | 

ଛକେଇ ବୋଉଲୋ ଛକେଇ ବୋଉ 

ଥାନ ଟିକିଏ ଦେଇନାରୁ 

ମୋ ଛକେଇ ବଡ଼ ଦୃଷ୍ଟ 

କହୁଣୀ ମାରେ ରୂଟୁ, ରୂଟ ଦୂରପଳା, ଦୂରପଳା | 


ଝୁଲରେ ହାତୀ ଝୁଲୁ, ଡାମରାକାଉରେ ଡାମରା କାଉ, ଆସ ଆସ ପାରା 
ଯୋଡ଼ିକ ମୋ ପିଣ୍ଡାରେ ବସ ଭଳି ଶିଶୁସମ୍ଭଳା ଗୀତ ଠାରୁ ଥାନ ଟିକେ ଦେଇ 
ନାଆଁରୁ ଯାଏ ଶିଶୁ ମନୋରଞ୍ଜନ କଲାଭଳି ଗୀତ ଶିଶୁମାନଙ୍କୁ ଖେଳେଇବା, ଅଝଟ 
ହେଲେ ବୁଝାଇବା ପାଇଁ ଆମ ଲୋକଗୀତ ସମ୍ଭାରରେ ରହିଛି । ଏଗୁଡ଼ିକ ପ୍ରକୃତି ଓ 
ଜୀବଚ୍ଚଗତ ସହିତ ଏବଂ ତା ସାଙ୍ଗକୁ ପରିବାରର ସାଙ୍ଗସାଥୀ ପରିଜନଙ୍କ ସହିତ 
ସରସ ସମ୍ପର୍କରେ ଛନ୍ଦି ଦେବା ଲାଗି ସତେ ଅବା ସୃଷ୍ଟି ହୋଇଛି । 


ଅତୀତର ଝଲକ 

ରଜା ରାଜୁଡ଼ା ସମୟର ବହୁ ଲୋକକଥା, ଲୋକଗୀତ, ଲୋକସ୍ନ,ତିରେ 
ଯେଭଳି ସଂଗୃହୀତ ସଞ୍ଚିତ ଓ ସଞ୍ଚାରିତ ହୋଇଆସୁଛି, ସେହିଭଳି ପାଇକ ବା 
ସମର ବୋଲି ମଧ୍ଯ ବିଶେଷ ପରିମାଣରେ ନ ହେଲେ ସୁଦ୍ଧା କିଛି କିଛି ରହିଛି । 
ପାଇକମାନଙ୍କ ଦୃଷ୍ଟିରେ ଓଡ଼ିଶାର ଗଜ୍ଚପତି କିଭଳି ଥୁଲେ, ତାହା ଗୋଟିଏ 
ଲୋକଗୀତରେ ପ୍ରକାଶ ପାଇଛି । 

ଲୋକ ସାହିତ୍ୟ ୨୯ 


ନବକୋଟି କଣ୍ଠରାଟ କଳଦଗ ଚଣ୍ଡା 

କ୍ଷତ୍ରିକୂଳ, ଲଞ୍ଜା, ଭୈରବୀ ଧ୍ରପ ଖଣ୍ଡା । 

ପରମେଶ୍ବରଙ୍କ ଧଣ୍ଡା- ସୁଦଶନ ଚକ୍ର ଝଣ୍ଡା 

ଆଦ୍ୟରେ ଆଦିପତି, ମହୀରେ ମହୀପତି । 

ତଳେ ବସୁମତୀ 
ଉପରେ ଧମ୍ମନଦେବତୀ । 

ଅତୁଳ ବଳ ପରାକ୍ରମ ନୂପତିଙ୍କ ନୃପତି 

ସୁବଣ୍ତ ସିଂହାସନରେ ବିଜୟ କରିଅଛନ୍ତି । 

ସଂଗ୍ରାମେ ସହସ୍ରବାହୁ ବୀରଙ୍କ ଶିରୋମଣି । 

ପାତ୍ର ମନ୍ତ୍ରୀ ଉଉପାଶେ ସେବକ ଖଟଣି 

ଢାଳନ୍ତି ଚାମର ପାଖ ଲୋକ ବାଜେ କାହାଳୀ, ମହୁରୀ | 

ଭାଟ କୈବାର କହେ ଖୁଣ୍ଟିଆ ଡାକେ ହୁରି ଜୁରି । 

ଡାହାଣେ କଟାରି ବାମ ପାରୁଶେ ଢାଲ ତରୁଆରି । 

ଖଣ୍ଡାୟତମାନଙ୍କର ଖଣ୍ଡା, ଶିକୁଳି, ଚିମୁଟା, ଗଦୀ, ମୁଦ୍ଗର, ଶାବେଳୀ, 

ବଚ୍ଛା, କଟାରୀ, ଧନୁଶର କୁନ୍ତ ଆଦି କିପରି ସୃଷ୍ଟି ହେଲା ସେ ବିଷୟରେ ଗୋଟିଏ 
ପାଇକ ବୋଲିରେ ଅଛି- 

ମୟ ନାମେଣ ଏକଇ ଦଇତ,..... 

ତାହାକୁ ମାରି ପ୍ରଭୁ ଲୁହା କଲେ ଜାତ 

ସେ ତିନି ଖଣ୍ଡ ହୋଇଲା । 

ଖଣ୍ଡେ ହୋଇଲା ହସ୍ତ ଅଙ୍କୁଶ 

ଖଣ୍ଡେ ପାତାଳେ ପ୍ରବେଶ 

ଆଉ ଖଣ୍ଡେ ବଞ୍ଚୁଥିଲା 

ତହିଁ ଛତିଶ ଖଣ୍ଡି ଶସ୍ତ୍ର ଯେ ହୋଇଲା । 

ଅସୁର ଶବ୍ଦର ଗୋଟିଏ ପ୍ରତିଶବ୍ଦ ହେଉଛି ପୂର୍ବଦେବ । ଏଥୁରୁ ମନେହୁଏ, 

ଦେବତାମାନଙ୍କ ପୂବରୁ ଅସୁରମାନଙ୍କ ସଭ୍ୟତା ବିକଶିତ ଓ ପ୍ରତିଷ୍ଠିତ ହୋଇଥୁଲା । 
ଦେବତାମାନେ ଅସୁରଙ୍କ ସହଯୋଗ ନେଇ ସାଗର ମନ୍ତ୍ରନ କରିଥୁଲେ ବୋଲି 
ପୁରାଣରେ ଅଛି । ପୁଣି ଏ ସମ୍ପର୍କରେ ପରେ ସମସ୍ତ ବିଷୟ ଅବଗତ ହୋଇ 
ସାଗର ତନୟ ଜଳନ୍ଧର ପ୍ରଚଣ୍ଡ ପ୍ରତିକ୍ରିୟା ପ୍ରକାଶ ଓ ଯୁଦ୍ଧ ଘୋଷଣା କରିଥୁବା ମଧ୍ଯ 
ପଦ୍ମପୁରାଣର ଅନ୍ତର୍ଗତ କାର୍ଭିକ ମାହାତ୍ମ୍ୟରେ ଅଛି । ଜଳନ୍ଧରର ଦେବରାଜ ଇନ୍ଦ୍ରଙ୍କୁ 

ଲୋକ ସାହିତ୍ୟ@® ୩୦ 


ପ୍ରଶ୍ନଥଲା- ମୋ ବାପାଳର ଵଵ” 
ପ୍ରଭୂତି ଅପ୍ସରା, ଉଚ୍ଚେଶରଵା : 4:  . „୭ ଜମାୀ, ଭଂଜ ଥିନା€%‰ ନେକାପାଦଳା, 
ତୁମେମାନେ କିଏ ? କେଉଁ ସାହଂଯନ୍ର ଳକଂଠଥିଳା ? ମୋ ବାପା ଦୂବ୍ରଳ 
ଦେଖୁ ତୁମେ ଏପରି କରିଗଲ । ଦରମାନ ମନ୍ୁଧଂ ପେୋରାଇବାଥ। ନ୍ହେଲୋ ଏହାଗ 
ପରିଣତି ଭୋଗ କରିବ । 
ସମୁଦ୍ର ମନ୍ଥ୍ରନରୁ ଲକ୍ଷ୍ମୀ ଜନ୍‌ ହୋଇଥିଲେ । ସେ ବତ୍ୁବ୍କ ଦବାହ କଟାଯୂଥଲା । 

ସୁତରାଂ ଲକ୍ଷ୍ମୀ ଜଳନ୍ଦରର ଭଉଣୀ `ଏବଂ ବିଷ୍ଣ ଜଳନ୍ଧରର ଭିଣୋଇ । ଭ୍‌ ମଧ୍ୟ 
ଏହି ସମ୍ପର୍କକୁ ସ୍ଵୀକାର କରିଥୁଲେ । ଏହିପରି ପୁରାଣମାନକରେ ଦେବିତାମାନକ 
ସହିତ ଅସୁରମାନଙ୍କ ସଂଗ୍ରାମ ଅଥବା ଯୁଦ୍ଧ କୃଟକପଟର ଦିବରଣୀ, ପୁଣି ବହୁ 
ଘୋର, ଘୋରତର ସଂଗ୍ରାମର ଆଖ୍ୟାନ ଉପାଖ୍ୟାନ ଆମର ପୁରାଣମାନଙ୍କରେ 
ମିଳେ । ଓଡ଼ିଶାରେ ଅସୁର ସଭ୍ୟତା ଥୁବାର ବହୁ କିଂବଦନ୍ତୀ ଅବନ୍ଥି । ଭୁବନେଶ୍ଵରରେ 
କୀର୍ଭି, କୂରିବାସ, ବାଣପୁରରେ ବାଣାସୁର, କୋଣାକଟରେ ଅର୍କଦୈତ୍ୟ ଆଦି 
କିଂବଦନ୍ତୀରୁ ଏହା ଜଣାଯାଏ । ଓଡ଼ିଶାର ବହୁ ଭୌଗୋଳିକ ସ୍ଥାନ ଜଣେ ଜଣେ 
ଅସୁରଙ୍କ ନାମରେ ଚିହ୍ନିତ ବା ନାମିତ ହେବାର ଦେଖାଯାଏ । ବାଣପୁର ପରି 
ବାଲେଶ୍ଵରର ନୀଳଗିରିରେ ପଞ୍ଚଲିଙ୍ଗେଶ୍ଵର ସହିତ ବାଣାସୁର ସଂପର୍କ ବିଷୟରେ 
କିଂବଦନ୍ତୀ ଅଛି । ଏହି ପରିପ୍ରେକ୍ଷୀରେ ମୟ ଦାନବ ଦେହରୁ ଲୌହ କାଢ଼ି 
କ୍ଷତ୍ରିୟମାନଙ୍କର ଅସ୍ତ୍ରଶସ୍ତ୍ର ନିମାଣ ଓ ତାର ବ୍ୟବହାର ପ୍ରଣିଧାନଯୋଗ୍ୟ । ଓଡ଼ିଶା 
ଆର୍ଯ୍ୟପୂର୍ବ ଏବଂ ଆର୍ଯ୍ୟପର ଯୁଗରେ ଯୁଦ୍ଧ ପ୍ରତି ଆଗ୍ରହୀ ଓ ସେଥୁରେ ନିପୁଣ 
ଥୁବାର ସମ୍ଭାବନା ଏଇ ପ୍ରକାର କିମ୍ବଦନ୍ତୀ ଓ ପରମ୍ପରାମାନଙ୍କରୂୁ ଜଣାଯାଏ । 
ଖଣ୍ଡାୟତମାନଙ୍କର ଖଣ୍ଡା ଉଲାରିବା ଗୀତରେ ଅଛି - 

ଆହୁତି ପରେ ବାହୁତି ଅଛି 

ସିଂହାଡ଼ାରେ ସିଂହବାହିନୀ ରହିଛି । 

ମଥାରେ, ରହିଅଛି ରାହୁ 

ଏତେ ବୋଲି ଖଣ୍ଡା ଉଲୁରି ଯାଉ 

ରଣ ବିବାଦେ ଯେଣେ ଇଚ୍ଛା ଯାଇ 

ଭୈରବୀ ସାହା ଦୁର୍ଗାଙ୍କୁ ଧ୍ୟାୟୀ । 

ମଥାରେ ରାହୁଟିକା ଯୁଦ୍ଧଯାତ୍ରା କାଳରେ ଭୈରବ ଓ ଦୁଗାଙ୍କୁ ଧ୍ଯାନ ସଂପର୍କରେ 

ଏହି ଗୀତରେ ଯାହା ଉଲ୍ଲେଖ ଅଛି, ସେଥରୁ କ୍ଷତ୍ରିୟମାନଙ୍କର ଶକ୍ତିପୂଜା ସଂପର୍କରେ 
ଜଣାଯାଏ । ଦଶହରା ଓଡ଼ିଶାର କ୍ଷତ୍ରିୟମାନଙ୍କର ପ୍ରଧାନ ପର୍ବ । ସୂର୍ଯ୍ୟ ବଂଶର 

ପତନ ପରେ ଓଡ଼ିଶାର ସମର ପରମ୍ପରା କ୍ରମେ ମଉଳି ଆସିଥୁଲେ ମଧ୍ଯ ଲୋକଗୀତ 
ଓ ଲୋକ ପରମ୍ପରାରେ ତାହା ଏ ପଯ୍ୟନ୍ତ ଉଜ୍ଜୀବିତ ରହିଛି । 

ଦୋଳପୂର୍ଣ୍ଣରିମାରେ ଗୋପାଳମାନଙ୍କର ଲଉଡ଼ି ଖେଳ, ଚୈତ୍ର ପୂଣ୍ଢିମାରେ 
କୈବର୍ରମାନଙ୍କର ଚଇତିଘୋଡ଼ା ନାଚ, ବାସେଳୀ ପୂଜା, ନୌକା ଚାଳନା ଆ ଦିକୁ 
ବୂରି କରିଥୁବା ଜନ ଗୋଷ୍ଠୀ ମଧ୍ୟରେ ସୁଦ୍ଧା ପରାକ୍ରମ କିପରି ଭାବରେ ସଂଜୀବିତ 
ତାର ସକେତ ମିଳେ । ଲୋକସ୍ମ,ତିରୁ ଉପାଦାନ ସଂଗ୍ରହ କରି ଅଚ୍ୟୁତାନନ୍ଦ ଦାସ 
ଗୋପାଳଙ୍କ ଓଗାଳ, କୈବରରଗୀତା ରଚନା କରିଛନ୍ତି । କୈବର୍ର ଗୀତାରେ ଥୁବା 
ଦାସ ରାଜା ଉପାଖ୍ୟାନରୁ ଓଡ଼ିଶା ସହିତ ସିଂହଳ ବା ଲଙ୍କାର ସଂପର୍କ ବିଷୟରେ 
ସୂଚନା ମିଳେ । 


ଇତିହାସର ଅଶ୍ରୁ 

ଢୟୀ ରାଜଗୁରୁ ଓଡ଼ିଶାର ଗଜପତିଙ୍କ ସ୍ଵାର୍ଥରକ୍ଷା ଓ ଓଡ଼ିଶାର ସ୍ଵାଭିମାନ 
ପାଇଁ ଇଂରେଜମାନଙ୍କ ବିରୁଦ୍ଧରେ ଲଢ଼ିଥୁଲେ । ଯୁଦ୍ଧରେ ହାରି ବନ୍ଦୀ ହେଲେ ଓ 
ଫାଶି ପାଇଲେ । କେହି ତାଙ୍କ ତରଫରୁ ବାହାରିଲେ ନାହିଁ କି ତା ବିରୁଦ୍ଧରେ ସ୍ଵର 
ଉଠିଲା ନାହିଁ । ଏହି କରୁଣ ସ୍ମତିଟି ଅଛି ଗୋଟିଏ ପ୍ରବାଦ ବାକ୍ୟରେ- କାଉ 
ଡାକେ ରାଉ ରାଉ, ଜୟୀ ରାଜଗୁରୂ ଫାଶି ପାଇଲେ, କେହି ନ କହିଲେ ଥାଉ । 
ଖୋରଧା ଅଞ୍ଚଳରେ ଚଳୁଥୁବା ଏହି ଲୋକବଚନଟି ସତେ ଯେପରି ଇତିହାସର 
ଅଶ୍ରୁ ବହନ କରିଛି । 


ପର୍ବପର୍ବାଣି ଲୋକସାହିତ୍ୟ 

ନାନା ପର୍ବପର୍ବାଣି, ଓଷା, ଉସ୍ସବ ଲୋକଜଳୀବନର ଏକ ଚିରାଁକର୍ଷକ ଦିଗ | 
ଗୋପାଳମାନଙ୍କ ଦୋଳପୂଣ୍ତଢି ମା, କୈବର୍ଭମାନଙ୍କର ଚଇତିପର୍ବ ବିଷୟରେ ଉଲ୍ଲେଖ 
କରାଯାଇଛି । ଏଇ ଦୁଇଟି ବଣ୍ଟାଢ଼୍ୟ ପର୍ବରେ କୈବର୍ତ ଓ ଗୋପାଳମାନେ ମୁହାମୁହିଁ 
ଯେଉଁ ଗୀତ ବୋଲନ୍ତି, ସେଗୁଡ଼ିକ ଓଡ଼ିଆ ଲୋକସାହିତ୍ୟର ଅମୂଲ୍ୟ ସମ୍ପଦ । 
ପଶ୍ଚିମ ଓଡ଼ିଶା, ବିଶେଷକରି ସମ୍ବଲପୁର,ବଲ।ଇଂର ଅଞ୍ଚଳର ନୂଅ।ଖ।ଇ 
ଶରତରତୁରେ ପାଳିତ ଗୋଟିଏ ନୃତ୍ୟଗୀତ ମୁଖର ଚିତ୍ତାକର୍ଷକ ପର୍ବ । ସମ୍ବଲପୁରୀ 
ଲୋକଗୀତର ମଧୁର ମୂହ୍ଚଛ୍ନା ପର୍ବଟିକୁ ବିଶେଷ ଆକର୍ଷଣୀୟ କରୁଛି । ପୁଷ୍ପୁନି , 
କରମା ମଧ୍ଯ ପଶ୍ଚିମ ଓଡ଼ିଶାର ନୃତ୍ୟଗୀତ ମୁଖର ପର୍ବ । କରମସାନି କାହାଣୀଟିରେ 

ଲୋକ ସାହିତ୍ୟଣ୩୨ 


ଉଚ୍ଚ ମୂଲ୍ୟବୋଧ ପ୍ରତିଫଳିତ । ଜଗନ୍ନାଥ ଓଡ଼ିଆ ଧମଚେତନାର କେନ୍ଦ୍ର । ଏଠାରେ 
ବାର ମାସରେ ତେର ପର୍ବ ଓଡ଼ିଶାର ଜନମାନସକୁ ଆକୃଷ୍ଟ କରିଥାଏ । ଉତ୍ସବର 
ଉତ୍ସାହ ଜୀବନରେ କିପରି ରସତରଙ୍କ ସୃଷ୍ଟି କରେ, ତାହା ଓଡ଼ିଶାର ପର୍ବଚକ୍ରରେ 
ଚିତ୍ତକୁ ନିମଜ୍ିତ କଲେ ଅନୁଭବ କରିହେବ । 
ଅକ୍ଷୟ ତୃତୀୟା ଓଡ଼ିଆ ଚଚନଜୀବନରେ ଏକ ଉତ୍ପାହସ୍‌ଷ୍ଟିକାରୀ ତିଥୁ । 
ଓଡ଼ିଶାର ବିଲମାନଙ୍କରେ ଏହି ଦିନ ହଳ ଅନୁକୂଳ ହୁଏ । କେତେକ ବଡ଼ ବଡ଼ 
ପୁଷ୍କରିଣୀରେ ଦେବତାମାନଙ୍କର ଚାପ,ଚନ୍ଦନ ଯାତ୍ରା ଏଇ ଦିନଠାରୁ ଆରମ୍ଭ ହୋଇ 
ଏକୋଇଶି ଦିନ ପର୍ଯ୍ୟନ୍ତ ଚାଲେ । ପୁଣି ଏହି ତିଥୁରେ ଜଗନ୍ନାଥଙ୍କର ରଥଯାତ୍ରା 
ପାଇଁ ରଥମାନଙ୍କର ନିମୀଣ କାର୍ଯ୍ୟ ଆରମ୍ଭ ହୁଏ । ପୁରୀର ଚନ୍ଦନ ଯାତ୍ରା ଓଡ଼ିଶାର 
ପ୍ରସିଦ୍ଧ ପର୍ବ । ଏହା ବିଶ୍ଣୁ ଏବଂ ଶିବଙ୍କର ପର୍ବ, ଚନ୍ଦନଯାତ୍ରା ଗୀତରେ ଅଛି- 
ମଦନମୋହନ 
କରିନ୍ଦ୍ର ଦନ୍ତ ପଲଙ୍କ ତେଜି ପ୍ରରୁ ନରେନ୍ଦ୍ର ଚାପେ ଗମନ 
ବୈଶାଖ ଶୁକଳ ତୃତୀୟାରେ ପ୍ରଭୁ ଚଢ଼ି ଅପୂର୍ବ ବିମାନ 
ଶ୍ରୀ ବଡ଼ଦେଉଳୁଂ ବଡ଼ ଦାଣ୍ଡେ ବିଜେ 
ସଙ୍ଗେ ଘେନି ତ୍ରିଲୋଚନ 
ଛତ୍ର ତ୍ରାସ ପଖା ଆଲଟ ଚାମର ମେଘାଡ଼ମ୍ବର ଶୋଭନ 
ଘଣ୍ଟ କାହାଳ ମଙ୍ଦଳ ବୀଣାନାଦେ 
ଚମକେ ଇନ୍ଦ୍ରଦ୍ୟୁମନ 
ବିମାନୁ ଉତୁରି ବଂଶୀଧାରୀ ଚାପେ କଲେ ବେହରଣ 
କାତ କେଲୁଆର ଧରି କଇବ୍ରତ 
ଚାପ ବାହେ ଘନଘନ 


କୈବର୍ର ବାହୁଥୁବା ନରେନ୍ଦ୍ର ଚାପରେ ମଦନ ବା କାମଦେବଙ୍କୁ ଦହନ 
କରିଥୁବା ମହାଦେବ ତ୍ରିଲୋଚନଙ୍କ ସହିତ ମଦନମୋହନ କୃଷ୍ଣ ବିଜେ କରି ଚାପ 
କ୍ରୀଡ଼ା କରନ୍ତି । ଏହି ଚାପରେ ନୃତ୍ୟ ଗାନର ବଣ୍ଣ୍ରନା କରାଯାଇଛି - 
ଆଗେ ବେଶ୍ୟା ନାରୀ ନୃତ୍ୟ କରି ଗାଏ 
ଗାନ୍ଧର୍ବ ସ୍ଵରେ ଗାୟନ 
ଚଉପାଶେ ସେବକ ବେଡିଛନ୍ତି 
ଚନ୍ଦ୍ରକୁ ତାରା ଯେସନ । 

ଲୋକ ସାହିତ୍ୟ ୭ ୩୩ 


ଏହି ଗୀତଟି ଗୋଟିଏ ଲୋକଗୀତ ସଂଗ୍ରହରେ ସ୍ଥାନ ପାଇଥିଲେ ମଧ୍ଯ 
ଏହା ଜଣେ ବିଶିଷ୍ଟ କବିଙ୍କ ରଚନା । ପୁଣି ଚନ୍ଦନଯାତ୍ରା ଉତ୍ସବଟିରେ ମଧ୍ୟ ଅଛି 
ରାଜକୀୟ ଆଟୋପ । ଅଥଚ ଏହା ମୂଳତଃ କୃଷି ଓ ଲୌକିକ ଜୀବନଯାତ୍ରା ସହ 
ସମ୍ପକ୍ତ । 
ନୁତ୍ୟ ଗୀତରେ ଏହି ରାଜକୀୟ ଆୟୋଜନ ଉତ୍ସବର ଆଡ଼ମ୍ବରକୁ ଅଧୁକ 
ଚିତ୍ତାକର୍ଷକ ଓ ରସବନ୍ତ କରୁଛି । କୋଣାକ ପ୍ରଭୃତି ମନ୍ଦିର ଗାତ୍ରରେ ନୃତ୍ୟାଙ୍ଗନାମାନଙ୍କର 
ବିଭିନ୍ନ ଭଙ୍ଗୀରେ ବାଦ୍ୟ ସହିତ ଥୁବା ମୂରିମାନ ଦେଖ୍‌ଲେ ଓଡ଼ିଶାର ମନ୍ଦିରମାନଙ୍କ 
ସହିତ ନାଟମଣ୍ଡପ ବା ନାଟମନ୍ଦିର ଦେଖୂଲେ ଚନ୍ଦନଯାତ୍ରା ପ୍ରଭୃତି ଉତ୍ସବରେ କେଉଁ 
ସ୍ତରର ସଙ୍ଗୀତ ଆସର ଜମୁଥୁବ ତାହା କଳନା କରିହୁଏ । ସମ୍ପ୍ରତି ଦେବଦାସୀ 
ପ୍ରଥାର କ୍ରମବିଲୟପରେ ସୌଭାଗ୍ୟ କ୍ରମେ ଓଡ଼ିଶୀ ନୃତ୍ୟ, ଓଡ଼ିଶୀ ସଙ୍ଗୀତ, ଶାସ୍ତ୍ରୀୟ 
ମର୍ଯ୍ୟାଦା ପାଇ ବିଭିନ୍ନ ଅନୁଷ୍ଠାନ ବା ନୃତ୍ୟଗୁରୁ ଓ ନରତ୍ତକୀ, ସଙ୍ଗୀତ ଗୁରୁ ଓ 
ସଙ୍ଗୀତ ଗାୟକଙ୍କର ନିଷ୍ଠା ଓ ସାଧନାରେ ବିକାଶ ଓ ପ୍ରସାର ଲାଭ କରିଛି । କିନ୍ତୁ 
ଲୋକନୃତ୍ୟ, ଲୋକକ୍ରୀଡ଼ା ପ୍ରଭୂତି ବିଭିନ୍ନ ଉତ୍ସବ ପର୍ବପର୍ବାଣୀକୁ ଘେନି ସାମାଜିକ 
ଓ ସାଂସ୍କୃତିକ ପରମ୍ପରା ଲୋକଜୀବନର ଅଙ୍ଗ ଭାବେ ଚଳି ଆସୁଛି । 
ଆଷାଢ଼ ମାସରେ ଝିଅମାନଙ୍କ ରଜପର୍ବ । ରଜ ପର୍ବର ବିଶେଷ ଆକର୍ଷଣ 
ହେଉଛି ଝିଅମାନଙ୍କ ଦୋଳି ଖେଳ ସହ ବାଦ ଗୀତ । ଦୋଳି ଖେଳିଲାବେଳେ 
ଝିଅମାନେ ବୋଲୁଥାଚି - 
ମଦରଙ୍ଗା ଶାଗ ରାଇ 
ପଖାଳ ଭାତକୁ ଚିଲିକା ଶୁଖୁଆ 
ମାଣିକପାଟଣା ଦହି । 
ବସେଇଲି ବସାହହି ମୁଁ ତ 
ନ ବୋଲେ ମୋରି ଭାଇ 
ପ୍ରଭୁ ସୋମନାଥଙ୍କର ସେଇ । 
ଦାଣ୍ଡରେ ଧାନ ବେଙ୍ଗଳା, 
ମୋରି ବୋଉର ଗୋଟିଏ ବଳା ଲୋ 
ରଖ୍‌ଵବେ ସବବମଙ୍ଗଳା । 
ପାଚିଲା ପଣସ ଖୋସା, 
ଭାଉଜ ମଥାକୁ ଡାଳିମ୍ବ ଖୋସା 
ଭାଇନାଙ୍କ ପରଶଂସା । 

ଲୋକ ସାହିତ୍ୟ ୩ ୪ 


ଏହିପରି ଗୀତପଦମାନଙ୍କରେ ଭାଇ, ଭଉଣୀ ଭାଉଜଙ୍କର ସମ୍ପର୍କ ଆଦର 
କଥା ଯେପରି ଭାବରେ ଫୂଟିଛି ସେହିପରି ଭାଇଙ୍କ ସହିତ ଭାଉଜଙ୍କର ମଧୁର 
ପ୍ରୀତି, ଦିଅର ଭାଉଜଙ୍କର ଥଟ୍ଟା, ମଉଜ ମଧ୍ଯ ପ୍ରକାଶ ପାଇଛି- 
ହୁଁ କଲା ହନୁମନ୍ତ 
ଭାଉଜଙ୍କୁ ଧରି ଭାଇନା ଯିବେ 
ଦେଖ୍‌ ପୁରସ୍ତମ ଯାତ । 
ଅଦିନ ମଲ୍ଲୀ ଫୁଟିଲା 
ଭାଉଜଙ୍କୁ ଦେଝୂ ଭାଇ ହସିଲା 
ସପନ ପରି ଲାଗିଲା । କି 
ଦୋଳି ଖେଳୁଥୁଲି ବସି 
ମଝିଆଁ ଦିଅର ଦେଲେ ତରସି 
ଦୋଳିରୁ ପଡ଼ିଲି ଖସି । 
ଏଇ ଗୀତଗୁଡ଼ିକରେ କୁଆଁରୀ ମନର ସରସତା,' ମଧୁର ସ,ତି, ଯୈବନର 
ଉଚ୍ଛଳତା, ମନକୁ ଛୁଇଁଥୁବା ଅନୁଭବମାନ ପୁଣି କେବେ କେଉଁଠି ଓଷା, ବ୍ରତ ବା 
ଲୋକକଥାର କିଛି ଘଟଣା ସ୍ଵଚ୍ଛନ୍ଦରେ ଫୂୁଟିଉଠେ - 
ଦୋଳିରୁ ଛିଡ଼ିଲା ଲଇ 
ବୋଇତରେ ଗଲେ ସପତ ଭାଇ 
ବଣେ କାନ୍ଦେ ତଅପୋଇ । 
କାଳିଆ କୁକୁର କାନ 
ଚାଲେ ମାଠିଆ ନଭକୁ ଯିବା 
ଢିଙ୍କି କୁଟୁଥାଉ ଧାନ । 
ଦୋଳିଗୀତ କୁମାରୀ ମନରୁ ସୃଷ୍ଟି । ଏକଥା ଗୋଟିଏ ଦୋଳିଗୀତର 
ଉତ୍ତର ପ୍ରତ୍ୟୁତ୍ତରରେ ଅଛି - 
ହୁଁ କଲା ହନୁମନ୍ତ । 
ଦୋଳି ଗୀତ ଯାକ କେଉଁଠୁ ଜାତ, 
ବୁଝାଇ କହିବୁ ମିତ । 
ହୁଁ କଲା ହନୁମନ୍ତ 
ଦୋଳି ଗୀତ ଯାକ ମନରୁ ଜାତ, 
ମନେ ରଖ୍‌ଥିବୁ ମିତ । 

ଆଶ୍ରିନ ଶରତ କାଳର ଗୋଟିଏ ପବ । ମଧୁର ମାସ । ଏହି ମାସର 
ପୂର୍ଣ୍ରିମାଟି କୁମାରପୂର୍ଣ୍ରିମା । କୁମାରୀମାନଙ୍କର ଉସ୍ସବର ଦିନ । ଭାଦ୍ରପଦର ଖୁଦୁରୁକୁଣୀ 
ବା ତଅପୋଇ ଓଷା ପରେ ଏହା ଝିଅବୋହୂଙ୍କର ଆଉ ଗୋଟିଏ ଉସ୍ବବ । ଏହି 
ଉସ୍ବର ବଡ଼ ଆକର୍ଷଣ ପୁଚି ଖେଳର ବାଦ ଗୀତର ଗୋଟିଏ ପଦରେ ପୁ ଟିହନି 
ସାଙ୍ଗ ସୁଖ ଓ ଭାଇ ଭଉଣୀ ମମତାର ଅନ୍ତରଙ୍ଗ ଚିତ୍ର - 

ଠିଆ ପୁଟି ନାରଙ୍ଗ 

ଗୋଡ଼ ଦୁଇଟା ସାରଙ୍ଗ 

ସାରଙ୍ଗ ବଣକୁ ଯାଇଥୁଲି 

ସାରଙ୍ଗ ଶୁଖୁଆ ଆଣିଥୁଲି 

ଅଧେ କଲି ରାଇ 

ଅଧେ କଲି ଭଚ୍ଚା 

ତୋ ଭଉଣୀ ରାଣୀ ହେଲେ 

ମୋ ଭାଇଟି ରଜା । 

ପର୍ବ ଉତ୍ସବମାନଙ୍କରେ ଗୀତ ଗାଇବା,ନାଚିବା,ଖେଳିବା,ଦକ୍ଷତା ଓ 
ଯୋଗ୍ୟତାର କଥା । ଗୋଟିଏ ପର୍ବର ବାଦ ଗୀତରେ ଅଛି - 

ଗାଇବୁ ବୋଇଲେ ଗାଆ ଜାଇପ୍ରଲ, 

ଗାଇବୁ ବୋଇଲେ ଗାଆ 

ଗାଇ ନପାରିଲେ ଘରକୁ ଯାଆଲୋ 

ତୋରାଣି କୁଣ୍ଡରେ ଖାଆ । 

ପବପବାଣି ଅନୁସାରେ ମାସଗୁଡ଼ିକ ଅନେକ ସମୟରେ ଚିହ୍ନିତ କରାଯାଏ । 
ଯଥା ଆଶ୍ଵିନକୁ ଦଶହରା ମାସ, ଫଗୁଣକୁ ଦୋଳ ମାସ ଇତ୍ୟାଦି । ବାରମାସୀ 
କୋଇଲି ଗୀତରେ ଅଛି- 

କୋଇଲିଲୋ ଫଗୁଣେ ଦୋଳ ଗୋବିନ୍ଦ 

ଫଗୁ ଖେଳରେ ପରମାନନ୍ଦ 
ଫଗୁ ଗୁଣ୍ଡା ମାରି ଚାଚେରି ବୁଲନ୍ତି 

ଫଗୁଆ ଦୋଳଗୋବିନ୍ଦ ଲୋ 

କୋଇଲି ଶୁଣ ଲୋ 

ରାମ ନାମ ପଦ କସ୍ତୁରି ଲେପନ 

ହୃଦେ ଚିନ୍ତି ମନେ ଶୁଣ ଲୋ । 

ରଜ, କୁମାର ପୂଣ୍ରି ମାଭଳି ଆମୋଦପରମୋଦପ୍ରଧାନ ପର୍ବଗୁଡ଼ିକ ଧର୍ମ, 

ଦେବତା, ନିର୍ଦ୍ଦିଷ୍ ପୂଜାବିଧ୍ବନ୍ଧା ପର୍ବଠାରୁ ନିଆରା । ଉପରେ ବର୍ଣ୍ରନା କରାଯାଇଥୁବା 
ଦୋଳ, ଦେବତାମାନଙ୍କର ଚାଚେରି ଭ୍ରମଣ ପ୍ରଭୂତି ମନ୍ଦିରର ପର୍ବପର୍ବାଣିମାନ 
ଆୟୋଜନ, ସଙ୍ଗଠନ, ଅନୁଷ୍ଠାନ ଓ ବିଧ୍ବିଧାନ ଦୃଷ୍ିରୁ ଭିନ୍ନ ପ୍ରକାରର | ' “ବାର 
ମାସରେ ତେର ପର୍ବ'' କଥାଟା ବୋଧହୁଏ ଜଗନ୍ନାଥ ମନ୍ଦିରରେ ଦ୍ଵାଦଶ ଯାତ୍ରା 
ପର୍ବର ପାଳନ ବିଧ୍ଵକୁ ଲକ୍ଷ୍ୟକରି କୁହାଯାଇଛି । ଭୁବନେଶ୍ଵର ଲିଙ୍ଗରାଜ ମନ୍ଦିରରେ 
ଚତୁର୍ଦ୍ଦଶ ଯାତ୍ରା ପର୍ବ ପାଳିତ ହୁଏ । ମନ୍ଦିରଟିଏ ତୋଳିଲେ ଦେବତାମାନଙ୍କ ପାଇଁ 
ପର୍ବ ପର୍ବାଣି ଖଞ୍ଜବାକୁ ହୁଏ । ଏହି ବିଧ୍ଵ ସମ୍ଭବତଃ ଖ୍ରୀଷ୍ଟୀୟ ଷଷ୍ଠ ଶତାବ୍ଦୀରୁ 
ମନ୍ଦିର ନିମୀଣର ଧାରା ସହିତ ଆରମ୍ଭ ହୋଇ, କ୍ରମେ ବ୍ୟାପକ ହେବା ସଙ୍ଗେ 
ସଙ୍ଗେ ଦେବତାମାନଙ୍କୁ ସାଧାରଣ ଭକ୍ତମାନଙ୍କ ଠାରୁ ଏକ ପ୍ରକାର ଦୂରେଇ ନେଇଛି । 
ଏହା ଫଳରେ ଦେବଦେବୀଙ୍କୁ ନିବୁଜ ଧରାବନ୍ଧା ପରିଧୂରେ ରଖୂଦେବା, ସମାଜର 
ମର୍ଯ୍ୟାଦାବନ୍ତ ସାମନ୍ତ ଗୋଷ୍ଠୀର ମାନସିକତାରୁ ସୃଷ୍ଟି ହୋଇଥାଇପାରେ । ମାତ୍ର 
ଲୌକିକ ପର୍ବ ଓ ଓଷା ବ୍ରତର ମାଳଶ୍ରୀରେ ଏହାର ବିପରୀତ ରୀତି ଲକ୍ଷ୍ୟ କରାଯାଏ । 
ଖୁଦୁରୁକୁଣୀ ମାଳଶ୍ରୀରେ ଅଛି - 

ଆସଗୋ ବାଶେଳୀ କୋଠିକୁ ଆସ 

ହିନ୍ଦୁଳା ଦେଉଳ ଦୋଳରେ ବସ । 

ସୁବଣ୍ତ୍ତ ଚନ୍ଦନ ଘେନି ଅଙ୍ଗରେ 

ପୁଷ୍ପ ମାଳଥୁବ ବହୁ ପ୍ରକାରେ । 

ଚମ୍ପାବନରୁ ଆସ ଚମ୍ପାଦେଣ 

ବେଲ ବନରୁ ଆସ ବିନକାଇ । 

ଅରଖ ବନରୁ ଆସ ଭଗବତୀ 

ବନସ୍ତରୁ ଆସ ବନ ଦେବତୀ । 

କାକଟପୁରରୁ ଆସ ମଙ୍ଗଳା 

ସ୍ଵର୍ଗ ତେଢି ବିଜେ କର କମଳା । 

ବାଙ୍କିରୁ ଆସ ବାଙ୍କି ଚର୍ଚ୍ଚିକାଇ 

ବିଜେ କର ମାଗୋ, ଦେବୀ ବିରଚାଇ | 

ଏହି ମାଳଶ୍ରୀରେ କାକଟପୁର ମଙ୍ଗଳା, ବାଙବ୍କିର ଚର୍ଚ୍ଚିକା, ବାଣପୁରର 

ଭଗବତୀ, ଯାଜପୁରର ବିରଜା ପ୍ରମୁଖ ପୀଠ ଦେବୀମାନଙ୍କ ସହିତ କୈବର୍ଭମାନଙ୍କର 
ଇଷ୍ଟଦେବୀ ବାଶେଳୀ, ବିନକାୟୀ, ଏବଂ ବନଦେବୀ ଚମ୍ପା ଦେଶଙ୍କୁ ମଧ୍ଯ ଖୁଦୁରୁକୁଣୀ 

ପୂଜା କୋଠିରେ ବିଜେକରି ପୂଜା ଗ୍ରହଣ କରିବାକୁ ବିନତି କରାଯାଇଛି । ସେହିପରି 
ନେତ ଓଷା ମାଳଶ୍ରୀରେ ଅଛି- 

ଏବଣ ମାସ କି ସେବଣ ମାସ 

ଅଶିଣ ମାସରେ ନେତ ଉପାସ । 

ଆସ ଆସ ପାରବତୀ ଦେଉଳୁ ଓହ୍ଲାଇ 

ସୁବଣ୍ଟ୍ର କଳସ ଗୋଟି ଥାପିଛି ଏ ଠାଇଁ । 

ସୁବର୍ଣ୍ଣ କଳସ ଗଣ୍ଡା ନୁହେଁ ଭାରଜନ 

କଣ୍ଠଟିଆଳି କାକୁଡ଼ିରେ ପଶିଲି ଶରଣ । 

ଆସ ଆସ ପାରବତୀ ଦେଉଳୁ ଓହ୍ଲାଇ 

ସୁବନ୍ୟର ପାଟ ଫ୍ରୁଲି ରଖୂଛି ଏଠାଇଁ 

ସୁବନ୍ୟର ପାଟଙଫ୍ୁଲି ନୁହେଁ ଭାରଜନ 

କଣ୍ଠଟିଆଳ କାକୁଡ଼ିରେ ପଶିଲି ଶରଣ । 

ଏଠାରେ ମନ୍ଦିରରୁ ବାହାରି ଆସି ପୁରୋହିତଙ୍କ ପୂଜା, ନୈବେଦ୍ୟ ପରିବରେ 
ଲେୋକଦେବୀ ଭାବରେ ଲୌକିକ ପୂଜାବିଧୂ ଅନୁସାରେ ପୂଜା ନୈ ବେଦ୍ୟ 
ଓଷାକୋଠିରେ ବିଜେ କରି ଗ୍ରହଣ କରିବା ଲାଗି ଦେବୀ ପାବଦୀଙ୍କୁ ପ୍ରାର୍ଥନା 
କରାଯାଇଛି । ଦୁଇଟିଯାକ ମାଳଶ୍ରୀରେ ଦେବୀଙ୍କୁ ମନ୍ଦିର ବାହାରକୁ ଆସି ଲୌକିକ 
ରୀତିରେ ପୂଜା ଗ୍ରହଣ କରିବାକୁ ନିବେଦନ କରାଯାଇଛି । 

ପଲ୍ଲୀଜୀବନ ଯାନିଯାତ୍ରା ଓଷାବ୍ରତ ଆଦି ନାନାପ୍ରକାର ଆମୋଦ ଆୟୋଜନ 
ଆକାଡୃକ୍ଷୀ ଉଦ୍ବେଗ ଭିତରେ ତାର ସାହିତ୍ୟକୁ ଧରି ଗତି କରୁଥାଏ । କିନ୍ତୁ ଓଷା 
ମନସା ଓ ଓଷାର ମାଳଶ୍ରୀଗୁଡ଼ିକ ଛନ୍ଦୋବଦ୍ଧ ପଦ୍ୟ । ପିଲାମାନଙ୍କ ମନୋରଞ୍ଜନ 
ପାଇଁ ଗୋସେଇଁ ମାମାନେ କହୁଥୁବା ନାନା ରକମର କାହାଣୀ, ନାନା ସ୍ଥାନ ଘଟଣା 
ଉପରେ ଆଧାରିତ କିମ୍ବଦନ୍ତୀ ପ୍ରଭୂତି ଲୋକକଥାର ବିଭିନ୍ନ ରୂପଠାରୁ ଓଷାବ୍ରତ 
କଥାଗୁଡ଼ିକ ବିଭିନ୍ନ ମର୍ଯ୍ୟାଦା ଓ ମହିମାମଣ୍ଡିତ କାହାଣୀ । ଏହା ଲୋକଧର୍ମ ଅନ୍ତଗତ 
ପବିତ୍ର କାହାଣୀ । ଯେଉଁମାନେ ଭକ୍ତି ସହ ଓଷା ବ୍ରତ ପାଳନ କରନ୍ତି ସେମାନେ 
ଏହାକୁ ସତ ବୋଲି ବିଶ୍ଵାସ କରନ୍ତି । ଅପିଚ ଏଗୁଡ଼ିକୁ ଭକ୍ତି ବିଶ୍ଵାସର ସହିତ 
ଶୁଣିଲେ ପୁଣ୍ୟ ତଥା ଅଭୀଷ୍ଟ ପ୍ରାପ୍ତ ହୁଏ ବୋଲି ବିଶ୍ଵାସ କରନ୍ତି । ବୁଧେଇ ଓ ଷା, ଦ୍ବିତୀୟା 
ଓଷା, ବାଟ ଓଷା, ଦାଣ୍ଡପହଁରା ଓଷା, ଧାନମାଣିକା ଓଷା, ଖୁଦୁରୁକୁଣୀ ଓଷା, 
ଖରଖରି ଓଷା, ସୋମନାଥ ବ୍ରତ, ଅନନ୍ତ ବ୍ରତ, ଭାଇଜିଉନ୍ତିଆ, କରମା ଆଦି 
ଓଷାବ୍ରତର କାହାଣୀଗୁଡ଼ିକ ସୁନ୍ଦର କଥା ବା କାହାଣୀ । କେତେଗୁଡ଼ିଏ ଗଦ୍ଯରେ 

ଓଷାବ୍ରତ ପଢ଼ାଯାଏ ଓ କୁହାଯାଏ । ନିତ୍ୟାନି ମହାଲକ୍ଷ୍ମୀ ବ୍ରତକଥା, ବେଣାଟିଆ 
କଥା, ଚଇତ ମଙ୍ଗଳବାର କଥା ଛୋଟ ଛୋଟ ବାକ୍ୟରେ ଲେଖାଯାଇଛି | ସମ୍ଭବତଃ 
କୌଣସି କାଳରେ ଏଗୁଡ଼ିକୁ ଲୋକମୁଖରୁ ସଂଗ୍ରହ କରି ତାଳପତ୍ର ପୋଥ୍ୁରେ ଲିପିବଦ୍ଧ 
କରାଯାଇଛି । ମୁଦ୍ରଣ ଯନ୍ତ୍ରର ପ୍ରଚଳନ ବା ଛାପାଖାନା ବସିବା ପରେ, ଲୋକ 
ମୁଖରେ ପ୍ରଚଳିତ ଓଷାବ୍ରତକୁ ଆଧାରକରି କେହି କେହି ପଦ୍ୟର କେତେକ ଓଷା 
କଥା, ବ୍ରତ କଥା ଲେଖ୍‌ ପ୍ରକାଶ କରିଛନ୍ତି । ମୁଦ୍ରଣ ଯନ୍ତ୍ରର ପ୍ରଚଳନ ପୂର୍ବରୁ ମଧ୍ୟ 
ଏଇ ପ୍ରକାର ଉଦ୍ୟମ ଆରମ୍ଭ ହୋଇଥିଲା । ଚଇତ ମଙ୍ଗଳବାର କଥାରେ ଅଛି- 

“ ଚଇତ ମଙ୍ଗଳବାର କେହି ନ କରନ୍ତି । ସ୍ଵର୍ଗେ ନେତାଇ ଧୋବଣୀ 
କରଇ । ମଞ୍ଚେ ଚଇତି ହାଡ଼ିଆଣୀ କରଇ !' ' । 

ଧାନମାଣିକ ଓଷା କଥାରେ ଅଛି- ““କାରିକ ଯାଇ ମାରଶିର ପଶିଲା, 
ମାଗଁଶିର ପ୍ରଥମ ପାଳି ଗୁରୁବାର, ଲକ୍ଷ୍ମୀ ଠାକୁରାଣୀ ବୁଢ଼ୀ ରୂପ ଧଇଲେ । ଡାଳିମ୍ବୀ 
ନେତ ପିନ୍ଧି ଗଉରା ବେତ ଧରି, କାଖକେ ଅଡ଼ା ଗଉଣି ଯାକି ଦ୍ଵାରେ ନଗରେ 
ବିଜେ କଲେ ।'' ଏଇ ପ୍ରକାର ବର୍ଣ୍ଥନା ଯେ ସଂପୂର୍ଣ୍ଣ ଭାବରେ ଲୌକିକ ଓ ଲୋକ 
ଧର୍ମର ଅନ୍ତର୍ଗତ, ଏହା ବୁଝାଇ କହିବା ଦରକାର ହୁଏ ନାହିଁ । 


ଗଦ୍ୟ ପଦ୍ୟରେ ଲୋକ ସାହିତ୍ୟ 

ଓଡ଼ିଆ ଗଦ୍ୟ ଓ ପଦ୍ୟ ଶୈଳୀର ବିକାଶକ୍ରମର ଆଲୋଚନା ପ୍ରସଙ୍ଗରେ 
ଓଡ଼ିଆ ଲୋକକବିତା, ଲୋକକଥା ବିଶେଷତଃ ଏଗୁଡ଼ିକର ଗଦ୍ୟ ଶୈଳୀର ବିଚାର 
ପ୍ରସଙ୍ଗରେ ପ୍ରାଚୀନ ଗଦ୍ୟରେ ମିଳୁଥୁବା ଓଷା କଥାଗୁଡ଼ିକ ଆଲୋଚନା କରିବା 
ଆବଶ୍ୟକ । ଏ ଦିଗରେ, ବିଶେଷ କରି ପଦ୍ୟର ବିକାଶ କ୍ରମ ଆଲୋଚନା କ୍ଷେତ୍ରରେ, 
ଶ୍ୟାମସୁନ୍ଦର ରାଜଗୁରୁଙ୍କର ଦୃଷ୍ଟିକୋଣ, ଉଦ୍ୟମ ଓ ଗବେଷଣା ଉଲ୍ଲେଖଯୋଗ୍ୟ । 
ତାଙ୍କର ଓଡ଼ିଆ ଛନ୍ଦ ଉପରେ ତିନୋଟି ପ୍ରବନ୍ଧ, ପରେ ପ୍ରବନ୍ଧାବଳୀ ( ପ୍ରଥମ ସଂସ୍କରଣ 
୧୯୧୭ ପାରଳାଖେମୁଣ୍ଡି ) ରେ ସଙ୍କଳିତ ହୋଇଛି । ସେ ବିଷୟରେ ଇତି ପୂବରୁ 
ଆଲୋଚନା କରାଯାଇଛି । ସେଇ ଦୃଷ୍ଟିରୁ ଓଡ଼ିଆ ଢଗ ଢମାଳିରେ ବ୍ୟବହୃତ 
ବାକ୍ୟ, ଓଷା ବ୍ରତ କଥାରେ ଥିବା ପ୍ରାଚୀନ ଗଦ୍ୟ, ଓଡ଼ିଆ ଲୋକ କଥା, ଯେଉଁଗୁଡ଼ିକ 
ଯଥାଯଥ ଲୋକ ମୁଖରୁ ସଂଗ୍ରହ କରାଯାଇଛି ( ଯେପରିକି ଗୋପାଳ ଚନ୍ଦ୍ର ପ୍ରହରାଜଙ୍କ 
ଉତ୍କଳ କାହାଣୀ) ର ଗଦ୍ୟଶୈଳୀ, ବାକ୍ୟଯପ୍ରକରଣର ବିଶ୍ଳେଷଣ ଆବଶ୍ୟକ । 
ଗୋ ପାଳ ଚନ୍ଦ୍ର ପ୍ରହରାଜ ତାଙ୍କର ଗଦ୍ୟ ଶୈଳୀରେ ଯେଉଁ ସରଳ ଘରୋଇ, ଖାଣ୍ଟି 
ଓଡ଼ିଆ ଭାଷା ଓ ଢଙ୍ଗରେ ଲେଖ୍‌ କୃତକାର୍ଯ୍ୟ ହୋଇଛନ୍ତି, ତାହା ଏହି ଲୋକ କଥା 

ପ୍ରବାଦ ବାକ୍ୟଗୁଡ଼ିକର ଅନୁଶୀଳନ ଓ ପ୍ରଭାବର ସୁଫଳ । ସେ ଲେଖୁଛନ୍ତି- 'ମୁ 
ସର୍ବଦା ଢଗ ଢମାଳି ଆଦି ମୌଖ୍ୁଁକ ସାହିତ୍ୟର ଜଣେ ଅଧମ ଭକ୍ତ । ମୋର 
ବିଶ୍ଵାସ ଯେ, ଏହି ଶ୍ରେଣୀର ବଚନମାନଙ୍କରେ ଯେତିକି କଞ୍ଚା ଓଡ଼ିଆ ଶବ୍ଦ, ଭାବ, 
ରୁଚି ଓ ରୀତିର ଆଭାସ ସଞ୍ଚିତ ହୋଇ ରଖାଯାଇଛି, ତାହା କାହାଣୀ ଛଡ଼ା ଅନ୍ୟତ୍ର 
ମିଳିବ ନାହିଁ ।” ଗୋପାଳ ଚନ୍ଦ୍ର ପ୍ରହରାଜଙ୍କ ଉତ୍କଳ କାହାଣୀ ପ୍ରକାଶ ପାଇବା 
ପରେ ଜଣେ କରଣ ମହିଳା ( ସେ ନାମ ଗୋପନ ରଖ୍‌ଥୁଲେ)ଙ୍କ ସଗୃହୀତ କଥା 
ଲହରୀ ଅକ୍ଟୋବର ୧୯୦୧ରେ ପ୍ରକାଶିତ ହୋଇଥୁଲା । ଏହାର ଭୂମିକାରେ 
ମଧୁସୂଦନ ରାଓ ଲେଖ୍ଥୁଲେ- 'ବତ୍ଭମାନ ଓଡ଼ିଆରେ ଯେଉଁ ଗଦ୍ୟରଚନା ପ୍ରଣାଳୀ 
ଦେଖାଯାଏ, ତାହା ନିତ୍ୟାନ୍ତ ଆଧୁନିକ ଏବଂ ବୈଦେଶିକ ସାହିତ୍ୟର ପ୍ରଭାବ ଯୋଗୁଁ 
ବହୁ ପରିମାଣରେ କୃତ୍ରିମ ଭାବାପନ୍ନ, କିନ୍ତୁ ଏହି କାହାଣୀମାନଙ୍କର ଯେଉଁ ଭାଷାଭଙ୍ଗୀ 
ବା ବାକ୍ୟରଚନା ପ୍ରଣାଳୀ ଲକ୍ଷିତ ହେବ, ତାହା ଚିର ରକ୍ଷଣଶୀଳା ନାରୀମା ନଙ୍କର 
ମୁଖନିଃସୃତ ଉତ୍କଳ ଭାଷାର ସ୍ଵାଭାବିକ ରୀତି । ତାହାର ଅଯନ଼ ସୁଲଭ ଅକୃତ୍ରିମ 
ମୁକ୍ତମାଧୁରୀର ମୋହିନୀ ଶକ୍ତି କେତେକ ପଣ୍ଡିତମନ୍ୟ ଉତ୍କଟ ରୁଚିଗ୍ରସ୍ତ ଲୋକଙ୍କ 
ଛଡ଼ା, ଆଉ କିଏ ଅସ୍ବୀକାର କରିବ ?” ଓଡ଼ିଆ ଗଦ୍ୟ ଶୈଳୀର ପ୍ରକାର ଓ ବିକାଶ 
କ୍ରମ ଆଲୋଚନା ପ୍ରସଙ୍ଗରେ ଲୋକକଥାଗୁଡ଼ିକର ଗଦ୍ୟ ଶୈଳୀର ଗୁରୁତ୍ଵ କେତେ, 
ତାହା ଏଥୁରୁ ସ୍ପଷ୍ଟ ହୁଏ । 

ଗୋସେଇଁ ମାମାନେ ନାତି, ନାତୁଣୀମାନଙ୍କୁ ଯେଉଁ ଗପ ଶୁଣାଚି, ସେଗୁଡ଼ିକ 
ସାଧାରଣ ଲୋକଜୀବନର କଥା । ପଶୁ, ପକ୍ଷୀ, ଭୂତ, ପ୍ରେତ, ଅସୁର, ଅସୁରୁଣୀ 
ପ୍ରଭୃତି ନାନା ପ୍ରକାରର ବିଷୟକୁ ଉପଜୀବ୍ୟ କରି କଳ୍ରିତ ହୋଇଥାଏ । ଛୋଟ 
ଛୋଟ ବାକ୍ୟରେ ଘଟଣାକୁ ଜୀବନ୍ତ କରି ମନକୁ ଛୁଇଁ ଛୁଇଁ ଗଲାଭଳି ଶବ୍ଦ ଖଞ୍ଜ 
ଖଞ୍ଜ ସୁନ୍ଦର ସରସ ଢଙ୍ଗରେ ଏଗୁଡ଼ିକ କୁହାଯାଏ । ଗୋଟିଏ ଗୋଟିଏ ଗପରେ 
ମୂଳକଥା ବା ଆଖ୍ୟାନ ଭିତରେ କେତେଗୁଡ଼ିଏ ଉପାଖ୍ୟାନ ପରସ୍ପର ସହିତ ଛନ୍ଦାଛନ୍ଦି 
ହୋଇ ସମଗ୍ର କଥା ବା ଆଖ୍ୟାନକୁ ଗୋଟିଏ ବୃହତ୍ତର ପରିବେଶର ବୃତ୍ତ ଭିତରେ 
ଉପସ୍ଥାପନା କରାଯାଇଥାଏ । ଏଗୁଡ଼ିକର ଆରମ୍ଭ, ପରିବେଷଣ ଓ ପରିସମାପ୍ରିର 
ଢଙ୍ଗରେ ସରସତା ଥାଏ । କେଉଁଠି ଭୟାନକ କେଉଁଠି ବିସ୍ମୟ ଅଦ୍ଭୁତ କେଉଁଠି 
ହାସ ପରିହାସ ରଙ୍ଗରସ ଭାବ ଫୁଟାଇବାଭଳି ବାକ୍ଯ, ଖଣ୍ଡ ବାକ୍ଯ ବ୍ଯବହାର 
କରାଯାଇଥାଏ । କଥୁତ ଗଦ୍ୟର ମଝିରେ ମଝିରେ ପଦ୍ୟ ମିଶାଇ ବିଷୟକୁ 
ବିଷୟବସ୍ତୁ ଅନୁସାରେ ସ୍ଵାଭାବିକ ରୀତିରେ ରସରଞ୍ଜତ କରି ବଣ୍ଞ୍ରନା କରାଯାଇଥାଏ । 
କଥାର ଆରମ୍ଭରେ କଥାଣି ଥାଏ । 

କଥାଟିଏ କହୁଁ କଥାଟିଏ କିସ କଥା ୧ ବେଙ୍ଗଲି କଥା 


କି ବେଙ୍ଗୁଲି ? କାଠ ବେଖ୍ୁଂଲି 

କି କାଠ ? ତେଲି ମାଠ ! 

କି ତେଲି ? ରାଜାଙ୍କ ତେଲି ! 

କି ରାଜା ? ଖଣ୍ଡ ଖଚ୍ଚା ! 

କି ଖଣ୍ଡ ? ମିରିଗ ଲଣ୍ଡ ! 

କି ମିରିଗ ? ଝାଡ଼ ମିରିଗ ! 

କି ଝାଡ଼ ? କଣ୍ଟା ବାଡ଼ ! 

କି କଣ୍ଟା ? କାନ କୋଳି କଣ୍ଟା ! 


ଲାଗି ଯାଇଥିବ ଝଟାପଟା ! 

ଗୋସେଇଁ ମା ମାନେ କଥା କହିବା ଆଗରୁ ଏପରି କଥାଣି କହି ହସି 
ହସି ନାତି, ନାତୁଣୀମାନଙ୍କୁ ଚିମୁଟି ପକାନି । ହସ ପରିହାସ ମୁଖର ପରିବେଶ ସୃଷ୍ଟି 
ହୁଏ । ପିଲାଏ ପ୍ରସ୍ତୁତ ହୋଇଯାନ୍ତି । କଣ ନା କଣ ଗୋଟିଏ ଗପ ଶୁଣିବାକୁ ସରସ 
ସଜାଗ ମନରେ ବସିଯାଆନ୍ତି । କଥାଣି ବର୍ଣ୍ଣିତ ଝାଡ଼ ବା ଜଙ୍ଗଲର ବର୍ଣ୍ଣନା ହୁଏତ 
ଥାଏ । ସେ ଜଙ୍ଗଲଟି ଅଗନା ଅଗନି ବନସ୍ତ, ଯେଉଁଠି କାଠିଟିଏ ପଡ଼ିଲେ ଢିଙ୍କିଟିଏ 
ପଡ଼ିଲା ପରି ଶୁଭେ । ପତରଟିଏ ପଡ଼ିଲେ କୁଲାଟିଏ ପଡ଼ିଲା ଭଳି ଲାଗେ । ବନସ୍ତଟି 
ଘଞ୍ଚ ନିବିଡ଼ ଭୟଙ୍କର, ସେଠି କାଉର ଥଣ୍ଟ ବୁଲେନି କି କୁରାଢ଼ିର ବେଣ୍ଟ ବୁଲେନି । 
ସେହି ଦନସ୍ତର ଅସୁରଅସୁରୁଣୀ, ସେହି ପଥରେ ଦୁଃସାହସିକ ରାଜକୁମାର, 
ରାଜକନ୍ୟା ବା ସାଧବ କି କଟୁଆଳ ପୁଅର ନିଃସଙ୍ଗ ଅଭିଯାନର ବଣ୍ଣନା ହୁଏତ 
ଥାଏ । କିନ୍ତୁ କଥାଣିର ବେଙ୍ଗବେଙ୍ଗୁଲି ସେଥୁରେ ନଥାନ୍ତି । ଥାଆନ୍ତି ନାନାଜାତିର 
ପଶୁପକ୍ଷୀ । ଥାଆନ୍ତି ଜାତି ଜାତିକା ଅଦ୍‌ଭୁତ ସ୍ଵଭାବ ରଙ୍ଗ ଢଙ୍ଗର ପଶୁପକ୍ଷୀ । ଥାଏ 
ଅଦ୍‌ଭୁତ ଭୟାନକ ବଣ, ପାହାଡ଼, ଗୁମ୍ନା ଏବଂ ସାତତାଳପାଣି ଓ ବିସ୍ତୀଣ ଅ।ୟତନ 
ବିଶିଷ୍ଟ ପୁଷ୍କରିଣୀ । ଥାନ୍ତି ନାନା ଦେଶ, ନାନା ରାଇଜର ରଜାରାଣୀ, ସାଧବ, 
ସାଧବାଣୀ, ସାଧବଝିଅ, ରଜାଝିଅ, ରଜାପୁଅ, କଟୁଆଳପୁଅ, ଚକୁଳିଆପଣ୍ଡା, 
ଚକୁଳିଆ ପଣ୍ଡାର ସ୍ତ୍ରୀ ଓ ଝିଅ, କେଉଁ ଗାର ବିଧବା ଓ ତାର ଦୁଃସାହସୀ ଅମାନିଆ 
ପୁଅ । ସେମାନଙ୍କ କାହାଣୀ, କଥା ବଣ୍ଠନାର ଢଙ୍ଗରେ ଥାଏ ସଜଙ୍ରୁଲର ରଙ୍ଗ, 
ତେଜ ଓ ମହକ । ବୁଢ଼ି ମା ମାନେ କଲୁରିବେଣ୍ଟ କଥା, ଚକୁଳିଆ ପଣ୍ଡା କଥା, 
ପତର ମୂଷିକଥା, ବୁଢ଼ୀଅସୁରୁଣୀ କଥା, ବାବନାଭୂତ କଥା, ନେଉଳଭାଇ କଥା, 
ଚାରିସଙ୍ଗାତ କଥା, ପଦମ ଘୁଞ୍ଚି ଘୁଞ୍ଚି ଯାଉଛି କଥା, ବୋଲେ ହୁଁ ଟି କଥା, କୁହୁକମଣ୍ଡଳ 

ଲୋକ ସାହିତ୍ୟ ® ୪୧ 


ଚଢ଼େଇକଥା ପ୍ରଭୂତି କଥାମାନ କହିଗଲାବେଳେ ନାତି ନାତୁଣୀମାନେ ମନଦେଇ 
ଶୁଣୁଥାନ୍ତି କଥା ଶେଷରେ ପୁଣି କଥାଣି - 

ମୋ କଥାଟି ସରିଲା 

ଫୂଲ ଗଛଟି ମରିଲା 

ହଇରେ ଫୁଲଗଛ ତୁ କାହିଁକି ମଲୁ ? 

ମୋତେ କାଳି ଗାଇ ଖାଇଗଲା 

ହଇରେ କାଳିଗାଭ ତୁ କାହିଁକି ଖାଇଲୁ ? 

ମୋତେ ଗଉଡ଼ ଜଗିଲା ନାହିଁ । 

ହଇରେ ଗଉଡ଼ ତୁ କାହିଁକି ଜଗିଲୁ ନାହିଁ ? 

ମୋତେ ସାନ ବୋହୂ ଖାଇବାକୁ ଦେଲେ ନାହିଁ । 

ହଇଲୋ। ସାନବୋହୂ ତୁ କାହିଁକି ଖାଇବାକୁ ଦେଲୁନି ? 

ମୋ କଅଁଳା ପୁଅ କାନ୍ଦିଲା । 

ହଇରେ ପୁଅ ତୁ କାହିକି କାନ୍ଦିଲୁ ? 

ମୋତେ ଧୂଳିଆ ଚନ୍ଦା କାମୁଡ଼ିଲା । 

ହଇରେ ଧୂଳିଆ କନ୍ଦା ତୁ କାହିଁକି କାମୁଡ଼ିଲୁ ? 

ନା ମୁଁ ମାଟି ତଳେ ତଳେ ଥାଏ । 

କଅଁଳ ମାଂଉସ ଟିକିଏ ପାଇଲେ 

ରୁଟ୍‌କିନା ଖାଏ । 
କେବେ ଅବା ବୁହାଯାଏ ଛୋଟିଆ ଅନ୍ତିମ ବାକ୍ୟ- ମୋ କଥାଟି ଏତିକି, ଫୁଲ 
ଫୁଟେ କେତକୀ !' ' 

ଆଉଥରେ ଚିମୁଟା ଚିମୁଟି ହାସପରିହାସର ପରିବେଶରେ କଥାର ଆସର 
ଭାଙ୍ଗେ । ଫୁଲଗଛଟି ମରିବାର କାରଣ ପଛରେ ଧୂଳିଆ କନ୍ଦାର ସ୍ଵଭୀବ ଓ ସେଇ 
ସ୍ଵଭାବ ହେତୁ କଅଁଳା ପିଲାଟିକୁ କାମୁଡ଼ିବା କାର୍ଯ୍ୟ ହୋଇଥାଇପାରେ । ଏଥୁରେ 
ଅବାସ୍ତବତା ନାହିଁ । କିନ୍ତୁ ଏଠି କାର୍ଯ୍ୟ କାରଣର ସୂଚନା ଦେବା ବୁଢ଼ିମା କିମ୍ବା 
କାହାରି ଉଦ୍ଦେଶ୍ୟ ନୁହେଁ । କେବଳ କଥା ଆରମ୍ଭ ବେଳର ପ୍ରଫୂଲ୍ଲତା, ସରସତା 
ଫୁଟାଇବା ପାଇଁ ଏପରି କରାଯାଏ । ପକ୍ଷାନ୍ତରେ କଥା ସରିବା, କେତକୀ ଫୁଲ 
ଫରୁଟିବାର ସୂଚନା ଚହଟାଏ ଗୋଟାଏ ମହକ । ଆଜି ଏକବିଂଶ ଶତାବ୍ଦୀର ଆରମ୍ଭ 
ବେଳକୁ ସେହି ସମାଜ୍ଚ ସେହି ପରିବେଶ ଦୂର ଅତୀତରେ ଝାପ୍‌ସା ଚେହେରା 
ଦେଖାଉଛି । କେବଳ ଅତୀତ ସହିତ ସମ୍ପର୍କ ଯୋଡ଼ି ଭାଷାସାହିତ୍ୟର ଆରମ୍ଭ ଓ 

ଲୋକ ସାହିତ୍ୟ ୪୨ 


ଗତିପଥ କଳନା କରିବା ଏବଂ ସେହି ଅତୀତର ମୌଖ୍ଵକ ସାହିତ୍ୟରୁ ରସ ସଂଗ୍ରହ 
କରି ଉପାଦାନ ନେଇ ଆମର ବାଗ୍‌ବଙ୍ଗିକୁ ସରସ ପ୍ରାଣସ୍ପଶୀ କରିବାର ପାଥେୟ 
ପାଇଁ ହୁଏତ ଏହାର ଆବଶ୍ୟକତା ଅଛି । 


ଲୋକସାହିତ୍ୟର ବିଷୟବସ୍ତୁ 

ଲୋକସାହିତ୍ୟର ବିଷୟବସ୍ତୁ ଲୋକଜୀବନ ଓ ଲୋକବିଶ୍ଵାସ ଦ୍ଵାରା ଯେତିକି 
ପ୍ରଭାବିତ ହୋଇଛି, ଭାରତୀୟ ପୁରାଣ ଓ ଆ ୍ବାମ୍ିକ ଚିନ୍ତାଧାରା ଦ୍ବାରା ମଧ୍ଯ ସେତିକି 
ପ୍ରଭାବିତ ହୋଇଛି । ଜଣକ ଦେହରେ ଅଜାଣତରେ ଗୋଡ଼ ବାଜିଗଲେ, ଦୁଃଖ୍ତ 
ବୋଲି ଉଚ୍ଚାରଣ କରି ଦୁଃଖ ବା ସଙ୍କୋଚ ପ୍ରକାଶ କରିବା ଆଜିକାଲିର ସାମାଜିକତା 
ଓ ସୌଜନ୍ୟ । କିନ୍ତୁ ଲୋକଚଳଣିରେ ବିନୟର ସହିତ ବିଷ୍ଣୁ ବୋଲି ଉଚ୍ଚାରଣ କରି 
ଗୋଡ଼ ବାଜିଯାଇଥୁବା ସ୍ଥାନକୁ ସ୍ପର୍ଶକରି ପୁଣି ସେଇ ହାତକୁ ମୁଣ୍ଡରେ ଲଗାଇବା 
ବିଶେଷ ପ୍ରଣିଧାନଯୋଗ୍ୟ । ଏହାକୁ ବିଷ୍ଣୁ କରିବା' କୁହାଯାଏ । ଏପରି ବିଷ୍ଣୁ 
କରିବା ମୂଳରେ “ଘଟେ ଘଟେ ନାରାୟଣ" ବିଶ୍ଵାସ ବିଦ୍ୟମାନ । ସେଥୁପାଇଁ 
ଜଗନ୍ନାଥ ଦାସଙ୍କ ଭାଗବତରେ (“ସକଳ ଘଟେ ନାରାୟଣ, ବସନ୍ତି ଅନାଦି 
କାରଣ”” ପଦଟି ଲୋକସ୍ନ ଡିରେ ବସା ବାନ୍ଧି ଯାଇଛି । ଗୀ ସଙ୍ଗୀତଆସରରୁ 
ଯେତେବେଳେ ପ୍ରଶ୍ନ ଉଠେ- ' 'ସୁନାବରଣର ଶୁକ ପକ୍ଷୀଟିକୁ କିଏସେ ଦେଖ୍ଛ, 
କହି ଦିଅରେ,'? ସେତେବେଳେ ଆଲୋଚନା ପ୍ରସଙ୍ଗରେ ଆଉ ଗୋଟିଏ ପଦ 
ଆସିଯାଏ “ମାଟି ଘଟ ପଞ୍ଜରିକୁ ସୁବଣ୍ତର ଶୁଆ, ଭଲା ରଙ୍ଗେ ଭିଆଇଛି 
ଭାବବିନୋଦିଆ ।'? ଗ୍ରାମ୍ୟ ଜୀବନରେ ସଂକୀର୍ତନ ଓ ଭାଗବତ ପୁରାଣ ପ୍ରତିଷ୍ଠା 
ପାଇବ।ର ବହୁପୂବବରୂ କାହ୍ଠପାଦ, ଲୁଇପାଦ ଓ ଶବରି ପାଦ ପ୍ରଭୂତି 
ସିଦ୍ଧାଚାର୍ଯ୍ୟମାନଙ୍କର ଦୋହାରେ ଥୁବା ଆଧ୍ୟାତ୍ମିକ ଚେତନା ଓ ଯୋଗ ମାଗର କଥା 
ବିଭିନ୍ନ ରୂପରେ ବିଭିନ୍ନ ଭାବରେ ପ୍ରସାରଲାଭ କରିଥୁଲା । ବହୁ ପରବତ୍ତୀକାଳରେ 
ପିଣ୍ଡ ବ୍ରହ୍ମାଣ୍ଡ ତତ୍ତ୍ବମୂଳକ ସାହିତ୍ୟ ସୃଷ୍ଠିହେବା ପୂର୍ବରୁ ଗ୍ରାମକୁ ଗ୍ରାମ ବୁଲୁଥୁବା 
ଯୋଗୀ ସନ୍ୟାସୀମାନଙ୍କ ବାଟେ ଆଧ୍ୟାତ୍ମିକ ବିଶ୍ଵାସ ଓ ଯୋଗମାର୍ଗର କଥା ଲୋକେ 
ଜାଣିସାରିଥୁଲେ । ଆମ ଲୋକସଂସ୍କୃତିରେ ଆଧ୍ୟାତ୍ମିକ ଚେତନା କେତେ ଦୃଢ଼ମୂଳ, 
କେତେ ମଞ୍ଜକୁ ଭେଦି ଯାଇଛି, ତାହା ଜଣା ପଡ଼େ ପାଠ ପଢ଼ି ନ ଥୁବା ଶଗଡ଼ିଆ 
ଗୀତରେ- 

ମନ ବଳଦକୁ ପବନ ହଳିଆ 

ତ୍ରିବେଣୀ ଘାଇରେ ପଡ଼ିଛି ଘଳିଆ । 

ଲୋକ ସାହିତ୍ୟ୫୪୩ 


ଯୋଗ ମାଗର ପିଣ୍ଡ, ବ୍ରହ୍ମାଣ୍ଡ ତଜ୍ସଵ ଶଗଡ଼ିଅ ବା ହଳିଆଟିଏ ତାର ଢଙ୍ଗରେ 
ବୋଲିଲା ବେଳେ ସମୟେ ସମୟେ ମନରେ ପ୍ରଶ୍ଵନ ଉଠେ- ଏ ଗହନ ତଲ୍ସ ସେ 
କାହୁଁ ପାଇଲା ? ପୁଣି ତା ପ୍ରକାଶଭଙ୍ଗୀରେ, ସ୍ଵବକୀୟତାରେ ଫିଟାଇବା ପଛରେ 
କାହାର ପ୍ରେରଣା ଅଛି ? ନାଥଯୋଗୀମାନଙ୍କର ଗୀତ ସାଙ୍ଗକୁ ବୈଷ୍ଣବମାନଙ୍କର 
ସଂକୀତ୍ତନ ଲୋକଚ୍ଚୀବନରେ ଏକାଧାରରେ ଯୋଗମାରଗିଁ ଏବଂ ଭକ୍ତିମାଗର ଯୁଗଳ 
ଧାରା ପ୍ରବାହିତ କରାଇଛି । ଗୀତରେ, ପ୍ରବାଦରେ, ନୀ ଦିଆରେ ଏଇ ପ୍ରଭାବ 
ଲକ୍ଷ୍ୟ କରାଯାଏ । 

ଆଧ୍ୟାତ୍ମିକ ଏବଂ ତା'ସହିତ ଆମର ବିଭିନ୍ନ ଗାଥା/ ଲୋକକଥା ଥୁବା 
କେତେକ ଆଖ୍ୟାନ ଉପାଖ୍ୟାନ ମିଳାଇ ଦେଖ୍‌ଲେ ଜଣେ ପାଠକ ମନରେ ଦ୍ଵଦନ୍ଦ୍ର 
ଉପୁଜିବା ସ୍ଵାଭାବିକ । ଯଦି କୁହାଯାଉଛି, ଆତ୍ମାର ମୃତ୍ଯୁ ନାହିଁ, ତାହା ଅଦାହ୍ୟ 
ଅକ୍ଲେଦ୍ୟ, ଅଶୋଷ୍ୟ, ତେବେ ମୃତ୍ଯୁ ସହିତ ସଂଗ୍ରାମ କାହିଁକି ? ସାବିତ୍ରୀ-ସତ୍ୟବାନ, 
ମାର୍କଣ୍ଡେୟ ଉପାଖ୍ୟାନ ଠାରୁ ଓଡ଼ିଆ ଲୋକସଂସ୍କୃତିର ରବିନାରାୟଣ ବ୍ରତରେ 
ଅମରୀ କୁମ୍ଭାରୂଣୀକଥା, ନାଥ ଯୋଗୀମାନେ କେନ୍ଦେରା ବଜ୍ଚାଇ ଶୁଣାଉଥିବା ଗୋବିନ୍ଦ 
ଚନ୍ଦ୍ର ଗାଥାରେ ମୁକୁତା ଦେଣଙ୍କର ଯୋଗବଳରେ ମୃତ୍ୟୁ ତାରିଖକୁ ଘୁଞ୍ଚାଇ ଘୁଞ୍ଚାଇ 
ନେବା ତଥା ଜୟ କରିବାର ନିରନ୍ତର ଉଦ୍ୟମ ପଛରେ ଅଛି କଣ ? ଅଛି କେବଳ 
ଘଟ ପ୍ରତି ମମତା ! ସେଇ ଏକ ଘଟର ସମ୍ପର୍କ ତ ସଂସାର ସହିତ, ପରିବାର 
ସହିତ । ତେଣୁ ସେଥୁରେ ଜୀବକୁ ଦୀର୍ଘକାଳ ରଖୁ୍‌ବାର ଇଚ୍ଛାରୁ ସମ୍ଭବତଃ ଯୋଗ 
ଆଦି ନାନା ଉପାୟର ଉଦଭବ । 

ନାଥଯୋଗୀମାନେ କେନ୍ଦେରା ବଢାଇ ବଢାଇ ପ୍ରାଣ ଛୁଆଁ ସ୍ଵରଲୟରେ 
ଗୋବିନ୍ଦ ଚନ୍ଦ୍ର ଗାଥା, ବଉଳାଗାଭ ଗାଥା ଆଦି ଗାନ କରି କରି ଦାଣ୍ଡେ ଦାଣ୍ଡେ 
ଚାଲନ୍ତି । ବାଲେଶ୍ଵର, ପୁରୀ ଓ ସମ୍ବଲପୁରର କେତେକ ଅଞ୍ଚଳରୁ ମିଳିଥୁବା ଗାଥାରେ 
ରାଜମାତା ମୁକୁତାଦେର ଓ ରାଜକୁମାର ଗୋ ବିନ୍ଦଚନ୍ଦ୍ରଙ୍କ ସହିତ ଗୋରେଖନାଥ, 
ମଛ୍ୟନ୍ଦ୍ରନାଥ, ଢାଳନ୍ଧରିପାଦ ବା ହାଡତ଼ିପା ପ୍ରଭୂତି ସିଦ୍ଧ ଯୋଗୀମାନଙ୍କର ଉଲ୍ଲେଖ 
ଏବଂ ସେମାନଙ୍କ ପ୍ରଦର୍ଶିତ ମାର୍ଗରେ ଯୋଗ କରିବା ଦ୍ଵାରା ମୃତ୍ୟୁଦେବତା ଯମଙ୍କୁ 
ଆହ୍ଵାନ କରିବାର ସାମର୍ଥ୍ୟ ଲାଭ ଏହି ଗାଥାକୁ ଅତିକଥାର ସ୍ତରକୁ ନେଇଯାଇଛି । 
ଗୋବିନ୍ଦ ଚନ୍ଦ୍ର ବଙ୍ଗଦେଶର ରାଜ୍ଚା । ମାତ୍ର ଏହି ଗାଥାର ବଣ୍ତ ନାରେ ସେ ଓ ତାଙ୍କର 
ମା ମୁକୁତା ଦେଭ ଗୁରୁ ହାଡ଼ିପା ପ୍ରଭୃତି ଓଡ଼ିଆ ସମାଜର ଚରିତ୍ର ଭଳି ମନେ ହୁଏ । 
ଡକୃର କୁଞ୍ଜବିହାରୀ ଦାଶ ଏହି ଗାଥା ସମ୍ପର୍କରେ ଲେଖୁ ଛନ୍ତି- ' ଗୋ ବିନ୍ଦଚନ୍ଦ୍ର ଗୀତଟି 
ଲୋକସାହିତ୍ୟ ଭଣ୍ଡାରର ଗୋଟିଏ ଶ୍ରେଷ୍ଠ ରନୁ । ବଙ୍ଗଦେଶରୁ ଆମଦାନି ହୋଇ 

ଲୋକ ସାହତ୍ୟ୍୪୪ 


ଏହି ଗୀତର ଉପଜୀବ୍ୟ କାହାଣଆ" ପ୍ରାୟ ଭାରତର ସର୍ବାଞ୍ଚଳନରେ ଲୋକମନରେ 
ସ୍ଥାୟୀ ପ୍ରଭାବ ବିସ୍ତାର କରିଅଛି ।' 

ମୁଁକୃତା ଦେଶଙ୍କ ସ୍ଵାମୀ ବହୁବିବାହ କରିଥୁଲେ । କିଳ୍ଣ କୌଣସି ରାଣୀଙ୍କ 
ଗଭରୁ ସନ୍ତାନ ଜନ୍ମ ହେଲେ ନାହି, ମୁକୁତାଦେଣବ୍କର ମସ୍ୟ ଗର ନିଷ୍ପଳ ରଚିଲା । 
ସେଥୁପାଇଁ ତାଙ୍କୁ ନାନା ଯାତନା ଯନ୍ତ୍ରଣା ସହିବାଳୂ ପଡ଼ିଥିଲା । ସେଥୁରୂ ରଖା 
ପାଇବା ସହତ ସ୍ବାମୀଙ୍କ କୂଳରୟ୍ଭା ଲାଗି ପୁତ୍ର ସନ୍ତାନ ପାଇଁ ସେ ଗେ!ରେଖନାଥଙ୍କ 
ଶରଣାପନ୍ନ ହୋଇଥିଲେ । ଗୋରେଖନାଥଙ୍କ କପାରୁ ମୁକ଼ନାଦେଲଙ୍କ ବଦ୍ୟା ଦୋଷ 
ଖଣ୍ଡନ ହୋଇଥିଲା ଏବଂ ଗୋବିନ୍ଦଚନ୍ଦ୍ର ଜନ୍ନ ହୋଇଥିଲେ । ସେ ଗୋରେଖନାଥକ୍କଠାରୁ 
ଦୀକ୍ଷାନେଇ ଯୋଗ ସାଧନା କରିଥିଲେ । 

ସଂସାରର ନଶ୍ଵରତୀ, ଗୋବିନ୍ଦଟନ୍ଦ୍ର ଅନ୍ନ ଆୟ୍‌ ଥୂବାର ସଙ୍କେତ 
ମୁକ୍ରତାଦେରଙ୍କ ଦୃଷ୍ଟିକୋଣକୁ ଭିନ୍ନ ମୋଡ଼ ଦେଇଥିଲା । ସେ ଗୋ ବିନ୍ଦଚନ୍ଦ୍ରକୁ ଉପଦେଶ 
ଛଳରେ କହିଛନ୍ତି- 

ତୋହ ପିତା ଥିଲା ମାଣିକଚନ୍ଦ୍ରରେ ମାଣିକେ ଉଚ୍ଚଳ ଦେହୀ 

ମରିଗଲା ବେଳେ କୁମର, ସଙ୍ଗତେ ନଗଲୁରେ ଆମେ କେହି । 

ଏହି ହାତୀ ଘୋଡ଼ା ଏହି ପାଟଯୋଡ଼ା ତୋହରି ବାପର ଥୁଲା 

ମରିଗଲା ବେଳେ ଗୋବିନ୍ଦଚନ୍ଦ୍ରରେ ଛିଡ଼ା ପଲଙ୍କରେ ଗଲା । 

ଜନ ଚାରି ପାଞ୍ଚ ମେଳ ହୋଇକରି ମଶାଣି ପଦାକୁ ନେଲେ 

କାଠ ଯୋଡ଼ା ଏକ ମଧ୍ଯରେ ପକାଇ ପିତାଙ୍କୁ ଦହନ କଲେ । 

ତିନି ଦିନେ ତେଲ କଲୁରେ କୁମର ସାତଦିନରେ ସନ୍ତୋଷ 

ଦଶଦିନେ ଦଶା ସରିଗଲା ବାବୁ ଏଗାରେ କଲୁ ଆମିଷ । 

ବାରଦିନେ ପୁତ୍ର ସବୁ ସରିଗଲା ତେର ଦିନେ କଲୁ ଦୂର 

ଏହା ପାଇଁ ପୁତ୍ର ତୋ ସଙ୍ଗେ ଲାଗିଛି ଯାଅ କିନା ଯୋଗୀଘର । 

ଗୋ ବିନ୍ଦଚନ୍ଦ୍ର ତାଙ୍କ ପିତାଙ୍କ ବିୟୋଗ ପରେ ରାଜା ହୋଇଥୁଲେ । ସତର 
ବର୍ଷ ବୟସରେ ଅଠର ଗଣ୍ଡା ରାଣୀଙ୍କୁ ନେଇ ବିଳାସ ବ୍ୟସନରେ କାଳ କଟାଉଛନ୍ତି । 
ରାଣୀମାନଙ୍କ ଭିତରେ ରୂପବତୀ ଗୁଣବତୀ ଭାବରେ ବହୁରାଣୀ ଅଛନ୍ତି । ସେମାନଙ୍କ 
ଭିତରେ ରୋଦନା ପୋଦନାତ ସୌନ୍ଦର୍ଯ୍ୟରେ ସ୍ଵର୍ଗର ଅପସରୀଙ୍କ ପରି ! 

ରୋଦନା ପୋଦନା ଏଇ ଦୁଇକନ୍ୟା ଯେ ଦେବ କନ୍ୟା ଅଟନ୍ତି, 

ତାହାଙ୍କ ବଦନେ ଚାହିଁଲେ ଗୋ ମାତା ତପୀ, ତପଭଗ ହୋଚି । 


୬୮ ୬୮ = .. 


ଏପରି ପରିସ୍ଥିତିରେ ରାଜ୍ୟ ଭାଜନବର, ରାଣୀ, ସମ୍ପଦ ଓ ସମ୍ଭୋଗ 

ଲୋକ ସାହିତ୍ୟ ® ୪୫ 


ଛାଡ଼ି ଯୋଗୀ ହେବା ଲାଗି ଗୋବିନ୍ଦଚନ୍ଦ୍ରଙ୍କ ମନ ଡାକି ନାହିଁ । ସେ ମାଙ୍କୁ କହିଛନ୍ତି 
ପଦି ପୁଅକୁ ଯୋଗୀ କରାଇବାର ଥୁଲା, ତେବେ ଅଜ୍ଞାନ ବାଳୁତ ବୟସରେ ଏପରି 
କରାଇବା ଯଥାର୍ଥ ହୋଇଥାନ୍ତା । ତା ଛଡ଼ା ଯୋଗବଳରେ ଯଦି ମୃତ୍ୟୁକୁ ପରାହତ 
କରିବାର ସମ୍ଭାବନା ଅଛି, ତେବେ ତାଙ୍କର ପିତା ମାଣିକଚନ୍ଦ୍ର କାହିକି ମୃତ୍ୟୁବରଣ 
କଲେ ? ମୁକୁତା ଦେଣ ଏହାର ଉତ୍ତରରେ ସମସ୍ତ ଘଟଣା ବଣ୍ଣ୍ରନା କରିଛନ୍ତି । 
କେଉଁ ପରିସ୍ଥିତିରେ ମାଣିକଚନ୍ଦ୍ରଙ୍କୁ ମୁକୁତାଦେଇ ନ ଥୁବା ବେଳେ ଯମଦୂତମାନେ 
ଘେନିଗଲେ ଏବଂ ସେ ତାଙ୍କପାଇଁ ଯମ ପୁରକୁ ଯାଇ ଚିତ୍ରଗୁପ୍ତଙ୍କ ପାଞ୍ଜ ଦେଖ୍‌ ଲେ, 
ତାହା ବଣ୍ଠ୍ରନା କରିଛନ୍ତି । ସେଠାରେ ପାଞ୍ଜ ଦେଖୂବାବେଳେ ଗୋ ବିନ୍ଦଚନ୍ଦ୍ରଙ୍କ ଆୟୁଷ 
ଅଠରବର୍ଷ ବୋଲି ସେ ଦେଖ୍‌ ଆସିଛନ୍ତି । ତେଣୁ ତାଙ୍କୁ ଅକାଳ ମରଣ ଆଶଙ୍କାରୁ 
ରକ୍ଷା କରିବା ଲାଗି ଯୋଗୀ ହେବାର ପରାମଶ ଦେଇଛନ୍ତି । 

ହାଡ଼ିପାଙ୍କ ଭଳି ସିଦ୍ଧ ସାଧକଙ୍କ ଠାରୁ ଦୀକ୍ଷାନେଇ ତାଙ୍କର ଶିଷ୍ୟ ଭାବରେ 
ଗୋଟିଏ ବଷ ଯୋଗୀ ହୋଇ ନିଷ୍ଠାର ସହିତ ଯୋଗମାର୍ଗରେ ରହିଲେ ଗୋବିନ୍ଦଟନ୍ଦ୍ରଙ୍କ 
ମୃତ୍ୟୁଭୟ କଟିଯିବ । ତେଣୁ ସେ ଗୋବିନ୍ଦଚନ୍ଦଙ୍କୁ ହାଡ଼ିପାଙ୍କ ପାଖକୁ ପଠାଇଛନ୍ତି । 
ଗୋ ବିନ୍ଦଚନ୍ଦ୍ର ଗୋପନରେ ରହି ହାଡ଼ିପାଙ୍କର ଅଦ୍‌ଭୁତ ଯୋଗଶକ୍ତି ଓ କ୍ଷମତା ଲକ୍ଷ୍ୟ 
କରି ଅଭିଭୂତ ହୋଇଛନ୍ତି । କିନ୍ତୁ ଯୋଗମାର୍ଗ ସହଚ୍ଚ ନୁହେଁ । ସେ ବହୁ ପରୀକ୍ଷାର 
ସମ୍ମୁଖୀନ ହୋଇଛନ୍ତି । ଶେଷରେ ସମସ୍ତ ପରୀକ୍ଷାରେ ଉତ୍ତୀଣ୍ତ ହୋଇ ସେ ଯୋଗରେ 
ସିଦ୍ଧି ଲାଭ କରିଛନ୍ତି । 

ଯୋଗମାଗ ପ୍ରତି ସାଧାରଣ ଲୋକଙ୍କୁ ଆକୃଷ୍ଟ କରିବା ଲାଗି ଯୋଗର 
ଅଦ୍‌ଭୁତ ଶକ୍ତି ପ୍ରଚାର କରିବାଲାଗି ଏଇ ଗାଥାଟି ଅଭିପ୍ରେତ ! କିଛୁ ଏଥୁରେ ରାଣୀ 
ମୁକୁତାଦେଇ ବନ୍ଧ୍ୟାଦୋଷ ଲାଗି ନିମ୍ବଦୋହୀ ଭାବରେ ଘୋଡ଼ାଶାଳାରେ ବଣରେ 
କଟାଇଥୁବା ସମୟର ବଣ୍ତନା, ପୁତ୍ରର ମୃତ୍ୟୁକୁ ସହଜ ଭାବରେ ଗ୍ରହଣ କରିଯିବା 
ନୁହେଁ, ତାକୁ ପରାଜୟ କରିବାର ପ୍ରଚେଷ୍ଠାରେ ରହିଛି ପୁରୁଷାର୍ଥା ରୋଗ ଶୋକ, 
ମୃତ୍ୟୁ, ଦାରିଦ୍ର୍ୟ ସହିତ ସଂଗ୍ରାମକରି ଜିଣିବାର ଆକାଙ୍କ୍ଷା ଗୋରେଖନାଥଙ୍କ ନାମରେ 
ଚଳୁଥୁବା କିଛିକିଛି ପଦ ଏବଂ କେତେକ ଓଷା, ବ୍ରତ କଥାରେ ଲକ୍ଷ୍ୟ କରାଯାଏ । 
ଏଗୁଡ଼ିକର କଥାଭାଗରୁ ଉପଲବ୍‌ଧ ବାର୍ଭା ସହିତ କଥାର ବର୍ଣ୍ଣନା, ଉପସ୍ଥାପନା 
ଶୈଳୀ, ସାନେ ସାନେ ବାକ୍ୟ ଓ ପଦ ଗଠନର ଭଡୃକର୍ଷ ଲକ୍ଷ୍ଯ କରାଯାଏ । 

ବଉଳା ଗାଲ ଗାଥାଟି ସତେ ଅବା ସମାଚ୍ଚରେ ବିଶ୍ଵାସ ଓ ସତ୍ୟକୁ ଚିରଞ୍ଜବୀ 
କରିବା ଲକ୍ଷ୍ୟରେ କଳିତ ହୋଇଛି । ପୁରାଣ ଓ ପୁରାଣର ପ୍ରଭାବ ପଡ଼ିଥୁବା 
କାହାଣୀ ଗୁଡ଼ିକ ଅତିକଥା ପର୍ଯ୍ୟାୟର । ଆପାତ ଦୃଷ୍ଟି ରେ ଏଗୁଡ଼ିକ ଅଦ୍‌ଭୁତ, ଅସମ୍ଭବ 

ମନେ ହୁଏ । କିନ୍ତୁ ତାରି ଭିତରେ ଝଟକୁଥୁବା ବାର୍ରା ଏଇ ଢାତୀୟ ଗାଥାଗୁଡ଼ିକୁ 
ସ୍ଵତନ୍ତ୍ରତା ଦେଇଛି । ବଉଳାଗାଣ ତୃଣଭୋଜୀ ନିରୀହ ପ୍ରାଣୀଟିଏ । ଗୋଟିଏ ବାଛୁରୀର 
ମା, ବଣକୁ ଚରିବାକୁ ଯାଇଥୁଲା । ମନବୋଧ କରି କଅଁଳ ଘାସରେ ଉଦର ପୂର୍ଣ୍ତ 
କଲା । ପହ୍ଜାରେ କ୍ଷୀର ସଞ୍ଚାର ହେଲା । ଆଢି ସେ ବାଛୁରୀକୁ ମନବୋଧ କରି 
କ୍ଷୀର ଦେଇପାରିବ । ସେ ଆନନ୍ଦରେ ଉଲ୍ଲସିତ ହୋଇ ହମ୍ମାଜିଲା । କିନ୍ତୁ ସେ କଣ 
ଆଶଙ୍କା କରିଥୁବ ଯେ ବାଛୁରୀ ଉଦ୍ଦେଶ୍ୟରେ ବାହାରି ଆସିବା ଧ୍ଵନି ହିଂସ୍ର ବାଘକୁ 
ଡାକି ଆଣିବ ବୋଲି ? କିନ୍ତୁ ଦୁଭାଗ୍ୟଁ ହେଉ ବା ସୌଭାଗ୍ୟ ହେଉ, ବାଘ ଆସିଗଲା | 
ଖାଇବାକୁ ଉଦ୍ୟତ ହେଲା । ବଉଳା ଅନୁନୟ ଓ ଅନୁରୋଧ କଲା । କହିଲା କିଛି 
ସମୟ ପାଇଲେ ତା ବାଛୁରୀକୁ କ୍ଷୀର ପିଆଇ ଦେଇ ତାକୁ ବୁଝାଇ ସୁଝାଇ 
ଫେରିଆସିବ ଏବଂ ବାଘ ତାକୁ ଖାଇ ତାର ଉଦର ପୂରଣ କରିବ । ବାଘର 
ପ୍ରଥମେ ବିଶ୍ଵାସ ହେଲାନାହିଁ । ବଉଳା ବୁଝାଇଲା ସଂସାର ସତ୍ୟ ଓ ବିଶ୍ବାସରେ 
ଚାଲିଛି । ତାହା ହିଁ ତ ଢୀବନ ଓ ଜଗତରେ ଶ୍ବଙ୍ଖଳା ରଖୁଛି, ସୂର୍ଯ୍ୟ, ଚନ୍ଦ୍ର, ଗ୍ରହ, 
ନକ୍ଷତ୍ର ପ୍ରଭୂତି ଜୀବଢଗତ ତାରି ବଳରେ ଚାଲିଛି । ବାଘ ବଉଳାର ସତ୍ୟ ପରୀକ୍ଷା 
ଲାଗି ତାକୁ ଛାଡ଼ି ଦେଲା । ବଉଳା ବାଛୁରୀ ପାଖକୁ ଫେରି ମନବୋଧ କରି କ୍ଷୀର 
ପିଆଇଲା । ତା ପରେ ତାକୁ ସମସ୍ତ ବୃତ୍ତାନ୍ତ ବୁଝାଇ ବାଘ ପାଖକୁ ଫେରିବାକୁ 
ବାହାରିଲା । କାରଣ, ସେ ଏଥୁପାଇଁ ସତ୍ୟ କରିଛି ଏବଂ ବାଘ ତାକୁ ବିଶ୍ଵାସ କରି 
ଛାଡ଼ିଦେଇଛି । ମା ଠାରୁ ସତ୍ୟ ମହିମା କଥା ଶୁଣି ବାଛୁରୀ ମଧ୍ଯ ତା ସଢିତ ବାଘ 
ମୁହଁକୁ ଯିବାଲାଗି ବାହାରିଲା । ମାତ୍ର ବାଛୁରୀ ତା ମା ବିନା ବଞ୍ଚିବା ଯେ ଅସମ୍ଭବ, 
ସେଇ କଥା ସେ ମା 'କୁ ବୁଝାଇଲା । ଜଗତରେ ବଞ୍ଚିରହିବାର ଆବଶ୍ୟକତା ସମ୍ପର୍କରେ 
ବଉଳା ତା ବାଛୁରୀକୁ ବୁଝାଇବାର ଚେଷ୍ଟାକଲା । ପରିଶେଷରେ ବଉଳା ଓ ତାର 
ବାଛୁରୀ ଦୁହେଁ ବାଘ ନିକଟକୁ ଆସିଲେ । ସତ୍ୟର ପ୍ରୟୋଗ କ୍ଷେତ୍ରରେ କି ଅପୂର୍ବ 
ଦୃଷ୍ଟାନ୍ତ ! ସତ୍ୟରକ୍ଷ। ଲାଗି ଅମ୍ବୋତ୍ସରର ଅକପଟ ଭାବନା ଦେଖ୍‌ ବାଘ ଭଳି ହିଂସ୍ର 
ଜନ୍ଥଟି ସୁଦ୍ଧା ବିଗଳିତ ହୋଇଗଲା । ଅନୁଭବ କଲା ଏଭଳି ମହାନ ଜୀବନ ଦୁଇଟିକୁ 
ନଷ୍ଟ କରିଦେବା ଅପେକ୍ଷା କ୍ଷୁଧାରେ ମରଣକୁ ବରଣ କରିବା ବରଂ ଶ୍ରେୟସ୍କର । 

ବଉଳାଗାର ବଣକୁ ଚରିଯିବାର ଏବଂ ତାର ମାତୃ ହୃଦୟର ବ୍ୟାକୁଳତା, 
ଦୁର୍ଯ୍ୟୋଗର ସମ୍ମୁଖୀନ ହେବାର ବର୍ଣ୍ଣନା ଲୋକଗାଥାର ପଦଟିରେ ଏହିପରି ଫୁଟିଛି - 

ପୁତ୍ରର ସ୍ନେହରେ ସେ ବନସ୍ତେ ଯାଇ ଚରି 

ପୁତ୍ରକୁ କେବଳ ମନ ମଧ୍ଷେ ଥାଏ ଧରି । 

ଯହିଁ ଅର୍ଦେକତା କ୍ଷୀର ହୋଇଲାକ ଭାରି 

ପୁତ୍ରକୁ ସୁମରି ଧାଇଁ ଆସୁଛି ହମାଳି । 

ନିପୁଆ ନାମରେ ଦାଘ ବନସ୍ତରେ ଥିଲା 

ଖାଇବ ବୋଲି ସେ ଆସି ବାଟ ଓଗାଳିଲା । 

ବୋଇଲା ବଉଳା ତୋତେ କରିବି ମୁଁ ଗ୍ରାସ 

ସାନଦିନ ମୋହର ହୋଇଛି ଉପବାସ । 

ବଉଳା ବୋଇଲା ଆରେ କହିଅଛି ମୁହିଁ 

ଚାରିଦିନର ନନ୍ଦନ ମୋର ଅଛି ହୋଇ । 

ଏ କ୍ଷୀର ପହ୍ଲାକ ତାକୁ ଦେଇ ମୁ ଆସଇ । 

ଦାଛୁରୀ ସବୁକଥା ଶୁଣିସାରି ମାକୁ ଯେତେବେଳେ ବାଘ ପାଖକୁ ପୁଣି 
ଫେରି ନ ଯିବା ଲାଗି କହିଲା, ସେତେବେଳେ ବଉଳା ତା ପୁଅକୁ ବୁଝାଇଛି- 

ମାତା ବୋଲେ ପୁତ୍ର ଯେ ଶୁଣ ମନଦେଇ 

ସତ୍ୟକୁ ଯେ ଚନ୍ଦ୍ର, ସୂର୍ଯ୍ୟ ଆତଯାତ ହୋଇ । 

ସତ୍ୟକୁ ଯେ ଇନ୍ଦ୍ରରାଜା ବୃଷ୍ଟି କରିଅଛି 

ସତ୍ୟକୁ ଯେ ବୃକ୍ଷମାନେ ଫଳୁଛନ୍ତି ଫଳ 

ସତ୍ୟକୁ ଯେ ସାତ ସିନ୍ଧୁ ନ ଲଙ୍ଘଇ କୂଳ । 

ଏଠାରେ ସତ୍ୟର ମହିମା ଏହିପରି ଫୁଟିଛି । ସେଇପରି ବଉଳା ଓ ତାର 
ବାଛୁରୀର କଥୋପକଥନ ବଣ୍ଣ୍ନା ବଡ଼ ହୃଦୟସ୍ପର୍ଶୀ ! ବାଘ ବଉଳାକୁ ଅପେକ୍ଷା 
କରି ରହିବା ଏବଂ ତାକୁ ବସ୍ସା ସହିତ ଆସିବାର ଦେଖ୍‌ କିପରି ତାର ହୃଦୟରେ 
ଭାବାନ୍ତର ଆସିଛି, ତାହା ବର୍ଣ୍ଣନା କରାଯାଇଛି । 

ନିପୁଆ ନାମରେ ବ୍ୟାଘ୍ର ଚାହିଁଥୁଲା ବସି 

ଖଣ୍ଡେ ଦୂର ବଉଳା ଯେ ଦିଶିଥୁଲା ଆସି । 

ଦେଖ୍‌ କରି ବ୍ୟାଘ୍ର ବଡ଼ ଆନନ୍ଦ ହୋଇଲା 

ଧନ୍ୟରେ ବଉଳା ବୋଲି ପ୍ରସଂଶା ସେ କଲା । 

ବଉଳା ବୋଇଲା ବ୍ୟାଘ୍ର କର ମୋତେ ଗ୍ରାସ 

ଆଜିଠାରୁ ଯାଉ ଏ ମୋହର ପାପ ଦୋଷ । 

ବାଘ ବୋଲେ ବଉଳାଲୋ ବାହୁଡ଼ ତୁ ଘର । 

ଏହାପରେ ଧର୍ମ ସମ୍ପର୍କରେ ବଉଳା ଓ ବାଘ ମଧ୍ଯରେ କଥୋପକଥନ 
ସୁବାଣୀ ଗାର ଓ ସାଧବ ଉପାଖ୍ୟାନ ବର୍ଣ୍ଣନା ଇତ୍ୟାଦି ବାଟେ ଧର୍ମ, ସତ୍ଯ, 
କର୍ତବ୍ୟ, ଭୋଜନଦାନର ମହିମା, ଗୋ ସେବାର ପୁଣ୍ୟ ଆଦି ବର୍ଣ୍ଵନା କରାଯାଇଛି । 

ସବୁ ଶୁଣି, ଜାଣି ମଧ୍ଯ ଶେଷରେ ବାଘ କହିଛି- 

ବାଘ ବୋଲେ ବଉଳା ଲୋ ବାହୁଡ଼ ତୁ ଘର 

ତୋ ବାହୂଡ଼ିଲେ ମୁହିଁ ଛାଡ଼ିବି ଶରୀର । 

ତାହା ଶୁଣି ବଉଳା ଯେ ବେଗେ ଚଳିଗଲା 

ପୁତ୍ରକୁ ଘେନି ତା ଗ୍ବହେ ପ୍ରବେଶ ହୋଇଲା । 

ବ୍ୟାଘ୍ର ଦେହ ଛାଡ଼ି କରି ବୈକୁଣ୍ଠକୁ ଗଲା 

ଯୁଗ ଯୁଗାନ୍ତରକୁ ଏକଥା ରୁହାଇଲା । 

ପୁରୀ ଶଗଡ଼ା ଗ୍ରାମରୁ ଡକ୍୍‌ର କୁଞ୍ଜବିହାରୀ ଦାଶ ସଂଗ୍ରହ କରିଥୁବା ଗାଥାଟିର 
ଭଣିତାରେ ବଳରାମ ଦାସଙ୍କ ନାମ ଉଲ୍ଲେଖ ଅଛି । ଏପରି କେତେକ ଲୋକଗୀତରେ 
ଜଣେ ଜଣେ ଲୋକକବିଙ୍କର ନାମ ଦେଖବାକୁ ମିଳେ । 

ପୁର।ଣର ଉପାଖ୍ୟାନମାନଙ୍କୁ ଅବଲମ୍ବନ କରି କିଛି ଲେ।କକଥା 
ଲୋକପୁରାଣ ରଚିତ ହୋଇଛି । ସା ବିତ୍ରୀ ଚରିତ୍ର, ହରିଶ୍ଚନ୍ଦ୍‌ ଚରିତ, ଢଗ ମହାଭାରତ, 
ଢଗ ରାମାୟଣ ପ୍ରଭୂତି ଏହାର ଦୃଷ୍ଟାନ୍ତ । ସମ୍ବଲପୁର ଲଇଡା ଗ୍ରାମରୁ ସଂଗୃହୀତ 
ଢଗ ମହାଭାରତରେ ଅଜ୍ଞାତବାସ କିପରି କଟାଇବେ ସେ ସମ୍ମର୍କରେଯୁଧୂଷ୍ଠିର, 
ଭୀମ, ଆଦି ଭାଇମାନଙ୍କ ବିଚାର ଏବଂ ବିରାଟ ନଗରରେ ଅଜ୍ଞାତବାସ କଟାଇବାର 
କାହାଣୀ ନିଜନିଜର ଅସ୍ତ୍ରଶସ୍ତ୍ର ଲୁଚାଇ ରଖୁବାବେଳେ, ନିଜ ନିଜ ମନୋଭାବର 
ବର୍ଣ୍ଣନା ଅତ୍ୟନ୍ତ ସ୍ଵାଭାବିକ ଓ ସରଳ ଢଙ୍ଗରେ କରାଯାଇଛି । 

ଯୁଜେଷ୍ଠି ବଏ୍‌ଲ ଶୁନରେ ଭୀମ କେନୂତା ବିଚାର କର୍‌ମା ? 

ଯଥାସିଲ କରି ସିନା ବନବାସଟା କାଟମା । 

ଭୀମ୍‌ ବୋଇଲା ଶୁନ୍‌ରେ ଅର୍ଜୁନ ତୋର ବିଚାର କେନୂତା ¢ 

ଦାଦା ସାହେବ ଯାହା କହୁଛନଁ ବିଚାର କଲେ ବନ୍ତା । 

ଅର୍ଜୁନ ବଏଲା ଶୁନରେ ନକୁଲ ତତେ କେନ୍ତା ଦିଶ୍‌୍ସି ? 

ନକୁଲ ବଏଲା କାଏଁ କରିମ୍‌ ସହଦେବ ସବୁ ଜାନ୍‌ସି । 

ଚାରି ଭାଇ ବିଚାର ହଇ ସହବେଳେ ତାକ୍‌ଲେ 

କେନ ତା ଉପାଏ କର୍‌ମା ବୋଲି ସଭେଯାକର ପୁଛଲେ । 

ଏହିପରି ରାମାୟଣ ଓ ମହାଭୀରତର ବିଷୟବସ୍ତୁକୁ ନେଇ ହଳିଆ 
ମହାଭାରତ, ହଳିଆ ରାମାୟଣ ଲୋକଚଳଣିରେ / ଲୋକସୁ,ତିରେ ଚଳି ଆସୁଛି ! 
ହଳିଆ ତାର ସ୍ଵାଭାବିକ ଭାବନା ଚିନ୍ତା ନେଇ ସୀତଙ୍କର ରୂପକଳ୍ପନା କରିଛି । ରାମ 
ଲକ୍ଷ୍ମଣ, ସୀତାଙ୍କର ଜୀବନ ଜୀବିକା କଳ୍ପନା କରିଛି । ସୀତାଙ୍କର ରୂପ ବଣ୍ତନା କରି 

କୁହାଯାଇଛି- 
ଆହା ମୋ ଜାନକୀ ପିରଳ ପ୍ରତିମା 
କେତେକାଳ ବସି ଗଢ଼ିଛି ବେଦ ବ୍ରହ୍ମା । 
ସକଳ ଚିନ୍ତା ଛାଡ଼ି ଗଢ଼ିଥୂଲା ତୋତେ । 


ରାମ, ଲକ୍ଷ୍ମଣ, ସୀତାଙ୍କର ଜୀବନ ଜୀବିକା ବଣ୍ଠନା କରି ବୋଲାଯାଇଛି: 

ରାମ ଯେ ଲଇକ୍ଷଣ ଦୁଇ ଗୋଟି ଭାଇ 

ରାମ ଫାନ୍ଦେ ଲଙ୍ଗଳ, ଲକ୍ଷ୍ମଣ ଫାନ୍ଦେ ମଇ 

ପହ୍ଲା ପରଷିବେ ଲକ୍ଷ୍ମଣ ସୀତା ଯିବେ ରୁଇ ହୋ 

ଲୋକକବି ହଳିଆର ହଳ, ନାଉରିଆର ନାଆ,, କୁମ୍ଭାରର ହାଣି , ମାଠିଆ 
ଓ ଜୀବିକାର ଉପକରଣକୁ ମହିମା ମଣ୍ଡିତ କରି କଳ୍ପନା କରିଛନ୍ତି ଓ ତାହା ସେମାନଙ୍କର 
ସହଚ୍ଚ, ସରଳ ଭାଷା ଓ ସ୍ଵାଭାବିକ ଶୈଳୀରେ ପ୍ରକାଶ ପାଇଛି । ହଳିଆ ଗାଇଛି- 

ଅନନ୍ତ ଯେତେବେଳେ ହଳ ଜାତ କଲେ 

କ୍ଷଣକେ ନବଦୀପ ବୁଲାଇ ଆଣିଲେ । 

କନ୍ପ ବଟ ମୂଳେ ଉଭା କରାଇଲେ 

ଡାକିଣ ପ୍ରଧାନକୁ ହୋ ଅନନ୍ତ 

ଲଙ୍ଗଳ ସଜଦେଲେ ହୋ. ........... 

ସେହିପରି ଚଇତ ପର୍ବରେ ଚଇତ ଘୋଡ଼ା ନଚାଇବାବେଳେ ନୌକାର 
ଉପରି ତାର କୁଳଦେବୀ ବାଶେଳୀଙ୍କର ମହିମା ଓ ତାହାର ବୃଭିର ଉକ୍କର୍ଷକୁ ନେଇ 
କୈବର୍ତ ଗୀତ ଗାଏ । ପ୍ରଳୟ ପୟୋଧୁ ଜଳରେ ବିଷ୍ଣୁ ଗୋଟିଏ ବରପତ୍ର ଉପରେ 
ଶୋଇ ରହିଥୁଲେ । ଉତ୍ତାଳ ତରଙ୍ଗରେ ବରପତ୍ନଟି ସ୍ଥିର ହୋଇ ଭାସିଲା ନାହିଁ । 
ବିଷ୍ଣୁ ତାଙ୍କ କାନର ମଳିରୁ ଗୋଟିଏ ପୁରୁଷ ସୃଷ୍ଟି କଲେ । ସେ ହେଉଛନ୍ତି ଦାସରାଜା । 
ବିଷ୍ଣୁଙ୍କ ଆଦେଶରେ ସେ ବରପତ୍ର ଉପରେ ବସିରହି ତାକୁ ସ୍ଥିର କରି ରଖ୍ଥୁଲେ । 
ଦଣ୍ଡକ କେରୁଆଳ, ପାଇଥିଲେ ଓ ବ୍ୟବହାର କରିଥିଲେ | ତାଙ୍କର ଦକ୍ଷତା ବଳରେ 
ବଟପତ୍ର ନୌକା ପରି ଭାସୁଥିଲା । ଏହିପରି ସେ ପ୍ରଥମ ନାବିକ ବା କଇବର୍ର 
କୁଳର ଆଦି ପୁରୁଷ । ପ୍ରଳୟର ଅବସାନ ପରେ ବଟପତଦ୍ରଟି ମାଇ ଅଶ୍ଵରେ ରୂପାନ୍ତରିତ 
ହୋଇଗଲା।। ସେ ବିଷ୍ଣୁଙ୍କ ଆଦେଶରେ ତାକୁ ଘେନି ସିଂହଳ ଦ୍ଵୀପକୁ ଗଲେ ! 
ସେଠାରେ ବାଣିଜ୍ୟ ଓ ରାଜପଣ କଲେ । ଦିନେ ସେ ଘୋଡ଼ାଟି ମଧ୍ଯ ମରିଗଲା । 
ସେ ପୁଣି ବିଷ୍ଣୁଙ୍କ ଆଦେଶରେ ହେଲା କୈବର୍ର କୁଳର ଇଷ୍ଟଦେବୀ ବାଶୁଳୀ ବା 

ବାଶେଳୀ । କୈବଭତ୍ତମାନେ ଘୋଡ଼ାମୁଣ୍ଡକୁ ସ୍ଥାପନ କରି ବାଶେଳୀ ଭାବରେ 
ପୂଜାକଲେ । ସେମାନେ ଚଇତ ପର୍ବ ସମୟରେ, ବାଉଁଶ ବତାରେ ଘୋଡ଼ା ଆକାରର 
ଗୋଟେ ଛାଞ୍ଚ ତିଆରି କରି ତାକୁ ରଙ୍ଗ ଲୁଗା ଆବରଣ ଦେଇ ସଜଚ୍ଚାଇ ଦିଅନ୍ତି । 
ଛାଞ୍ଚର ଉପର ଅଂଶ ପିଠିପାଖରେ ଜଣେ ମଣିଷ ପଶିବାଭଳି କଣା କରାଯାଇଥାଏ । 
ସେଇବାଟେ ଜଣେ କେଉଟ ମୁଣ୍ଡ ଗଳାଏ । ବାହାରକୁ ସେ ଘୋଡ଼ା ଉପରେ ବସିଥିବା 
ପରି ଦେଖାଯାଏ । ତାର ଅଣ୍ଟାଠାରୁ ପାଦ ପର୍ଯ୍ୟନ୍ତ ଘୋଡ଼ାର ଛାଞ୍ଚ ଭିତରେ ଲୁଚି 
ରହିଥାଏ । ଏଇଟି ହେଲା ଚଇତି ଘୋଡ଼ା ଓ ତା ଭିତରେ ପଶିଥୁବା ଲୋକଟି 
ନାଟୁଆ । ସେ ବାଉଁଶବତାରେ ତିଆରି ଛାଞ୍ଚ ଘୋଡ଼ାଟିକୁ ଧରି ନାଚେ, ଗୀଚଗାଏ | 
ତାକୁ କୁହାଯାଏ ରାଉତ । ତା ସହିତ ନାଚ କରେ ଜଣେ ରାଉତାଣୀ । 

ଜଣେ ପୁରୁଷ କେଉଟ ନାରୀ ବେଶହୋଇ ରାଉତାଣୀ ଭାବରେ ଗୀତଗାଏ 
ଓ ନାଚକରେ । ସାଙ୍ଗରେ ଆଉକେତେଜଣ କୈବର୍ତର ବାଚ୍ଚା ବଜାଉଥାଚ୍ତି, ପାଳି 
ଧରୁଥାନ୍ତି । ଗାଁ ଦାଣ୍ଡେ ଦାଣ୍ଡେ ଚଇତ୍ର ପୂଣ୍ଠିମା ଠାରୁ ବୈଶାଖ ଆଠ ଦିନ ପର୍ଯ୍ୟନ୍ତ 
ଏଇ ଚଇତ ଘୋଡ଼ା ନାଟ ହୁଏ । କେତେ ରଙ୍ଗର ଗୀତ ଓ ନାଚ । ପୁଣି ପ୍ରଶ୍ନ, ଉତ୍ତର 
ଓ ମାଗୁଣି, ଏହି ସମୟଟିକୁ ଉପଭୋଗ୍ୟ କରେ । 

ନାନା ଜାତିପାଟକକୁ ଘେନି ଗୀ । ଗୀର ଧନୀ ସମ୍ଭ୍ରାନ୍ତ ଲୋକଟି ବି ବନ୍ୟା 
ସମୟରେ ନଭ ଦୁଇକୂଳ ଖାଇ ଚାରିଆଡ଼ ଢଳପୂର୍ଣ୍ଣ ହେବା ବେଳେ ହତାଶ ହୋଇ 
ପଡ଼େ । ସେତେବେଳେ ତାକୁ ସାହା, ସାହସ ଦିଏ କିଏ ? ଚଇତି ଘୋଡ଼ା ନାଚବେଳେ 
କେଉଟ ବୋଲେ - 

ନଣ ପଠା ତଳେ ଖରି 

ସାଆନ୍ତେ ହୋ ନର ପଠାତଳେ ଖରି 

ନଭ ଯେତେବେଳେ ଭରାଭରି 

ସାଆନ୍ତେ ହୋ 

ଛାତିରେ କରିବି ପାରି । 

ପାଞ୍ଚ ସାତ କୈବତ୍ତ ଯୁବକ 
ଯେତେବେଳେ ବାଉଁଶ ପାତିଆରେ ଗଢ଼ା ବାଶେଳୀଙ୍କ ପ୍ରତୀକ ଚଇତି ଘୋଡ଼ା 
ଆଗରେ ଗୀତ ଗାଇ ଗାଇ ରାଉତ, ରାଉତାଣୀ ହୋଇ ନାଚନ୍ତି, ସେତେବେଳେ 
ସେମାନେ ଗୋଟିଏ ଅଞ୍ଚଳର ନୁହଁ, ସମଗ୍ର ଓଡ଼ିଶାର ରୂପ ଦେଖନ୍ତି । ଝଙ୍କଡ଼ 
( କନକପୁର )ରୁ ମିଳିଥୁବା ଗୀତରେ ଅଛି । 
। ମା ବାଶେଳୀ କି ସିଦ୍ଧ ବାଶେଳୀ ମା 

ଲୋକ ସାହିତ୍ୟ ୭୫୧ 


କାକଟପୁରେ ତୋ .ଘର 

ମା କାକଟପୁରେ ତୋ ଘର 

କାହୁଁ ଆଣିଦେବି ଶ୍ଵେତମନ୍ଦାର ମା 

ସୋଲ ଙ୍ରୁଲେ ବିଜେ କର । 

ବାଉଁଶ ବତାରେ ତିଆରି ବାଶେଳୀ ତାର ଇଷ୍ଟ ଦେବତା । ସେ ତାଙ୍କୁ 
ଶ୍ଵେତମନ୍ଦାର ନ ଦେଇ ସୋଲ ଫ୍ରୁଲରେ ପୂଢିପାରେ । କିନ୍ତୁ ବାଉଶ ବତାରେ ଗଢ଼ା 
ସେଇ ଦେବୀ ତାକୁ ସମସ୍ତ ବିପଦରୁ ଉଦ୍ଧାର କରି, ଜୀବନର ଜୟଯାତ୍ରାରେ ସାମିଲ୍‌ 
କରାଇଦେଇ ପାରିବେ । 

ମା ବାଶେଳୀ କି ସିଦ୍ଧ ବାଶେଳୀ ମା 

ତୋ ଦେହେ ବାଉଁଶ ବତା 

ଫୁଲ ଚନ୍ଦନରେ ତୋତେ ମୁଁ ପୂଚିଛି 

ଜନନୀଲୋ ମାତ ଜନନୀଲୋ 

ତୁ ମୋର ଇଷ୍ଟ ଦେବତା । 

ମା ବାଶେଳୀ କି ସିଦ୍ଧି ବାଶେଳୀ ମା 

ଦୂବ କରିପାରୁ ଦାରୁ 

କାଟିଲା ମୁଣ୍ଡକୁ କଅଁଳାଇ ଦେଉ 

ଜନନୀ ଲୋ,ମାତ ଜନନୀ ଲୋ 

ସଙ୍କଟରୁ ପାରି କରୁ । 

ସେ ଯେମିତି ବାଉଁଶକୁ ଦେବତା କରିପାରେ ତାର ସେଇ ଦେବତା ମଧ୍ଯ 
ସେପରି ଦୂବକୁ ଦାରୁ କରିଦେଇ ପାରନ୍ତି । ମଲା ଲୋକକୁ ବଞ୍ଚାଇ ଦେଇପାରନ୍ତି । 
ତେଣୁ ତାର ଡର କାହାକୁ ? ଭୟ କାହାକୁ ? ବିଶ୍ଵାସର ଏହି ଦୃଢ଼ତା, ଜୀବନପଥରେ 
ତାକୁ ଅକ୍ୁତୋଭୟ ହୋଇ ମାଡ଼ିଯିବାର ବଳ ଦିଏ । 

କୌଣସି କୌଣସି ଅଭିଧାନରେ ଅଛି- ‹ ବାଶୁଳୀ ଚଣ୍ଡୀଙ୍କର ରୂପ ଭେଦ 
ବିଶେଷ, ବିଶାଳାକ୍ଷୀ ଦେବୀ !' କିନୁ ଉପରେ ବର୍ଣିତ ଅତିକଥା ଅନୁସାରେ ପ୍ରଳୟ 
ଢଳରେ ବିଷ୍ଣୁ ଯେଉଁ ବଟପତ୍ର ଉପରେ ଶୟନ କରିଥୁଲେ ସେ କ୍ରମେ ରୂପାନ୍ତ 
ଗ୍ରହଣ କରି କୈବର୍ତକୁଳର ଇଷ୍ଟଦେବୀ ବାଶୁଳୀ ବା ବାଶେଳୀ ରୂପେ ପୂଜା ପାଉଛନ୍ତି । 
ପୁଣି ବାଶେଳୀ କାନ ମୂଳର ମଳିରୁ ଜାତ । ଦାସରାଜାଙ୍କ ବଂଶଧର କୈବର୍ତମାନେ 
ତାଙ୍କର ପୂଜା କରୁଛନ୍ତି । ଏହିପରି ଆଉଚ୍ଚଣେ ଦେବତା-ରୁଦ୍ରପାଳ । ସେ 
କୁମ୍ଭକାରମାନଙ୍କର ଇଷ୍ଟଦେବତା । ହେମନ୍ତ ରତୁର ମାର୍ଗଶିର ମାସରେ ତାଙ୍କର 

ଲୋକ ସାହିତ୍ୟ ®୫ ୨ 


ପୂଜା ପଡ଼େ । ଏହି ବେଦବାହ୍ୟ ଦେବୀ ଦେବତାମାନେ ଲୌକିକ ବା ଲୋକଦେବତା । 
ସେମାନଙ୍କର ସୃଷ୍ଟି ଓ ମହିମା ବିଷୟକ ଅତିକଥା ଲୋକବିଶ୍ଵାସ ଉପରେ ତିଷ୍ଠି 
ରହିଛି । 

ଓଡ଼ିଶା ସାହିତ୍ୟ ଏକାଡ଼େମୀ ଦ୍ବାରା ପ୍ରକାଶିତ ଚକ୍ରଧର ମହାପାତ୍ରଙ୍କ ଦ୍ବାରା 
ସଙ୍କଳିତ ଉତ୍କଳ ଗ୍ରାମ୍ୟ ଗୀତ କଥା (୧୯୯୪ )ରେ କୁରାଳପଞ୍ଚମୀ ଓ ଓଢ଼ଣଷଷ୍ଠୀ 
କଥା ସନ୍ନିବେଶିତ ହୋଇଛି । ଏହାର ଲେଖକ ଭାବରେ ବଳରାମ ଦାସଙ୍କ ଓ 
ଦାଶରଥୁଙ୍କ ନାମ ଉଲ୍ଲେଖ ଅଛି । ଏହାଛଡ଼ା ଦୀନକୃଷ୍ଣଙ୍କ ନାମରେ ଭଣିତା ଖଣ୍ଡିଏ 
କୁରାଳପୁରାଣ ମଧ୍ଯ ରହିଛି । ଏଥୁରେ କୁରାଳ ବା କୁମ୍ଭକାର ଜାତିର ଉପ୍ପରି କୁମ୍ଭାର 
ଚକ୍ର ଓ ସେଥୁରେ ହାଣ୍ଡି, ମାଠିଆ ନିମାଣ ହେବାର କାହାଣୀ, କୁରାଳପଞ୍ଚମୀ 
ପାଳନ ବିଧ୍‌ ପ୍ରଭୃତି ବର୍ଣ୍ଣତ ହୋଇଛି । ମାରଗଁଶିର କୃଷ୍ଣପକ୍ଷ ପଞ୍ଚମୀ ଦିନ କୁମ୍ଭକାରମାନେ 
କୁରାଳପଞ୍ଚମୀ ପାଳନ କରନ୍ତି । ଓଡ଼ିଆ ପାଞ୍ଜରେ ଉଲ୍ଲେଖ ଥାଏ - 'ଅଦ୍ୟ କୁରାଳ 
ପଞ୍ଚମୀ, କୁମ୍ଭକାରମାନଙ୍କ ଚକ୍ରପୂଜା ।' 

ଏହି ଚକ୍ରପୂଜାର ଅନ୍ତରାଳରେ ଥୁବା କାହାଣୀ ହିଁ କୁରାଳ ପୁରାଣ । 
କୁରା।ଳପଞ୍ଚମୀ ଓ ଓଢ଼ଣଷଶ୍ଵି କଥାର ମୁଖ୍ୟ ବିଷୟବସ୍ତୁ ଏହି କାହାଣୀଟି 
କୁମ୍ଭକାରମାନଙ୍କ ମଧ୍ଯରେ ଚଳୁଥୁବ । ପରବର୍ତୀ କାଳରେ ଭାଗିରଥୁ, ଦୀନକୃଷ୍ଣ 
ଦାସ, ବଳରାମ ଦାସ ଆଦି କବିମାନେ, ଏହାକୁ ସଂଗ୍ରହ କରି ସଜାଡ଼ି ପୁରାଣ 
ରୂପଦେଇ ରଚନା କରିଥୁବା ଭଳି ମନେହୁଏ । ଏହି ପୁରାଣ ବା ପୌରାଣିକ 
କିଂବଦନ୍ତି ଅନୁସାରେ କୁମ୍ଭାର ଜାତିର ଆଦିପୁରୁଷ ରୁଦ୍ରପାଳ ବିଷ୍ଣୁଙ୍କ କପାଳର 
ଝାଳରୁ ଜନ୍ମ ହୋଇଥୁଲେ । 

କୈବଭ୍ତ ବିଷ୍ଣୁଙ୍କ କାନମୂଳ ମଳିରୁ ଜନ୍ମ ହେବା, କୁମ୍ଭାର ବିଷ୍ୁଙ୍କ କପାଳର 
ଝାଳରୁ ଜନ୍ମ ହେବାର ଅତିକଥା ବା ପୁରାଣକଥା (//1,/1)) ମୂଳତଃ ଲୋକସାହିତ୍ୟର 
ଅନ୍ତର୍ଗତ । ପୁରାଣ ପ୍ରଭୂତି ରଚିତ ହେବା ପୂର୍ବରୁ ଜାତିପାଟକ ବନ୍ଧା ଓଡ଼ିଆ ସମାଚ୍ଚରେ 
ବିଭନ୍ନ ଢାତିର ସୃଷ୍ଟି ଓ ମାହାତ୍ମୀକୁ ନେଇ ଅନେକ ଅତିକଥା ବା ପୁରାଣକଥା 
ଲେ।କମୁଖରେ ଚଳୁ ଥୁଲ। । ତାହା କୌଣସି ବିଶିଷ୍ଟ ପ୍ରତିଷ୍ଠତ କବି ବ। 
ପୁରାଣକାରମାନଙ୍କ ହାତରେ ଲିପିବଦ୍ଧ ନ ହେଲେ ସୁଦ୍ଧା ଆଞ୍ଚଳିକ, ଗୌଣ କବିମାନେ 
ଏ ଦିଗରେ ଉଦ୍ୟମ କରିଥୁବାର ଲକ୍ଷ୍ୟ କରାଯାଏ । ସାହିତ୍ୟର ଉତ୍କର୍ଷ ଦିଗରୁ ନ 
ହେଲେ ମଧ୍ଯ ଜାତିର ସାଂସ୍କୃତିକ ପରମ୍ପରାକୁ ଚିହ୍ନିବାରେ ଏଗୁଡ଼ିକ ସହାୟକ 
ହୋଇଥାନ୍ତି । ପ୍ରତ୍ୟେକ ଜାତି ବିଷ୍ଣୁଙ୍କର ଅଂଶ, ଏହି ଭାବନା କୈବର୍ର ଏବଂ କୁରାଳ 
ଜ୍ଚାତିର ସୃଷ୍ଟି ସଂପର୍କୀୟ ଅତିକଥା ବା ପୁରାଣକଥାରେ ଜଣାଯିବା ସଙ୍ଗେ ସଙ୍ଗେ 

ପ୍ରତି ବର୍ଷ ନିର୍ଦିଷ୍ଟ ତିଥୁ ଓ ସମୟରେ ଉତ୍ସବ ଆମୋଦରେ ଏହାର ଅନୁଭବ ଓ 
ଅନୁଷ୍ଠାନ ପ୍ରଣିଧାନଯୋଗ୍ୟ । 
ପେଟ ପୋଷିବା ପାଇଁ ମଣିଷ ପାତାଳରୁ ଆକାଶ ଯାଏଁ ଅନେଇଛି । 

କୃଷିବିଦ୍ୟାରୁ ଜ୍ୟୋତିର୍ବିଦ୍ୟା ଯାଏଁ ସାଧନା କରୁଛି । ଯେଉଁ ସାପକୁ ଦେଖ୍‌ ଲେ 
ମଣିଷ ଡରେ, ମୃତ୍ୟୁର ଦୂତ ବୋଲି ଭାବେ, ସେଇ ମଣିଷ ପୁଣି ସାପକୁ ଧରି 
ପୋଷା ମନେଇ ନାନା ଢଙ୍ଗରେ ଖେଳାଇ ନଚାଇ ଜନମନ ରଞ୍ଜନ କରି ପେଟ 
ପୋଷେ । କୁଆଖାଇ ନଣ କୃଳର ପଟିଆ ଗୀର କେଳାମାନେ ସାନ ବଡ଼ ନାନା 
ଆକାରର ପେଡ଼ିରେ ତାଲିମ ଦେଇଥୁବା ସାପ ଏବଂ ଗୋଟିଏ ପେଡ଼ିରେ ତାଲିମ୍‌ 
ଦେଇଥୁବା ମୂଷା ଧରି ନାନା ସ୍ଥାନରେ ବୁଲି ଖେଳ ଦେଖାନ୍ତି । ଶ୍ରୀକୃଷ୍ଣ କାଳିନ୍ଦୀ 
ହ୍ରଦରୁ ସୁବଣ୍ରପଦ୍ନ ତୋଳିବା ଓ କାଳୀୟଦଳନ କରିବା କାହାଣୀ କଳ୍ପନା କରି 
ପଦ୍ମତୋଳା ଗୀତ ବୋଲି କେଳା ସାପ ଖେଳାଏ । ସାପ ପେଡ଼ିରୁ ବାହାରି ସାପୁଆ 
କେଳାର ହାତ ହଲାଇବା ଭଙ୍ଗୀ ଓ ଗୀତର ତାଳେ ତାଳେ ଫଣା ଟେକି ଅଙ୍ଗ 
ହଲାଏ | 

କଂସର ଘରଣୀ, ପଦ଼ାବତୀ ରାଣୀ 

ସେ କଲା ଧନିତିରୀ ଓଷା, କି ଗୋବିନ୍ଦ ହରି | 

କଂସର ଆଦେଶ ପଦ୍ମ ତୋଳିଗଲେ 

ବନମାଳି, କି ଗୋବିନ୍ଦ ହରି । 


କାଳିନ୍ଦୀ ହୃଦରେ ପଶନ୍ତି ବନମାଳୀ 

ଶ୍ରୀପଦେ ଦଂଶିଲାକ କାଳୀ, କି ଗୋବିନ୍ଦ ହରି । 

ବିଷ କ୍ଵାଳାରେ ହ୍ରଦର ଜଳରେ 

ବଳଦେବ ଆସି ଧଇଲେକ ତୋଳି, ବି ଗୋବିନ୍ଦ ହରି । 

ଗରୁଡ଼ ସୁମରନ୍ତେ ଅମୃତ ଆଣିଲାକ ତୋଳି, କି ଗୋବିନ୍ଦ ହରି | 

ସିଞ୍ଚନ୍ତେ ବଳଦେବ ଉଠିଲେ ବନମାଳୀ, କି ଗୋବିନ୍ଦ ହରି । 

ହରି ବୋଇଲେ ଯିବି ତରି । 

ଯେଉଁ କୃଷ୍ଣ କାଳିନ୍ଦୀ ହ୍ବଦରେ କାଳୀୟକୁ ଆହତ କରିଥୁଲେ,ସେଇ 
କୃଷ୍ଣ ଯେ ବିଷ୍ଣୁ ଏବଂ ଗରୁଡ଼ ତାଙ୍କର ବାହନ, କେଳା ଏହା ଜାଣେ । ତେଣୁ ସେ 
ସାପ ଖେଳାଇଲା ବେଳେ ଗୋବିନ୍ଦ, ହରିଙ୍କୁ ବନ୍ଦନା କରି ସାପଙ୍କୁ ଖେଳାଏ । 
ହାତକୁ ମୁଠାକରି ସାପର ଫଣା ହଲାଉଥୁଲାବେଳେ ନାଗେଶ୍ବର ବଜାଉଥାଏ । 

ଲୋଜ ସାହିତ୍ୟ ® ୫ ୪ 


ଅଥବା ଗାଉଥାଏ- 


ବନ୍ଦିଲି ଘାଟ ବାଟ ବନ୍ଦିଲି ଚଉଁପେଣ୍ଠ ବନ୍ଦିଲି ଜଗତ ମାଟି 
ତୋତେ ଚାହିଁ ପ୍ରଭୁ ବନ୍ଦନା କରୁଛି, ନ ଫିଟିବ ଦାନ୍ତ, ପାଟି 
କି ଗୋବିନ୍ଦ ହରେ । 
କିନ୍ଥ ଯଶୋଦାଙ୍କ ମାତୃ ହୃଦୟ ତ ଏକଥା ବୁଝେନି । ତେଣୁ ତାଙ୍କ ହୃଦୟ ଭୟ ଓ 
ବ୍ୟାକୁଳତାରେ ଅଥୟ ହେଉଥାଏ । ତା ମଧ୍ଯ କେଳାର ପଦ୍ମତୋଳାରେ ପ୍ରକାଶ 
ପାଇଛି । 
ମାତା ଯଶୋବନ୍ତୀ କାନ୍ଦି କହୁଛନ୍ତି ପୁତ୍ରରେ କି ବୁଦ୍ଧି କ 
କାଳିନ୍ଦୀ ହ୍ରଦେ ବିଷର ଲହରୀ କେମନ୍ତେ ପଦ୍ମ ତୋଳି 
କି ଗୋବିନ୍ଦ ହରେ । 
ଭୟ ନୁହେଁ ଅଭୟ, ଅଶ୍ରୁଦ୍ଧା ନୁହେଁ ଶ୍ରଦ୍ଧା, ନିରୁତ୍ସାହ ନୁହେଁ ଉତ୍ସାହ ସୃଷ୍ଟି କରିବା 
ସାହିତ୍ୟ ଓ ସଂସ୍କୃତିର ବାତ୍ତା ଓ ପ୍ରେରଣା । ମା'ଙ୍କୁ ଅଭୟ ଦେଇ କୃଷ୍ଣ କହୁଛନ୍ତି- 


ରିବୁ 
ବୁ 


ବୋଲନ୍ତି ନନ୍ଦସୁତ ଶୁଣ ଆଗୋ ମାତ ସକଳେ ଭାଳ କାହିଁକି 
ଆମ୍ଭେ ଦୁଇ ଭାଇ ପଦ୍ମ ତୋଳି ଯିବୁ ବରୁଣ କାଳିନ୍ଦୀରୁ ଯାଇ 
କି ଗୋବିନ୍ଦ ହରେ । 
ଗୋବିନ୍ଦ କାଳିନ୍ଦୀ ହ୍ରଦରେ ପଶି ପଦ୍ମପତ୍ର ଉପରେ ଚାଲିବାର ବଣ୍ତନା କରାଯାଇଛି 
ଓ ତା ସହିତ ନାଗକୁଳ ଓ କାଳୀୟର ଭୟ ଓ ଦଂଶନର ବଣ୍ଣ୍ରନାରେ ଅଛି- 


ପଦ୍ମ ପତ୍ରରେ ହରିଚାଲନ୍ତି ବନମାଳୀ ପୟରେ ନଲାଗଇ ପାଣି 
ଏକ ଏକ ନାଗକୁ ଲକ୍ଷେ ଲକ୍ଷେ ନାଗ ବେଢ଼ି ଅଛନ୍ତି ନାଗୁଣୀ 
କି ଗୋବିନ୍ଦ ହରେ । 

କେଉଁ ନାଗ ମାଇଲେ କେଉଁ ନାଗ ପଳାଇଲେ 

କେଉଁ ନାଗ ଯାଇ କାଳୀକି କହିଲେ । 


ଶୁଣ ଶୁଣ କାଳୀ ଅପୂର୍ବ କଥା 
ପୁଷ୍ପ ତୋଳୁ ଅଛି ନନ୍ଦର ବେଟା । 
ଏହା ଶୁଣି କାଳୀ ହୋଇଲା ପ୍ରଖର 

ଲୋକ ସାହିତ୍ୟ ୫ ୫୫ 


ଯାଇ ମିଳିଲା ପାତାଳ ତିନିପୁର । 
ସାତ ତାଳ ପାଣି ଚଉଦ ତାଳ ପଙ୍କ 
ତହିଁ ତଳେ ବିଷ କୁଣ୍ଡ 
କି ଗୋବିନ୍ଦ ହରେ । 
ତିନି ଧାର ବିଷ କାଳୀ ଆଣିଲା ମୁଖେ ଧରି 
ରଙ୍ଗ କଠାଉ ଧରି ବିଚିତ୍ର କଠାଉ ମାଡ଼ି କାଳୀ 
ଦଂଶିଲା ତାଙ୍କ ପୟରେ 
କି ଗୋବିନ୍ଦ ହରେ । 
ଏହାପରେ କ”ଣ ହେଲା ? କେତେକ ଗୀତରେ ବଣ୍ଡିତ ହୋଇଛି 
ସ୍ବର୍ଗରୁ ଦେବତାମାନେ ଆସିଲେ, କନକଦ୍ବୀପରୁ ଗରୁଡ଼ ଆସିଲେ । ପୁଣି କେଉଁ 
ଗୀତରେ ବର୍ଣ୍ଣନା ଅଛି - 
ଗରୁଡ଼ ସୁମରନ୍ତେ ଅମୃତ ଆଣିଲେକ ତୋଳି, କି ଗୋବିନ୍ଦ ହରି 
ସିଞ୍ଚନ୍ତେ ବଳଦେବ ଉଠିଲେ ବନମାଳୀ, କି ଗୋବିନ୍ଦ ହରି 
ହରି ବୋଇଲେ ଯିବି ତରି । 
ଏପରି ବଳରାମ ନିଜେ ଗାରୁଡ଼ିମନ୍ତ୍ର ପଢ଼ି ବିଷରୁ ଉଡ଼ାଇ ଦେଇଥୁବାର, 
ବଣ୍ତୂନା କରୁ କରୁ, କେଳାଟି କେବେ କେବେ ତା ପେଡ଼ିର ଗେଣ୍ଡାଖିଆ ତମ୍ପକୁ 
ବେଳେ ବେଳେ ଖେଳିବାକୁ, ଗେଣ୍ଡା ଖିଆ ପାଟି ଦେଖାଇ ଦେବାକୁ ଉତ୍ସାହିତ 
କରେ । 
ବଳରାମ ଯେ ତହିଁ ଗାରୁଡ଼ି ମନ୍ତ୍ର ପଢ଼ି 
ବିଷକୁ ଉଡ଼ାଇଣ ଦେଲେ 
ରାମ ଯେ ବଳରାମ ପଦ୍ମଫୁଲ ଧରିଣ 
ଘରକୁ ଲେଉଟିଣ ଗଲେ, କି ଗୋବିନ୍ଦ ହରେ । 
ସାତ ତାଳ ପାଣିରେ ଭାଇ ଚଉଦ ତାଳ ପଙ୍କ 
ତା ଭିତରେ ଖେଳା କରୁଛି ମୋ ଗେଣ୍ଡା ଖିଆ ତମ୍ପ 
କି ଭେଲେ-ଭେଲେ | 


ପୁଣି, କେଳା କେବେ ବାରମାସି ପଦ୍ତୋଳା ଗାଏ | ମାର୍ଗଶିରରୁ କାର୍ରିକ 
ପର୍ଯ୍ୟନ୍ତ ରାମକୃଷ୍ଣଙ୍କର ବିଭିନ୍ନ ଉତ୍ସବର ବର୍ଣ୍ଣନା କରି କରି ସାପକୁ ଖେଳାଏ । 
ପଟିଆରୁ ମିଳିଥୁବା ବାଭମାସି ପଦ୍ମତୋଳାର ଶେଷ ପଦଟି- 

ଲୋକ ସାହିତ୍ୟ @ ୫୬ 


କାର୍ରିକ ବାରମାସି କାଖରେ କୁମ୍ଭ ଧରି 

ରାଧ୍କା ହୋଇଲେ ପ୍ରବେଶ 

କି ଗୋବିନ୍ଦ ହରି । 

କେଉଁଠି ଉତ୍ତର ପ୍ରଦେଶର ବୃନ୍ଦାବନ, କେଉଁଠି ଓଡ଼ିଶାର କୁଆଖାଇ ନଭ: 
କୂଳରେ ପଟିଆ ଗା, କାହିଁ ଦ୍ବାପରଯୁଗ କାହିଁ ଆଜିର ସମୟ ! ଭୌଗୋଳିକ ଓ 
ସମୟର ଦୂରତା ମନୋଭୂମିରେ ଏକାକାର ହୋଇଯାଇଛି । ଏହା ହିଁ ଭାରତୀୟ 
ସଂସ୍କୃତି । ଭାରତୀୟ ସାହିତ୍ୟରେ ଭାରତୀୟତା । ସମଗ୍ର ଭାରତକୁ ଗୋଟିଏ 
ମନୋଭୂମିରେ ନ ଦେଖ୍‌ଲେ ଏହାକୁ ଅନୁଭବ ଓ କଳ୍ପନା କରିବା ସମ୍ଭବ ନୁହେଁ । 


କେଳା।ର ପେଡ଼ିରେ ଗୋବିନ୍ଦ 
ମୂଷାଟି ମଧ୍ଯ ତାର ଖେଳ ଦେଖାଏ । ଭୂମି ଓ 
କେଳାର ପାପୁଲି ତାର ରଙ୍ଗମଞ୍ଚ । କେବେ 
କେବେ ଏଣିକି ତେଣିକି ଅନାଇଁ ଅନାଇଁ ଧାଇଁ 
ଧାଇଁ ଆସେତ କେବେ ଟାଉ ଟାଉ କରି ବେଗେ 
ବେଗେ କରି ପାଣି କାଢ଼େ , କେବେ ଅବା 
ଧୀରେ ଧୀରେ ଏଣିକି ତେଣିକି ମୁହଁ ବୁଲାଇ ବୁଲାଇ ପାଣି କାଢ଼ୁଥାଏ । 

ଶାଶୁଘର ବୋହୂ ହୋଇ ଗୋବିନ୍ଦ ମୂଷା କେମିତି ଚଳେ ତାହା କଳ୍ପନା 
କରି କେଳା ଗୀତ ବୋଲେ ଓ ମୂଷାକୁ ଖେଳାଏ । ଏହି ଦୃଶ୍ୟଟି ଦେଖବାକୁ 
ଯେମିତି କୌତୁକ ଲାଗେ ତାକୁ ଭାଷାରେ ପ୍ରକାଶ କରିହେବ ନାହିଁ । ଗୀ ଦାଣ୍ଡରେ 
ଭାଲୁ ନଚାଇବା ମାଙ୍କଡ଼ ନଚାଇବା ଲୋକ ବି ବୁଲୁ ଥାଆନ୍ତି, ସେମାନଙ୍କୁ ନଚାଇବା 
ବେଳର ଗୀତ ଓ ବାକ୍ୟ ଭାବ ଉଦ୍ଦୀପକ ଓ କୌତୁକପ୍ରଦ । 

ମନୁଷ୍ଯ ସହିତ ଜୀବଜଗତର ସଂପର୍କ ବିଭିନ୍ନ ଓ ବିଚିତ୍ର । କେଉଁଠି 
ଜୀବଜଗତ ଓ ପ୍ରକୃତି ତା ସହିତ ସହଯୋଗ କରିଛି ତ କେଉଁଠି ସେ ତା ପାଖରେ 
ଉପାସନା ଲାଗି ଛିଡ଼ା ହୋଇଛି । କେଉଁଠି ବନ୍ଧୁତା ହୋଇଛି ତ କେଉଁଠି ଶତ୍ରୁତା, 
ପୁଣି ସାଲିସ୍‌ ଓ କ୍ଷମା, ମୀମାଂସା ହୋଇ ଯାଇଛି । ଲୋକ ସାହିତ୍ୟରେ ବହୁ 
ବିଶ୍ବାସଧାରା ବହୂ ଚଳଣିର ସଙ୍ଗମ ହୋଇଛି । ଗଞ୍ଜାମ ଜିଲ୍ଲାର ବୁଗୁଡ଼ା, ଶେରଗଡ଼, 
ଖଲିକୋଟ ଅଞ୍ଚଳର ନାଗଲ ଚତୁର୍ଥୀ ବ୍ରତକଥାରେ ଅଛି- 

‹ ଲକ୍ଷ୍ୟ ଶ୍ରୀ ସାଧବ ଭାର୍ଯ୍ୟା ନାଗମାତା ତୁଲେ ସଙ୍ଗାତ ବସିଥୁଲା । ନାଗମାତା 
ବୋଇଲେ ସଙ୍ଗାତ ମୁଁ ପୁରୁଷୋତ୍ତମ ଯିବି ଗୁଣ୍ଡିଚା ଯାତକୁ । ମୋ ଡିମ୍ବ ସାତଗୋଟି 

ଲୋକ ସାହିତ୍ୟ ୭ ୫୭୬ 





ଭଲଠାବ କରି ରଖୁଥା ।' ନାଗମାତା ଯାତ ଦେଖ୍‌ଗଲେ ! ଜାତ ଦେଖ୍‌ ପୁରୁଷୋରମରୁ 
ଫେରିଲେ । କିନ୍ଛୁ, ଦେଖୂଲେ ସାଧବାଣୀ ଜିମା ଦେଇଯାଇଥିୁବା ଡିମ୍ବ ସାତୋଟି 
କାଞ୍ଜଆ ହୋଇ ଯାଇଛି । ସେ କୋପ କଲେ । ଘରକୁ ଯାଇ ଡିମ୍ବ ଫୁଂଟାଇଲେ । 
ଗୋଟିଏ ଡିମ୍ବରୁ ଖଣ୍ଡି ନାଗୁଣୀଟିଏ ବାହାରିଲା । ନାଗମାତା ତାକୁ ଲଗାଇ ସଙ୍ଗାତ 
ଉପରେ ଦାଉ ସାଧଲେ | ସାଧବାଣୀର ଛଅପୁଅ ବିବାହ ପରେ ମଧୁଶଯ୍ୟା ରାତିରେ 
ଖଣ୍ଡି ନାଗୁଣୀ ଦଂଶନରେ ମଲେ । ସାଧବାଣୀ ଜାଣିଲା ତା ସଙ୍ଗାତୁଣୀ ନାଗମାତା 
ପ୍ରତିଶୋଧ ନେଉଛି । ସେ ସାନପୁଅକୁ ଡରରେ ବାହା କଲାନି । କିନ୍ତୁ ସାନପୁଅ 
ନିଜେ ନିଜେ ରାଇଜର ରଜା ଝିଅକୁ ବାହା ହୋଇ ପଡ଼ିଲା । ବୋହୂଟି ରୂପ, ଗୁଣ, 
ବୁଦ୍ଧିରେ ବଡ଼ ସରସ । ସାଧବାଣୀ ଯେତେବେଳେ ବୋହୂକୁ ତା ଭୟ ଓ ଆଶଙ୍କାର 
କଥା କହିଲା, ସେତେବେଳେ ବୋହୂ ତାର ଉପାୟ ପାଞ୍ଚୁ, କେତେବେଳେ କ'ଣ 
କରିବ ସ୍ଥିର କଲା ! ଶାଶୁକୁ ଦମ୍ଭ ଦେଇ କହିଲା- ଡର ନାହିଁ, ସବୁ ସଜାଡ଼ି ହୋଇଯିବ । 


ସାନ ବୋହୂ କହିବା ଅନୁସାରେ ରନୁ ଖଟ ଉପରେ କଦଳୀ ଗଛ ସଜକରି 
ଶୁଆଇ ଦିଆଗଲା । ସତେ ଯେମିତି ମଣିଷଟିଏ ଶୋଇଛି । ସେଠି ଚନ୍ଦନ, ପ୍ରୁଲ 
ପାନ ରଖାଗଲା । ଦୁଧସର ଓ କଦଳୀ ଚକଟା ରଖାଗଲା, ରୂପା ଫରୁଆଟି 
ରଖାଗଲା । 


ରାତିରେ ଖଣ୍ଡି ନାଗୁଣୀ ଆସିଲୀ । ଆଗଥର ପରି ଖଟ ଉପରେ ପଡ଼ି 
ଦଂଶନ କଲା, ଦଂଶନ ପରେ କ୍ଷୀରତକ ପିଇଲା ବେଳକୁ ବୋହୂ ତାକୁ ରୂପା 
ଫରୁଆରେ ବନ୍ଧନକରି ରଖ୍‌ଲା । ନାଗମାତା ଏକଥା ଜାଣି ଆସିଲେ । ବୋହୂ ତାଙ୍କ 
ପାଦତଳେ ପଡ଼ି ନିଉଛାଳିକଲ। । ନାଗମାତା ଆଶୀର୍ବାଦ କଲେ -ଆଲୋ!, 
ଅଇସୁଲକ୍ଷଣୀ ହୋଇ ପୁତ୍ରବତୀ ହୁଅ । ବୋହୂ ବୋଇଲା ' “ମୋ ଗିରସ୍ତ ମଲା, 
ଅଇସୁଲକ୍ଷ ଣି ହୋଇ ପୁତ୍ରବତୀ ହେବି କିପରି ? ତୁମ୍ଭର ବଚନ ତ ବିଅର୍ଥ ହୋଇଲା ।'” 
ନାଗମାତା ଏହା ଶୁଣି ତାଙ୍କ ପୁଅ ଖଣ୍ଡି ନାଗୁଣିକୁ ମାଗିଲେ । ବୋହୂ ଦୁଧସର, 
କଦଳୀ ବଢ଼ାଇଦେଲା । ବହୁତ ସେବା କଲା, କହିଲା “ମୋ ଦେଢ଼ଶୁରମାନଙ୍କୁ 
ଦିଅ । ମୋ ଗ୍ବହସ୍ଥକୁ ଦିଅ ।”” ନାଗୁଣି ବୋଇଲା " ' ସେମାନେ ଭସ୍ମ ହେଲେଣି | 
ଏବେ କାହୁଁ ଆଣିବି ?”', ‹‹ନ ଦେଲେ ତୋହରି ଉପରେ ହତ୍ୟା ଦୋଷ ଦେଇ 
ମରିବି । ତୁ ବୋଇଲେ, ଭସ୍ମ ଅଙ୍କୁରଇ, ତୁ ନଦେଲେ ତୋ ପୁଅକୁ କାହୁଁ ଦେବି ।' 
ନାଗୁଣୀ ସାନବୋହୂ କଥାରେ ତା ଛଅ ଦେଢ଼ଶୁର, ତା ସ୍ବାମୀଙ୍କୁ ଫେରାଇ ଦେଲା | 
ସେଦିନ କାରକ ଶୁକ୍ଳ ଚଉଠି, ସେଇ ତିଥୁରେ ଉଇହୁଙ୍କା ପାଖରେ ନାଗପୂଜା କଲେ 

ଲୋକ ସାହିତ୍ୟ ୭୫ ୮ 


ଅନ୍ନକଷ୍ଟ ଭୋଗିବାକୁ ହୁଏ ନାହିଁ । ଅପୁତ୍ରିକ ପୁତ୍ର ପାଏ । ନାଗୁଣି ସାନବୋହୂକୁ 
ନାଗଲ ଚଉଠି ବ୍ରତ ବିଧ୍‌ ଜଣାଇ ପାତାଳପୁରକୁ ଚାଲିଗଲେ । 


ପାତାଳପୁରରେ ନାଗଲୌୋକ । ସେଠି ନାଗୁଣୀ ମାତା, ନାଗ ଆଗରେ 
ସବୁକଥା ଜଣାଇଲେ । ନାଗ ଏହା ଶୁଣି କୋପ କଲା । ସାଧବବୋହୂକୁ ସବଂଶ 
ନାଶ କରିବ ବୋଲି ସ୍ଥିର କଲା । ତା ଇଶାଣ ପାଖରେ ଲୁଟି ରହିଲା । ସାନ ବୋହୂ 
ଏହା ଜାଣି ପାରିଲା । ସେତେବେଳେ ତା ଯା 'ମାନେ ଖାଇ ବସିଥୂଲେ | ସେମାନେ 
ସାନବୋହୂର ପ୍ରଶଂସା କଲେ । ସାନବୋହୂ କହିଲା-- ମୋ ଛୋଟାଭାଇ ଭଲ 
ଥାଉ। ମୋ ବୁଢ଼ାବାପା ଭଲ ଥାଉ । ମୋ ନାଗୁଣି ଆଇ ଭଲ ଥାଉ । 
ସେମାନେ ଭଲରେ ଥୁଲେ ମୋର କିଛି ଅସୁବିଧା ହେବନି ।” ନାଗରାଜା ସାଧବ 
ସାନବୋହୂର କଥା ଶୁଣି ଖୁସିହେଲେ । ନାଗରାଜା ଓ ନାଗମାତାଙ୍କ କୃପାରୁ 
ସାଧବଘର ଭଲରେ ରହିଲେ । ସେମାନେ ସାଧବ ସାନବୋହୂକୁ ଧନ, ରନ, 
ନୂପୁର ଓ ନାନା ଅଳଙ୍କାର ଦେଲେ [ 


ପାତାଳର ନାଗଲୋକ ସହିତ ମତ୍ତ୍ୟର ମଣିଷର ଏହି ସମ୍ପକ, ବନ୍ଧୁତା, 
ରାଗରୋଷ, କ୍ଷମା ଓ ସାହାଯ୍ୟର କାହାଣୀ ଲୋକ ବିଶ୍ବାସରେ ପ୍ରତିଷ୍ଠିତ ହୋଇଛି । 
ଯେଉଁମାନେ ବିଶ୍ଵାସ ଓ ଶ୍ରଦ୍ଧାର ସହିତ କାର୍ଭିକ ଶୁକ୍ଳ ଚଉଠିରେ ଏହି ବ୍ରତଟି 
ପାଳନ କରନ୍ତି, କାହାଣୀଟି କହନ୍ତି ଓ ଶୁଣନ୍ତି ସେମାନଙ୍କ ପାଇଁ ଏହା ପବିତ୍ର 
କାହାଣୀ, ପୁରାଣ ପରି ପବିତ | ଏହି ମିଥ୍‌ (/#,1୮ ) ବା ଅତି କଥାରେ ଆମେ 
ଦେଖୁଛୁ-ମନୁଷ୍ଯ ଓ ଜୀବ ଲୋକର ସମ୍ପର୍କ ଉପରେ ଭିନ୍ନ ଏକ ଦୃଷ୍ଟି କୋଣ । 
କାହାଣୀଟିର ସଂଗଠନ, କାହାଣୀର ଶବ୍ଦ ଓ ବାକ୍ୟ ବ୍ୟବହାରରେ ସ୍ଵ ତନ୍ତ୍ରତା 
ଅଛି । ଗଞ୍ଜାମର କେଉଁ ପଲ୍ଲୀଗ୍ରାମର ସାଧବାଣୀଘରୁ ନାଗମାତାଙ୍କର ଜଗନ୍ନାଥଙ୍କ 
ରଥଯାତ୍ରା ଦେଖୂବା ପାଇଁ ପୁରୀ ଆସିବା, ସେଠାରୁ ଫେରି ସାଧବାଣୀ ପାଖରେ 
ସାଇତି ଆସିଥୁବା ଅଣ୍ଡା, ଅର୍ଥାତୃ ସନ୍ତାନ ସମ୍ଭାବନା ଓ ତୀର୍ଥ ବ୍ଯର୍ଥ ହେବା, 
ପ୍ରତିଶୋଧନେବା ପୁଣି କ୍ଷମା ଦେଇ ସଙ୍ଗାତ ସାଧବାଣୀ ଓ ପରିବାର ସହିତ 
ଭୁଲବୁଝାମଣା ସମାଧାନ କରି ଦେବା, ମଞ୍ଚପୁରରୁ ପାତାଳ, ପାତାଳରୁ ମଞ୍ଚପୁର 
ଯାତାୟାତର ବଣ୍ତନାରେ ପ୍ରକୃତି ଓ ସଂସ୍କୃତି, ସରୀସ୍ପ ଜଗତ ଓ ମନୁଷ୍ୟ ଜଗତର, 
ଭୂପୃଷ୍ଠ ଓ ଭୂତଳର ସଂପର୍କ ଓ ବୁଝାମଣାର ସଂକେତ ଅଛି । ଲୋକଚିତ୍ତର ଏହି 
ଉଡ଼ାଣର ପିଛା ନଧରିଲେ, ଏବଂବିଧ ଅତିକଥାର ମମ ଉଦ୍‌ଘାଟନ ସହଚ୍ଚ 
ହେବ ନାହିଁ । 

ଲୋକ ସାହିତ୍ୟ ୭୫୯ 


ଉପର ବର୍ଣ୍ଣିତ କାହାଣୀର କଥାଂଶ ' ନାଗମାତା ପୁରୁଷୋଭମ ଗୁଣ୍ଡିଚାଯାତ 
ଦେଖଵଯିବା”କୁ ଓଡ଼ିଶାର ଧର୍ମ ପରମ୍ପରା ସହିତ ମିଶାଇ ବିଚାର କଲେ, ଏହାର 
ତାପପର୍ଯ୍ୟ ବୁଝିହେବ । ଗୁଣ୍ଡିଚାଯାତର ବଳରାମ, ସୁଭଦ୍ରା ଓ ଜଗନ୍ନାଥଙ୍କ ଭିତରୁ 
ବଳରାମ ଶେଷନାଗଙ୍କର ଅବତାର, ଏହି ଦୃଷ୍ଠିରୁ ନାଗମାତାଙ୍କର ଗୁଣ୍ଡିଚାଯାତକୁ 
ଆସିବା ଓ ନାଗଧର୍ମ ସହିତ ଜଗନ୍ନାଥଧର୍ମର ସମ୍ପର୍କ ବିଚାର କରାଯାଇପାରେ । 
ଏହି ପ୍ରସଙ୍ଗରେ ବିଶିଷ୍ଟ ଏତିହାସିକ ଡକ୍‌ର କୃଷ୍ଣଚନ୍ଦ୍ର ପାଣିଗ୍ରାହୀ ଯାହା ଲକ୍ଷ୍ଯ 
କରିଛନ୍ତି, ତାହା ଦେଖାଯାଉ | ସେ ଲେଖୁଛନ୍ତି- '‹ ବୈଦିକ ଧର୍ମ ପାଚୀନ ଭାରତର 
ଏକମାତ୍ର ଧର୍ମ ନୁହେଁ । ବହୁଧର୍ମର ସମନ୍ଵୟରେ ହିନ୍ଦୁଧର୍ମ ପରିପୁଷ୍ଟ ହୋଇଛି । 
ରଣପୁରର ମଣିନାଗ ଆଚ୍ଚି ମୈନାକ ଦେବୀ ନାମରେ ପୂଜା ପାଆନ୍ତି । ବାଣପୁରରୁ 
ନାଗମୂରଭି ଆବିଷ୍କୃତ ହେଉଛି । ନାଗଉପାସନା ଧ୍ଵଂସ କରି ବ୍ରାହ୍ମଣମାନେ ଶାସ୍ତ୍ର 
ପୁରାଣରେ ପ୍ରକାଶ କଲେ ଯେ ସେମାନଙ୍କର ଦେବତା କୃଷ୍ଣ- ବାସୁଦେବ ସପ୍ତଫଣା 
ବିଶିଷ୍ଟ କାଳୀୟ ନାଗକୁ ବଳିଦେଲେ । ନାଗ ଉପାସନା କିନ୍ତୁ ସମ୍ପୂର୍ଣ ମଲା ନାହିଁ । 
କୃଷ୍ଣଙ୍କ ବଡ଼ଭାଇ ବଳରାମଙ୍କ ମସ୍ତକରେ ସପ୍ତଫଣା ଟେକି ଦେଇ ବ୍ରାହ୍ମଣମାନେ 
ଜନସାଧାରଣଙ୍କ ମନରେ ବହୁଦିନ ପର୍ଯ୍ୟନ୍ତ ନାଗମୂଭି ଭ୍ରମସୃଷ୍ଟି କରି ରଖ୍‌ଲେ 
ଏବଂ ପରିଶେଷରେ ନାଗମାନଙ୍କୁ ଉପଦେବତ। କରି ମନ୍ଦିର ଇତ୍ୟାଦିରେ 
ସ୍ଥାନଦେଲେ' ' ( ପ୍ରବନ୍ଧ ମାନସ ପ୍ରଥମ ସଂସ୍କରଣ ୧୯୭୨ ପୃଷ୍ଠା-୧୭୫) । ଏହି 
ଆଲୋଚନାରୁ ଲୋକସାହିତ୍ୟ ଅନ୍ତର୍ଗତ ଓଷାବ୍ରତ କଥାଗୁଡ଼ିକର ଗୁରୁତ୍ଵ ଅନୁଭବ 
କରିହେବ | 


ଲୋକକଥାର ଗଢ଼ଣ ଓ ଭାଷାରେ ସ୍ଵତନ୍ତ୍ରତା ଅଛି । ସେହିପରି ଏଥୁରେ 
ସଂକ୍ଷେପରେ କହିଦେଲା ଭଳି କଥାଟିକୁ ପଲ୍ଲବିତ କରି କହିବାର ଗୋଟିଏ ବୈଶିଷ୍ଟ୍ୟ 
ମଧ୍ଯ ଲକ୍ଷ୍ୟ କରାଯାଏ । ଏହାର ଦୃଷ୍ଟାନ୍ତ ସ୍ବରୂପ “ପରମେଶ୍ବରଙ୍କ ଲୀଳା' ବା ସେ 
କଂଣ କରୁଛନ୍ତି କଥାଟିର ଦୃଷ୍ଟାନ୍ତ ନିଆଯାଇ ପାରେ । ଥରେ ରାଜା ପଚାରିଲେ- 
“ମନ୍ତ୍ରୀ ପରମେଶ୍ବର କ'ଣ କରୁଛନ୍ତି ?” ମନ୍ତ୍ରୀଙ୍କର ବୁଦ୍ଧି ପଇଟିଲା ନାହିଁ, ସେ 
ନିରବ ରହିଲେ । ରାଜା କହିଲେ-“'ଏବେ ନକହି ପାରୁଛ ନାହିଁ, କାଲିକି ଏ 
ପ୍ରଶ୍ନର ଉତ୍ତର ଦେବ । ନକହି ପାରିଲେ ସବଂଶେ ଶୂଳୀଦଣ୍ଡ । ବୁଝି ଖବରଦାର ।' 
ସଭା ମଉଳିଲା, ମନ୍ତ୍ରୀ ମନରେ ଆଶଙ୍କାର ବୋଝଟିଏ ଧରି ଫେରିଲେ | ଘରେ 
ପହଞ୍ଚି କାହାକୁ କିଛି ନ କହି ଶୋଇଲା ଘରେ ପଶି କବାଟ କିଳିଦେଲେ । 
ମନରେ କୋଉ ସରାଗ ଅଛି ଯେ କାହା ସାଙ୍ଗରେ କଥାବାତ୍ତା ହେବେକି ଖିଆପିଆ 
କରିବେ । ସମସ୍ତେ ଜଣ ଜଣ ହୋଇ ଆସି କବାଟ ବାଡ଼େଇଲେ । ବଂଶଯାକ 

ଉପାସରେ ଅଛନ୍ତି । ସେ ଖାଇଲେ ଅନ୍ୟମାନେ ଖାଇବେ । ସବୁକଥା କାନରେ 
ବାଜୁଥାଏ । କିନ୍ତୁ ମୁହଁ ଫିଟୁ ନଥାଏ । ଶେଷରେ କବାଟ ଫିଟାଇଲେ ସିନା ପାଟି 
ଫାଳକ ଦିଫାଳ କଲେ ନାହିଁ । କିଏ କେତେ ଅନୁନୟ ବିନୟ କରି ବହିଲେ, 
ସବୁ ଶୁଣି ତାଙ୍କ ଆଖି ଛଳ ଛଳ ହୋଇଗଲା । କିନ୍ତୁ କିଛି କହୁନଥାନ୍ତି । ଶେଷରେ 
ସାନବୋହୂ କହିଲା- ' “ସାଆନ୍ତେ ମୋତେ ଘଟଣା କ'ଣ କହିବା ହୁଅନ୍ତୁ । ନହେଲେ 
ଆମେ ସବୁ ବଅଶ କୁଟ୍ରମ୍ବ ନଖାଇ ନପିଇ ମରିବୁ ।”” ମନ୍ତ୍ରୀ ରାଜାଙ୍କ ପ୍ରଶ୍ନ ଓ 
ତାର ପରିଣତିର ଭୟାବହତା ବିଷୟ ବଣ୍ତନା କଲେ । ସାନ ବୋହୂ କହିଲା ଏହି 
ଛାର କଥାତ । ଆପଣ ମଣୋହିରେ ବସନ୍ତୁ । ମୁଁ ଏହାର ଉତ୍ତର ଦେବି । 
ତାପରେ ମନ୍ତ୍ରୀ ଖାଇ ବସିଲେ । ସାନବୋହୂ କହିଲା-ଆପଣ କାଲି ରାଜାଙ୍କୁ 
କହିବେ, ଛାମୁ, ଆପଣ ମୋକଥା ରଖନ୍ତୁ । ପଛନ୍ତେ ମୁଁ ଉର୍ର ଦେବି । ରାଜା 
ଏହି ସର୍ତଟି ମାନିଗଲା ପରେ ତାଙ୍କୁ ରାଜମୁକୁଟ, ବେଶ ପୋଷାକ, ଦଣ୍ଡ, ଛତ୍ର 
ମାଗିବେ ଏବଂ ଆପଣଙ୍କ ପୋଷାକ ତାଙ୍କୁ ପିନ୍ଧିବାକୁ ଦେବେ । ସେ ଆପଣଙ୍କ 
ଆସନରେ ଓ ଆପଣ ତାଙ୍କ ଆସନରେବସିବାକୁ କହିବେ । ସେପରି ହେଲା 
ଉତାରୁ ଆପଣ ରାଜସିଂହାସନରେ ଦଣ୍ଡ, ଛତ୍ର ଘେନି ବିଜେ କରି ଆପଣଙ୍କ 
ଆସନରେ ବସିଥୁବା ରାଜାଙ୍କୁ କହିବେ- ' ପରମେଶ୍ବର ଏଇଆ କରୁଛନ୍ତି ¦ ରାଜାଙ୍କୁ 
ମନ୍ତ୍ରୀ, ମନ୍ତ୍ରୀଙ୍କୁ ରାଜା । ସାନକୁ ବଡ଼, ବଡ଼କୁ ସାନ ।”' ସାନ ବୋହୂର କଥା ଶୁଣି 
ମନ୍ତ୍ରୀଙ୍କ ବୁଦ୍ଧି ସ୍ତରିଲା, ମନରେ ଦମ୍ଭ ଆସିଲା । କାଲି କେମିତି ସମ୍ଭାଳିବେ 
ସେଇକଥାକୁ ମନ ଭିତରେ ସଜଢାଡ଼ି ନେଲେ । ତହିଁ ଆରଦିନ ମନ୍ତ୍ରୀ ରାଜସଭାକୁ 
ଗଲେ । ରାଜା ବସିଛନ୍ତି ସିଂହାସନରେ । ମନ୍ତ୍ରୀ ନିଜ ଆସନ ପାଖରେ 
ଛିଡ଼ାହୋଇଛନ୍ତି । ରଜା ପଚାରିଲେ- ମନ୍ତ୍ରୀ ପରମେଶ୍ବର କଣ କରୁଛନ୍ତି ? ମନ୍ତ୍ରୀ 
ନତମସ୍ତକ ହୋଇ ଜଣାଇଲେ-ବଛାମ୍‌ ମୁଣ୍ଡ ରହିଲେ ତୁଣ୍ଡ ଫିଟିବ । ରାଜା 
ଅଭୟଦେଲେ । ତାପରେ ସେ ସାନବୋହୂ କହିବା ଅନୁସାରେ ସବୁ କଲେ । 
ରାଜା ଖୁସି ହେଲେ । ମନ୍ତ୍ରୀଙ୍କ ବୁଦ୍ଧିକୁ ତାରିଫ କଲେ । 


ମୋ ଗୋସେଇଁ ମା ମୋତେ ଏକଥାଟି କହିଲାବେଳେ ରାଜସଭାର ବଣ୍ଣରନା, 
ଗାଆଣି ଓ ନାଚୁଣୀମାନଙ୍କର ନୃତ୍ୟଗାନ, ଭାଟମାନଙ୍କଟ ସ୍ତୁତିଗାନ, ମନ୍ତ୍ରୀ ଓ ରଢାଙ୍କ 
ଭିତରେ ମୁକୁଟ, ଦଣ୍ଡ, ଛତ୍ର ଠାରୁ ଆସନ ବିନିମୟର ବର୍ଣ୍ରନା, ରାଜାଙ୍କୁ ମନ୍ତ୍ରୀଙ୍କ 
ଉତ୍ତର, ରଜା ସନ୍ତୁଷ୍ଟ ହୋଇ ମନ୍ତ୍ରୀଙ୍କୁ ହାତ ଟେକି ତାରିଫ୍‌ କରିବାର ବଣ୍ଠନା ଏତେ 
ନିଖୁଣ ଭାବରେ କରୁଥୁଲା ଯେ ସତେ ଯେମିତି ଏହା ଥୁଲା ତା ଆଖୁଆଗରେ 
ଘଟିଯାଇଥିବା ଘଟଣା । ଖାଲି ଏଇକଥା ନୁହେଁ । ନାତି ନାତୁଣୀଙ୍କୁ ଗପ ଶୁଣାଇଲା 


ଛ @ @ @ @ ୬ # @ ୭ ୩ # # @ ୩ @ @ ® ® @ 4 @ ® ® @ ୩ @ @ @ @ # @ &୍ @ # ® # ଏ @ ® ® @ @ ଏ 


ଲୋକ ସାହିତ୍ୟ୭ ୬୧ 


ବେଳେ ଗୋସେଇଁମାମାନେ କାହାଣୀଟିକୁ ନାନାଭାବରେ ପଲ୍ଲବିତ କରି କହୁଥୁବାର 
ଲକ୍ଷ୍ୟ କରାଯାଏ । ଏହା ପଚାଶ ଷାଠିଏ ବର୍ଷ ତଳର ଅନୁଭୂତି । “କହି ଜାଣିଲେ 
କଥା ସୁନ୍ଦର' ଉକ୍ତିଟି ଗୋସେଇଁମାମାନଙ୍କର କଥା କହିବା ଢଙ୍ଗ, କାହାଣୀ ପରିବେଷଣ 
ଚାତୁରୀ କ୍ଷେତ୍ରରେ ଅନୁଭବ କରାଯାଏ । ଏବେ ଲୋକକଥା ଗୁଡ଼ିକ ବିଭିନ୍ନ 
ସଂଗ୍ରହମାନଙ୍କରେ ଦେଖୁବାକୁ ମିଳୁଛି । 


ସମୟ ଓ ସମାଜ ବଦଳି ଗଲାଣି । ତଥାପି ଲୋକ କଳ୍ପନା ଯେ ଅତି 
ସାଧାରଣ ଘଟଣାକୁ ଘେନି ଏମିତି କାହାଣୀ ଗଢ଼ି ଜାଣୁଥୁଲା; ତାହା ସଂଗ୍ହୀତ 
ଲୋକକଥା ଗୁଡ଼ିକରୁ ଲକ୍ଷ୍ୟ କରାଯାଇପାରିବ । 


ବିଲ, ପୋଖରୀ, ବନ୍ଧ, ଦୁର୍ଗ, ଦେବସ୍ଥାନ, ମନ୍ଦିର, ପର୍ବତ, ନଦୀ, 
ହ୍ରଦ ରାଜବଂଶ ଉପରେ ଅନେକ କାହାଣୀ ଲୋକମୁଖରେ ଚଳି ଆସିଛି । 
ଏଗୁଡ଼ିକୁ କୁହାଯାଏ କିଂବଦନ୍ତୀ । ଜୀବଜନ୍ତୁଙ୍କ ଉପରେ ତ ଲୋକକଥାର ଅନ୍ତ 
ନାହିଁ । କେତେକ ବିଶେଷ ଜୀବଚ୍ଚନ୍ତୁ ମଧ୍ଯ ଏହି ପରି କିଂବଦନ୍ତୀମାନଙ୍କ ରେ ଭୂମିକା 
ଗ୍ରହଣ କରିଛନ୍ତି । ଭୁବନେଶ୍ବରରେ, ପୁରୀ ଓ କୋଣାର୍କରେ କେତେକ ମନ୍ଦିର 
ନିମାଣ ବିଷୟରେ କିଂବଦନ୍ତୀମାନ ଚଳି ଆସିଛି । ବିଭିନ୍ନ ରାଜ୍ୟ ଓ ରାଜବଂଶ 
ପ୍ରତିଷ୍ଠା ବିଷୟରେ କିଂବଦନ୍ତୀମାନ ଶୁଣିବାକୁ ମିଳେ । ଦି ଜଣ କନ୍ଧ କେମିତି 
ପାଟଣାଗଡ଼ରୁ ରାଜକୁମାରଟିଏ ଚୋରାଇ ଆଣି ଚାର ଗଛ ଉପରେ ଲୁଚାଇ 
ଦେଲେ ଓ ତାକୁ ରାଜା ମାନି ବଡ଼ମ୍ବା ରାଜବଂଶ ପ୍ରତିଷ୍ଠା କଲେ, ଚୁଡ଼ଙ୍ଗଦେବ 
କେମିତି ନିତେଇ ଧୋବଣୀଠୁ ଅନୁମତି ନେଇ ଦକ୍ଷିଣରୁ ଆସି ଓଡ଼ିଶାରେ ରାଜୁତି 
କଲେ, ଗାଇଜ୍ଚଗା ପିଲ। କପିଳା କେମିତି ଓଡ଼ିଶାର ଗଜ୍ଚପତି କପିଳେନ୍ଦ୍ରଦେବ 
ହେଲା, ମଧ୍ୟପ୍ରଦେଶର ରିୱା° ରାଜ୍ୟରୁ ଦୁଇଭାଇ ଚନ୍ଦ୍ରମଣି ଓ ସୂର୍ଯ୍ୟମଣି 
ଲୋକମାନଙ୍କୁ ବାଘ ବାଘୁଣୀ ଉପଦ୍ରବରୁ ରକ୍ଷା କରି କିପରି ନୂଆଗଡ଼ ରାଜ୍ୟ 
ବସାଇଲେ, କେଉଁଠି ଶାମଳ ପକ୍ଷୀକୁ ବଗ ମାଡ଼ିବସିଥୁବାର ଦେଖ୍‌ ରାଜା ସ୍ଥାନଟିକୁ 
ବଳବନ୍ତ ବିଚାରି ସେଠାରେ ଦୁର୍ଗ ସ୍ଥାପନ କରିଥୁଲେ, ଏପରି ଅନେକ କିଂବଦନ୍ତୀ 
ଶୁଣାଯାଏ । ବଡ଼ଠାକୁର ଜଗନ୍ନାଥଙ୍କର କାଞ୍ଚିକାବେରୀ ଯୁଦ୍ଧଯାତ୍ରା ଓ ମାଣିକ 
ଗଉଡୁଣି କିଂବଦନ୍ତିଟିକୁ ଜାତୀୟ ସ୍ଵାଭିମାନ୍‌.ଜାଗ୍ରତ କରାଇବାର ଆଧାର ଭାବରେ 
ନେଇ ଅନେକ କବିତା ଓ ନାଟକ ଲେଖା ହୋଇଛି । ଜଗନାଥ ଯେ ଓଡ଼ିଶାର 
ପ୍ରକୃତ ନେତା, ଏହି କିଂବଦନ୍ତି ତାର ସାକ୍ଷ୍ୟ ପ୍ରମାଣ ଦିଏ ବୋଲି ଉତ୍କଳମଣି 
ପଶ୍ଚିତ ଗୋପବନ୍ଧୁ ତାଙ୍କର ବନ୍ଦୀର ଆଁମୁକଥା ପୁସ୍ତକରେ ଲେଖୁଛନ୍ତି । ପଣ୍ଡିତ 

ଲୋକ ସାହିତ୍ୟ ® ୬ ୨ 


ଗୋଦାବରୀଶଙ୍କ ପଦ୍ମାବତୀ ଗାଥା କବିତା, ପୁରୁଷୋତ୍ତମଦେବ ନାଟକ, କବିଚନ୍ଦ୍ର 
କାଳିଚରଣ ପଟ୍ଟନାୟକଙ୍କର ଅଭିଯାନ ନାଟକ ଏହାରି ଉପରେ ରଚିତ ଗୋଟିଏ 
ଗୋଟିଏ ଅନବଦ୍ୟ ସାରସ୍ଵତ ସୃଷ୍ଟି । 


ମାଦଳା ପାଞ୍ଜରେ ଅଛି ମର୍କତକେଶରୀ କାଠଯୋଡ଼ି ପଥରବନ୍ଧ ନିମୀଣ 
କରାଇଥୁଲେ, ଇଂରାଜୀରେ ଏଇ ରଜାଙ୍କ ନାଟି ଲେଖାହେଲା ବେଳକୁ ଛପା ବହିରେ 
ଦେଖ୍‌ ଜଣେ ବିଦେଶୀ ତାକୁ କୁଆଡ଼େ ମର୍କଟକେଶରୀ ବୋଲି ପଢ଼ିଥୁଲେ । ସେ 
ସେଥୁରୁ ବୁଝିନେଲେ ଏହି ପଥରବନ୍ଧଟି ମାଙ୍କଡ଼ ଓ ସିଂହମାନେ ନିମାଣ କରିଛନ୍ତି 
ବୋଲି ଲୋକେ ବିଶ୍ଵାସ କରୁଛନ୍ତି । ସେ ଇଂରାଜୀ ଭାଷାରେ ରାମାୟଣ କଥା 
ପଢ଼ିଥ୍‌ଲେ, ସେଥୁରେ ସେତୁବନ୍ଧ ନିର୍ମାଣ କାର୍ଯ୍ୟରେ ମାଙ୍କଡ଼ ଓ ଭାଲୁମାନଙ୍କ ଅବଦାନ 
ବିଷୟ ପଢ଼ିଥୁବେ । ତେଣୁ ଇଂରାଜୀରେ କାଠଯୋଡ଼ି ପଥରବନ୍ଧ ନିର୍ମାଣର ଉଲ୍ଲେଖ 
ପ୍ରସଙ୍ଗରେ ମାଦଳାପାଞ୍ଜରେ ମର୍କତକେଶରୀଙ୍କ ନାମଟି (/8୮୧ଞ(ଓ |‹€5୫୮୫୮) 
ଦେଖ୍‌ ଉପରୋକ୍ତ ଅନୁମାନ ବା ଭ୍ରମରେ ପଡ଼ିଯାଇଛନ୍ତି । ଯାହାହେଉ ଏପରି କଥା 
ନିଶ୍ଚୟ ହାସ୍ୟୋଦ୍ଦୀପକ । କିନ୍ତୁ ବାଇମୁଣ୍ଡିକୁ କଟକ ଚିନ୍ତା କିଂବଦନ୍ତୀ ଭିତରେ ଅଛି 
ନାଗରିକ ଚେତନାର ଇତିହାସ । ସେ ବାଇମୁଣ୍ଡିଙ୍କର ବାପା, ମା କିଏ ତାଙ୍କ ବଂଶ 
ପରିଚୟ କ'ଣ ତାହା ଇତିହାସ କିମ୍ବା କିଂବଦନ୍ତୀରେ ନାହିଁ । କିନ୍ତୁ ତାଙ୍କ ଉଦ୍ବେଗ 
ଓ ଉଦ୍ୟମର କଥାଟି ଲୋକସ୍ମ,ତିରେ ଉଜ୍ଜୀବିତ ଅଛି । ବାଇମୁଣ୍ଡି ଓଡ଼ିଶାର ରଜା କି 
ମନ୍ତ୍ରୀ ନ ଥିଲେ କି କଟକ ନଗରୀର ଶାସନ ଦାୟିତ୍ସରେ ନ ଥୁଲେ । କିନ୍ତୁ କଟକ 
କ୍ରମେ ନଦୀ ଗଭରେ ଲୀନ ହୋଇଯିବାର ଆ ଶଙ୍କା ତାଙ୍କ ମୁଣ୍ଡରେ ପଶିଥୁଲା । 
ନଦୀର ସ୍ରୋତ କୃଳ ଖାଇ ଖାଇ କ୍ରମେ ନଗରୀଟିକୁ ସଲିଳରେ ମିଶାଇ ଦେବାର 
ଲୀଳା ତାଙ୍କୁ ବିବ୍ରତ କରିଥୁଲା । ନିଜ ଉଦ୍ୟମରେ ଆପଣାର ସାଧ୍ୟମତେ ପଥରଗୁଡ଼ିଏ 
ସଂଗ୍ରହ କରି ଏହାର ପ୍ରତିକାର ପାଇଁ ବ୍ୟାକୁଳ ପ୍ରୟାସ କରିଥୁଲେ । ସମସ୍ୟାକୁ 
ରାଜାଙ୍କ ଦୃଷ୍ଟିକୁ ଆଣିଲେ । କଟକକୁ ରକ୍ଷା କରିବାର ଚିନ୍ତା ଜଣେ ମାମୁଲି ମଣିଷକୁ 
ବିବ୍ରତ କରିଥୁବାର୍ଶ ` ଵଜ୍ଞଖୁ ରାଜା' ତହାଇ, ଂହୋଛରଥ୍‌ଲେ | କାଠଯୋଡ଼ି ପଥର ବନ୍ଧ 
ନିର୍ମାଣ କରାଇଥୁଲେ । ଇତିହୀସରେ ରହିଲା ତାଙ୍କର କୀରି । କିନ୍ତୁ କିଂବଦନ୍ତୀରେ 
ରହିଗଲା ଜଣେ ସଚେତନ ନାଗରିକର ନିଜର ନଗର ସୁରକ୍ଷା ପ୍ରତି ସଚେତନତା ଓ 
ଉଦ୍ୟମର କାହାଣୀ ! ସେହିପରି କୋଣାର୍କ ମନ୍ଦିରୂ ନିର୍ମାଣ ପ୍ରସଙ୍ଗରେ ଶିବେଇ 
ସାଆଁନ୍ତରାଙ୍କର ଜାଉ ଖାଇବା କିଂବଦନ୍ତୀ ଓ ବାରଶ ବଢ଼େଇରେ ଦାୟ କି ପୁଅରେ 
ଦାୟ କଥାଟି ନାଗରି୍‌କୂୃତାବୋଧର ଅନ୍ୟ ଦିଗନ୍ତ ଉନ୍ମୋଚିତ କରି ଦେଖାଇ ଦେବାଭଳି 
ଲାଗିଥାଏ | 

ଲୋକ ସାହିତ, ୪୬୩ 


ଓଡ଼ିଆ ଢଗ ଢମାଳି, ପ୍ରବାଦ, ପ୍ରବଚନ ବିବିଧ ବିଷୟକ କାହାଣୀ 
କିଂବଦନ୍ତୀ। ଗୀତର ବିପୁଳ ସମ୍ଭାରରେ ସମୃଦ୍ଧ ଓଡ଼ିଆ ଲୋକସାହିତ୍ୟ ପ୍ରକୃତରେ 
ରନଗଭା । ସେହି ସାଗର ଗର୍ଭର ଶାମୁକାଗୁଡ଼ିକ ଭିତରୁ ରନଗୁଡ଼ିକ ଖୋଜି ଖୋଜି 
ସାଇତି ରଖାଗଲେ, ତା ଉପରେ ଆଲୋଚନା, ଗବେଷଣା କରାଗଲେ ବହୁ ତଥ୍ୟ 
ଆଲୋଚନାକୁ ଆସିପାରିବ । କିନ୍ତୁ ସବୁ ଶାମୁକାରେ ମୁକ୍ତା ନଥାଏ, କି ସବୁ ଫୁଲରେ 
ସୁବାସ ନ ଥାଏ । ବାଛି, ଆଲୋଚନା କରିବାର ଦାୟିତ୍ସ ଚିହ୍ନରା ଗ୍ରାହକମାନଙ୍କ ର । 


ମୋ କଥାଟି ଏତିକି, 
ଫୁଲ ଫୁଟେ କେତକୀ ........ 

ଲୋକ ସାହିତ୍ୟ୭ ୬୪ 





ଡକ୍ଟର ଅରବିନ୍ଦ ପଟ୍ଟନାୟକ ( ୧୯୪୧) 
ସୃଜନଶୀଳ ଲେଖକ ଓ ଜଣେ ବିଶିଷ୍ଟ ଆଲୋଚକ । 
ଭାଷା, ସାହିତ୍ୟ ଓ ସଂସ୍କୃତି କ୍ଷେତ୍ରରେ ଦୀର୍ଘ କାଳର 
ଅଭିଜ୍ଞତା ଓ ଅଧ୍ୟୟନ ତାଙ୍କର ଲେଖା ଓ 
ଆଲୋଚନାରେ ପ୍ରତିଫଳିତ । ତାଙ୍କର 
ବତସ/ହିତ୍ୟ( ମନୋଗ୍ରାଫ) ଓ ଓଢ଼ିଅ/ ଲେ/ଢ କଥ/ 
ଯଥାକ୍ରମେ ଓଡ଼ିଶା ସାହିତ୍ୟ ଏକାଡ଼େମୀ ଓ 

କେନ୍ଦ୍ର ସାହିତ୍ୟ ଏକାଢ଼େମୀ ଦ୍ବାରା ପ୍ରକାଶିତ । 
ଏହା ବ୍ୟତୀତ ତାଙ୍କର-6ହେ ଅତୀତ କଥା କହ 

( ପ୍ରବନ୍ଧ ସଂକଳନ ) , ଅୟନ/@ ( ଭପନ୍ୟାସ ) , 


ସ/ରଥୁର ଶପଥ ( କବିତା ) ଏବଂ |।୦୮୫ £ 9 3୮0 
୦ଠା[16୮ ୭!୦୮€5, 5!(୦୮/ ୦୮ ଞ |€ 01୮୯ ଥଯ ୮0 


(¦ମଠ|€ 796୮, ବେଳଂର ସ/ହସ, ଲାଏ ଅ/ମ ଫୁର/ଣ କଥା, 
ଅ/ମ ସ୍ବଧୀନତ/ ସଂଗ୍ର/ମର କା/ହାଣ! ପ୍ରଭୁତି କେତେଖଣ୍ଡ 
ଶିଶୁ ସାହିତ୍ୟ ଓ ରମ୍ୟ ରଚନା ସଂଗ୍ରହ ମଧ୍ୟ ପ୍ରକାଶିତ । 
ଓଡ଼ିଆ ଲୋକ ସାହିତ୍ୟ ଉପରେ ପାଠକ ମାନଙ୍କୁ 
ମୋଟାମୋଟି ଧାରଣା ଦେବା ଲଖ୍ୟରେ ଏହି 

ଲୋ/କ ସା ଛିତ୍ୟ ପୁସ୍ତକଟି ପ୍ରସ୍ତୁତ କରାଯାଇଛି । 


